

একাদশী

(এঘাৰটা হিন্দী চুটি গল্পৰ অসমীয়া অনুবাদ)

সম্পাদনা : শ্ৰীছগনলাল জৈন



১৯৭৪

অসম সাহিত্য সভা

চন্দ্ৰকান্ত সন্দিকৈ ভৱন, যোৰহাট

(অসম)

Ekadashi : Assamese Translation of eleven Hindi Short Stories written by prominent Hindi writers and translated by Sri Chitra Mahanta and Sri Tarun Azad Deka—Published by Sri Nagen Saikia, General Secretary, Assam Sahitya Sabha, Chandra Kanta Handique Bhawan, Jorhat. Edited by Sri Chhaganlal Jain, Gauhati.

প্রকাশক :

শ্রীনগেন শইকীয়া

প্রধান সম্পাদক :

অসম সাহিত্য সভা, যোৰহাট

গুৱাহাটী কাৰ্য্যালয়

ভগৱতী প্ৰসাদ বৰুৱা ভৱন,

গুৱাহাটী

অনুবাদক :

প্ৰথম দহটা গল্প শ্ৰীচিহ্ন মহন্ত

অন্তিম গল্পটি

শ্ৰীতৰুণ আজাদ ডেকা

প্ৰকাশন ব্যয় বহনকৰ্তা :

বৰপেটা ৰোড চেম্বাৰ

অব্ কমাৰ্চৰ হৈ

শ্ৰীহৰুমান প্ৰসাদ আগবঢ়োৱা,

বৰপেটা ৰোড

প্ৰথম প্ৰকাশ

ফেব্ৰুৱাৰী, ১৯৭৪

মুদ্ৰক : পূৰ্বজ্যোতি প্ৰেছ

গুৱাহাটী।

মূল্য : ৫.০০ টকা

মন্তব্য

—প্ৰেমচাঁদ

সময় আবেলি। ডাক্তৰ চড্‌টা গাল্ফ খেলিবলৈ যাবলৈ সাজু হৈ ওলাইছে। মটৰ পছলিতে আহি বৈ আছে। এনেতে বান্ধত দোলা লৈ দুজন মানুহ এই পিনে অহা দেখা গ'ল। দোলাৰ পিছে পিছে অইন এজন বুঢ়া মানুহ লাখুটিত ভৰ দি আহি আছিল। ঔষধালয়ৰ সন্মুখত দোলাখন বৈ গ'ল। বুঢ়াই ভয়ে ভয়ে বাঁহৰ কাঠীৰ পৰ্দাখনৰ জলঙাৰে ভিতৰৰ পিনে জুমি চালে গৈ। এনে চাফ-চিকুন ঠাইত ভৰি পেলাবলৈও তাৰ ভয় হৈছিল—জানোচা কোনোবাই আহি তাক ধমক দিয়ে। মেজৰ সন্মুখত ডাক্তৰক থিয় হৈ থকা দেখিও কোনো কথা কোৱাৰ সাহস তাৰ নহ'ল।

ভিতৰৰ পৰাই ডাক্তৰে গৰজি উঠিল—“কোন? কি লাগে?”

বুঢ়াই হাতজোৰ কৰি ক'লে—দোঁতা, বৰ দুখীয়া মানুহ। মোৰ ল'ৰা কেইবাদিনৰে পৰা.....

ডাক্তৰ চাহাবে মুখত এটা প্ৰকাণ্ড চিগাৰ জ্বলাই লৈ ক'লে—“কাইলৈ পুৱা আহিবা—কাইলৈ পুৱা। এই সময়ত মই বেমাৰী নাচাওঁ।”

বুঢ়াই নতজানু হৈ মূৰটো মাটিত থৈ ক'লে—“মোক বন্ধা কৰক দোঁতা, ল'ৰা মৰি যাব। চাৰি দিন হ'ল দোঁতা, চকু সমূলি মেলাই.....”

ডাক্তৰে এবাৰ নিজৰ হাতৰ পিনে চালে—কেৱল দহ মিনিট সময়হে বাকী আছে। গাল্ফ ষ্টিক ডাল খুঁটিৰ পৰা হাতত উঠাই

লৈ আকৌ ক'লে—“কাইলৈ পুৱা আহিবা—এয়া মোৰ খেলাৰ সময়।”

বুঢ়াই মূৰৰ পাগুৰী খুলি একাষৰায়াকৈ থৈ কান্দি কান্দি ক'লে—
“দৌতা, অকণমান চাই দিয়ক! কেৱল এখন্তেক দৌতা! ল'ৰা হাতৰ
পৰা গুচি যাব দৌতা! সাতোটা সন্তানৰ ভিতৰত এই এটাই মাত্ৰ
সন্তান বাচিল। আমি দুজন প্ৰাণী কান্দি কান্দি মৰি যাম দৌতা!
আপোনাৰ ধন-ধান বৃদ্ধি হওক দৌতা—এখন্তেক মাত্ৰ চকু মেলি চাওক,
দীনবন্ধু!”

এই ধৰণৰ জধা মুখ গাঁৱলীয়া লোকবোৰ দিনো প্ৰায় আহিয়ে
থাকে। ডাক্তৰ চাহেবে ইহঁতৰ স্বভাৱ খুব ভালকৈ জানে। যেয়ে
যিমনেই যি নকওক বা নকৰক কয়—ইহঁতে কিন্তু নিজৰ কথাকে কৈ
থাকিব। আন কাৰো একো নুশুনে। বাঁহৰ পদাৰ্থন উঠাই ডাক্তৰ
বাহিৰলৈ ওলাই আহে আৰু পোন চাটেই মটৰৰ ওচৰ পাইগৈ।
“দৌতা ধৰম হ'ব, দয়া কৰক দৌতা, আপুনি দীনবন্ধু দৌতা—
মোৰ সংসাৰত আৰু কোনো নাই দৌতা”—বুলি কৈ কৈ বুঢ়া ডাক্তৰৰ
পিচে পিচে লৰি যায়।

কিন্তু ডাক্তৰ ডাঙৰীয়াই হ'লে তাৰ পিনে এবাৰ মুখ ঘূৰায়ো
নাচালে। মটৰত বহি লৈ ক'লে—“কাইলৈ পুৱা আহিবা।”

মটৰ গুচি গ'ল। মূৰ্ত্তিৰ দৰে বুঢ়া নিশ্চল ভাবে থিয় হৈয়ে
থাকিল। সংসাৰত এনে মানুহো আছে যি নিজৰ আমোদ-প্ৰমোদৰ
সন্মুখত আনৰ জীৱন-মৰণৰ কথা কণমানো চিন্তা কৰাৰ আৱশ্যকতা
অনুভৱ নকৰে। বুঢ়াই এনে কথা সম্ভৱতঃ এতিয়ালৈ বিশ্বাস কৰাই
নাছিল। সভ্য সংসাৰখন যে ইমান নিৰ্মম, ইমান নিষ্ঠুৰ এনে মৰ্মভেদী
অনুভৱ তাৰ এতিয়ালৈ হোৱা নাছিল। সি সেইসকল পুৰণি মানুহৰে
এজন যিয়ে কাৰবাৰ ঘৰত জুই লাগিলে তাক নুমাৰলৈ, মানুহ মৰিলে
কান্দি পাতিবলৈ, কাৰো ঘৰৰ চাল উঠাব লগীয়া হ'লে তাত সহায়
দিবলৈ, কাৰো কাজিয়া লাগিলে তাক ভাঙি দিবলৈ সদা-সৰদা সাজু
থাকিছিল। মটৰখন চকুৰ আঁৰ নোহোৱালৈক সেইপিনে সি চায়েই

থাকিল। সম্ভৱতঃ সি এতিয়াও ডাক্তৰ চাহেব উভতি আহিব বুলি
এটা সৰু আশা পুহিছিল। তাৰ পিছত দোলা ধৰাহঁতক দোলা
উঠাবলৈ ক'লে। যিপিনৰপৰা দোলা আহিছিল, সেইপিনেই আকৌ
উভতি গ'ল। চাৰিও পিনৰ পৰা নিৰাশ হৈ ডাক্তৰ চড্‌চাৰ ওচৰ
চাপিছিলহি। এওঁৰ বৰ প্ৰশংসা সি শুনিছিল। ইয়াত নিৰাশ হৈ
সি আৰু অন্য কোনো ডাক্তৰৰ ওচৰ নাচাপিল। ভাগ্যক হুঘিলে।

সিদিনা ৰাতিয়ে নাচি বাগি উমলি-জামলি ফুৰা সেই
ফুল-কুমলীয়া সাত বছৰীয়া ল'ৰাটিয়ে তাৰ জীৱন লীলা সমাপ্ত
কৰি এই সংসাৰৰ পৰা গুছি গ'ল। বুঢ়া মাক-বাপেক হালৰ সিয়ে
আছিল একমাত্ৰ আশাৰ বন্তি। তাৰ মুখ চায়ে সিহঁত দুটা প্ৰাণী
জী আছিল। এই বন্তি গছি নুমুৰাৰ লগে লগেই জীৱনৰ অন্ধকাৰ
ৰাতিটো খাওঁ খাওঁ মূৰ্ত্তি ধৰি আগবাঢ়ি আহিল। বৃদ্ধতৰ বিশাল
মমতাই ভগ্ন হৃদয়ৰ পৰা নিজৰি নিজৰি সেই অন্ধকাৰৰ মাজত আৰ্ত্ত-
স্বৰেৰে কান্দিবলৈ ধৰিলে।

ইয়াৰ পিছত কেইবাটাও বছৰ পাৰ হৈ গ'ল। ইতিমধ্যে ডাক্তৰ
চড্‌চাই আৰু যশস্যা আৰু খ্যাতি লাভ কৰিলে। লগে লগে তেওঁ
নিজৰ স্বাস্থ্য বন্ধাৰ দিশটোৰ প্ৰতিও আওকাণ নকৰিলে। এয়া তেওঁৰ
নিয়মিত জীৱনৰ এক আশীৰ্বাদ আছিল যে এই পঞ্চাশ বছৰ বয়সতো
যুৱকোচিত আনন্দ আৰু ফুৰ্ত্তি তেওঁৰ সিদামান আছিল। এই নিয়মৰ
পৰা তেওঁ চুলি ডাল মানো ইফাল-সিফাল হৈছিল। তেওঁৰ
প্ৰতিটো কামৰে সময় বন্ধা আছিল। সাধাৰণতে মানুহে স্বাস্থ্য বন্ধাৰ
নিয়ম তেতিয়াহে পালন কৰে যেতিয়া তেওঁ কোনো বেমাৰ আদিত
পৰে। তেওঁৰ সন্তানৰ সংখ্যাৰ নিয়মো এই ধৰণেৰে বন্ধা আছিল।
তেওঁৰ কেৱল দুটিয়ে সন্তান—এটি ল'ৰা আনটি ছোৱালী। তৃতীয়
সন্তান নহ'ল—এই কাৰণে শ্ৰীমতী চড্‌চা এতিয়াও গাভৰু যেন হৈয়ে
আছে। ছোৱালী জনীক বিয়া দিয়া হৈছিল। ল'ৰা কলেজত পঢ়ি
আছে। সিয়েই পিতৃ-মাতৃৰ জীৱন-আধাৰ আছিল। শান্ত-শিষ্ট
আৰু বিনয়ৰ প্ৰতিমূৰ্ত্তি, অতি উদাৰ পুত্ৰক লৈ মাক-দেউতাক গোৰ-

বাসিত আছিল। তাৰোপৰি আছিল এওঁ বিদ্যালয়ৰ গোঁৱৰ, বৃহৎ-সমাজৰ শোভা। মুখ তেজে ফুটো ফুটো কৰা। আজি এওঁৰে কুৰি বছৰীয়া জন্ম দিৱস।

সন্ধ্যা লাগিছিল। সেউজীয়া ঘাহনিৰ ওপৰত শাৰী শাৰীকৈ চকী পৰা আছিল। চহৰৰ বৰ বৰ ধনী-মানী হাকিম-মুন্চিপ সকল এপিনে আৰু কলেজৰ ছাত্ৰ সকলে আন পিনে শাৰী পাতি বহি খোৱা-বোৱাত ব্যস্ত আছিল। বিজুলা চাকিৰ পোহৰে গোটেই আকাশখন চিকমিকাই তুলিছিল। আমোদ-প্ৰমোদৰ সকলোবোৰ ব্যৱস্থাকে সাজু ৰখা হৈছিল। এখন সৰু খুঁটীয়া নাটক অভিনয় কৰাৰো ব্যৱস্থা আছিল। নাটিকাখনি স্বয়ং কৈলাশ নাথেই লিখিছিল। সি নাটকৰ প্ৰধান পাত্ৰও আছিল। পাৰ্টৰ কামিজ পিন্ধি সুদা মূৰ আৰু সুদা ভৰিৰে সি এতিয়া বন্ধুহঁতৰ আদৰ অভ্যৰ্থনাত ব্যস্ত আছিল। কোনোৱে মাতিছিল—“কৈলাশ, অক’মান ইপিনে আহিবা চোন! অন্য পিনৰ পৰা কৈছিল—“বাঃ তাই, ইপিনে নাহিবা ই নেকি হে?” এইদৰে আটায়ে তাক আমনি দিছিল। কোনো কোনোৱেতো হাঁহি ধেমালি আৰু ফুৰ্তিতে নিজকে পাহৰিয়ে আছিল। বেচেৰাৰ উশাহ ল’বৰে সময় নাছিল।

হঠাতে এজনী গাভৰু তাৰ ওচৰলৈ আহি ক’লে—“হেৰা কৈলাশ, তোমাৰ সাঁপ ক’ত হে?” মোক অলপ দেখুৱানা?”

কৈলাশে হাত জোকাৰি জোকাৰি ক’লে—“মৃণালিনী আজি মাফ কৰিবা, কাইলৈ দেখুৱাই দিম।”

মৃণালিনীয়ে ক’লে—“নহয়, আজিয়ে দেখুৱাব লাগিব। মই আজি নেৰিছোঁ—তুমি সদায়ে কালি কালি বুলি কৈয়ে থাকা।”

মৃণালিনী আৰু কৈলাশ দুয়ো সহপাঠী। দুয়োৰে মাজত ইতি-মধ্যে প্ৰেমো পকি উঠিছে। কৈলাশৰ সাঁপ পোহা, সাঁপৰ লগত খেলা কৰা আৰু সাঁপ নচুৱাব বৰ চখ। সি বিধে বিধে সাঁপ পুহিছে। সিহঁতৰ স্বভাৱ-চৰিত্ৰৰ পৰীক্ষাও কৰি আছে। কিছুদিন আগতে সি কলেজত সাঁপৰ ওপৰত এটা বৰ উচ্চ স্তৰৰ বক্তৃতাও

দিছিল। সাঁপ নচুৱায়ো দেখুৱাইছিল। প্ৰাণী-শাস্ত্ৰৰ বৰ বৰ পণ্ডিত সকলো এই বক্তৃতা শুনি আচৰিত হৈ গৈছিল। এই বিদ্যা কৈলাশে এজন সাঁপ বাজাকৰৰ পৰা শিকিছিল। অনেক বনৌষধিও আনি জমা কৰি ৰাখিছিল। যদি কেনেকৈ জানিলে যে কোনো মানুহৰ ঘৰত এই বনৌষধিৰ শিপা বা গছ আছে তেন্তে তাক হস্তগত কৰিবলৈ নোপোৱালৈ সি ক্ষান্ত নাথাকিছিল। এইটো তাৰ অভ্যাস আছিল। এই কামত সি হেজাৰ হেজাৰ টকা পানী কৰিছে। মৃণালিনী ইয়াৰ আগতেও কিমানবাৰ আহিছে, কিন্তু সাঁপ চাবলৈ তাই আগতে কেতিয়াও আজিৰ দৰে এনে উৎসুক হোৱা নাছিল। ক’ব নোৱাৰো তাই আজি সচাকৈয়ে সাঁপ চাবলৈ উৎসুক হৈছিল নে কৈলাশৰ ওপৰত থকা তাইৰ প্ৰভুত্ব প্ৰতিপন্ন কৰি দেখুৱাবলৈ এনে কৰিছিল। কিন্তু হ’লেও আজিৰ তাইৰ এই আগ্ৰহটো অসময়ত জন্মিছিল। সাঁপ উলিওৱাৰ লগে লগে কোঠাটোত মানুহৰ কিমান যে ভিৰ হ’ব, ভিৰ দেখি সাঁপ চকি উঠিব, আৰু এই ৰাতিখন সাঁপক জোকোৱাটোও যে কিমান বেয়া কথা হ’ব—এইবোৰ তাই অকণমানো চিন্তা কৰা নাই।

কৈলাশে ক’লে—“নহয়, মই কথা দিছো। কালি মই নিশ্চয় দেখুৱাম। এতিয়া উলিয়ালে ভালদৰে দেখুওৱাটোও সম্ভৱ নহ’ব। কোঠালীত চুলি এডাল মানৰ ঠায়ে পোৱা নাযাব।”

এজন ভদ্ৰলোকে ঠাট্টা কৰি ক’লে—“কিয় দেখুৱাই নিদিয়ানো হে! অলপমান কথাৰ কাৰণেনো ইমান ফাকি ফুকাখন কিয় কৰিছা? মিচ গোবিন্দ, এওঁৰ কথাত সমূলি পতিয়ন নাযাব। চাওঁচোন এওঁ কেনেকৈ নেদেখুৱায়!”

অন্যজনে আৰু অলপ ওপৰত তুলি ক’লে—“মিচ গোবিন্দ, আপুনিও ইমান সবল, সেই কাৰণেহে এওঁ এনেখন মেজাজ দেখুৱাব পাৰিছে। অন্য ছোৱালী হোৱা হ’লে ইমান পৰে ভাল থং দেখুৱাই দিলেহেঁতেন।”

তৃতীয়জনে বেচ ঠাট্টা কৰি ক’লে—“হেৰি, কথা নক’ব!

এইটোও এটা কথা হ'লনে। এইটোও এটা দাবী হ'ব পাৰেনে যে মৃণালিনীৰ কাৰণে এওঁ নিজৰ জীৱনকে তুচ্ছ কৰক। বাঃ বাঃ।”

মৃণালিনীয়ে দেখিলে যে বন্ধুহঁতে তাইক একেবাবে ওপৰলৈ তুলি দিছে। গতিকে তাই ক'লে—“তোমালোকে মোৰ হৈ ওকালতি কৰিব নালাগে—মই নিজে নিজৰ ওকালতি কৰিম। মই এনে সময়ত সাঁপৰ খেল চাব নোখোজো। ব'লাইক, হ'ল আৰু।”

কথা শুনি বন্ধুহঁতে ঠাট্টা আৰম্ভ কৰিলে। এজন ভদ্রলোকে ক'লে—“চাব আৰু কি? দেখুৱালেহে চাব পাৰিব?”

কৈলাশে মৃণালিনীৰ সৈঁতা পৰা মুখখন দেখি বুজি পালে যে এই সময়ত সি ‘নেদেখুৱাও’ বুলি কোৱা কথাখিনি তাইৰ ভাল লগা নাই। প্ৰীতি ভোজ শেষ হোৱাৰ পিছতে সঙ্গীত আৰম্ভ হ'ল। কৈলাশে মৃণালিনী আৰু বন্ধুহঁতক সাঁপৰ গঁৱালটো লৈ লৈ গ'ল আৰু সাঁপৰ পেঁপা বজোৱা আৰম্ভ কৰি দিলে। তাৰ পিছত এটা এটাকৈ সাঁপৰ খোঁটালীবোৰ খুলি খুলি একো একোটা সাঁপ উলিয়াবলৈ ধৰিলে। বাঃ কি বাহাদুৰী! এনে লাগিছিল যেন সাঁপবোৰে কৈলাশৰ প্ৰতিটো কথা, তাৰ মনৰ প্ৰতিটো ভাব বুজিহে পায়। কোনোটোক সি ডাঙি ল'লে, কাকো হাতত মেৰাই ল'লে। মৃণালিনীয়ে বাৰে বাৰে হাক দিয়ে থাকিল—“ইহঁতক ডিঙিত মেৰাই নল'বা না। ছৰৰ পৰা দেখুৱাই দিয়া, অলপ নচুৱাই দিয়া।” কিন্তু শুনে ক'ত? কৈলাশে সাঁপবোৰৰ ডিঙিত মেৰাই লোৱা দৃশ্য দেখি মৃণালিনীৰ জীৱ উৰি যাওঁ, উৰি যাওঁ হ'ল। তাইৰ অনুতাপ হ'ল যে কিয় তাই মিছামিছি সাঁপ দেখুৱাবলৈ এনেকৈ জোৰ কৰিছিল। কৈলাশে মৃণালিনীৰ কাবো কোকালি এবাৰো হুঙুনিলে। প্ৰেমিকাৰ সন্মুখত সৰ্প-কলা প্ৰদৰ্শন কৰাৰ এনে শুভক্ষণৰ সুবিধা সি কিয় হাতৰ পৰা এৰি দিব। এজন বন্ধুৱে ক'লে—“দাঁতবোৰ ভাঙি পেলোৱা হৈছে হ'বলা।”

কৈলাশে হাঁহিলে আৰু ক'লে—“দাঁত ভাঙে বাজীকৰেহে।

ইয়াৰ এটাৰো দাঁত ভঙা হোৱা নাই। চাব খোজে যদি দেখুৱাই দিওঁ! এই বুলি কৈ সি এটা ফেঁটা সাঁপ ধৰি আনিলে আৰু ক'লে—“মোৰ ইয়াত, ইয়াতকৈ ডাঙৰ আৰু বিষাক্ত সাঁপ দ্বিতীয়টো নাই। ই যদি কা'ববাক খোঁটে তেন্তে সি লগে লগে শেষ। লগে লগেই নাড়ী ডুবি যাব। ই খুটিলে মন্ত্ৰই কোনো কাম নিদিয়। দেখুৱাই দিওঁ নে ইয়াৰ দাঁত।”

মৃণালিনীয়ে তাৰ হাতত ধৰি ক'লে—“নালাগে নালাগে কৈলাশ, মোৰে শপত, ইয়াক এৰি দিয়া। তোমাৰ ভৰিত পৰিছো।”

“মই হ'লে বিশ্বাস কৰিবলৈ টান পাইছো—তথাপি সঁচাই যদি দাঁত আছে, দেখুৱালে চাব পাৰোঁ”—অন্য এজন বন্ধুৱে ক'লে।

কৈলাশে সাঁপৰ ডিঙিত ধৰি ক'লে—“এবা আপুনি চকুৰে চাইহে বিশ্বাস কৰাটো ঠিক হ'ব। দাঁত ভাঙিহে যদি মই ইহঁতক বশলৈ আনিলোঁ, তেন্তে সেইটোনো কি ডাঙৰ কাম কৰিলোঁ। সাঁপৰ বুজা শক্তি আছে; যদি তাৰ বিশ্বাস হৈ যায় যে এই মানুহজনৰ পৰা তাৰ কোনো ক্ষতি নহয়, তেন্তে সি কেতিয়াও অগ্ৰায় নকৰে—সি কেতিয়াও নোখোটে।”

মৃণালিনীয়ে যেতিয়া দেখিলে যে কৈলাশক ভুতে পালে—তাই এই খেলখন বন্ধ কৰাৰ মানসেৰে ক'লে—“হৈছে হৈছে আৰু; এইবোৰ এবা, এতিয়া গীত আৰম্ভ হৈয়ে গ'ল। ময়ো কিবা এটা গুণাম আজি।” এই বুলি কৈ তাই কৈলাশৰ কান্ধত ধৰি তাৰ পৰা ওলাই আহিবলৈ ইচ্ছিত কৰিলে। তাৰ পিছত তাই নিজে কোঠাৰ বাহিৰলৈ ওলাই আহিল। কৈলাশে কিন্তু তাৰ বিৰুদ্ধবাদী সকলৰ শংকা সমাধান কৰিহে এৰিব। সি সেই বিষাক্ত সাঁপটোৰ ডিঙিত চেপি ধৰিলে। ইমান জোৰেৰে চেপিলে যে তাৰ মুখ খন বডা হৈ পৰিল। শৰীৰৰ প্ৰতিডাল শিৰা উপশিৰা টনটনীয়াকৈ হৈ পৰিল। সাঁপে কোনো দিনে তাৰ পৰা এনে ক্ৰূৰ ব্যৱহাৰ পোৱা নাছিল। সি বুজি পোৱা নাছিল যে আজি ই মোৰ পৰা কি বিচাৰে। তাৰ

ভ্রম হ'ল যে সম্ভৱতঃ ই মোক মাৰি পেলাব খুজিছে। গতিকৈ সি আত্ম বন্ধাৰ কাৰণে সাজু হ'ল।

কৈলাশে আৰু জোৰেৰে চেপিলে। তাৰ মুখ মেল খাই গ'ল। আৰু বিষাক্ত দাঁতবোৰে লকলকাবলৈ ধৰিলে। তাৰ বিষাক্ত দাঁতবোৰ দেখুৱাই দেখুৱাই ক'লে—“যি সকল মহোদয়ে বিশ্বাস কৰিব পৰা নাই—আহক ওচৰলৈ—চাই লওকহি। বিশ্বাস হ'ল নে এতিয়া? নে এতিয়াও কিবা সন্দেহ আছে? বন্ধুহঁত ওচৰলৈ আহি সাঁপৰ দাঁত চালে আৰু চাই আচৰিত হৈ পৰিল। প্ৰত্যক্ষ প্ৰমাণৰ সন্মুখত আৰু সন্দেহৰ কি কথা! বন্ধুহঁতৰ সন্দেহ দূৰ কৰাৰ পিচত কৈলাশে সাঁপৰ ডিঙিটো টিলাই দিলে আৰু তাক মাটিত থবলৈ বিচাহিছিল, কিন্তু সেই ক'লা ফেঁটী সাঁপটোৱে খঙতে একোনাই হৈ আছিল। ডিঙি টিলা পায়েই সি মূৰ উঠাই কৈলাশৰ আঙুলিত জোৰেৰে খোট মাৰি দি পলাল। কৈলাশৰ আঙুলিৰ পৰা টপ টপকৈ তেজ পৰিবলৈ ধৰিলে। সি আঙুলিটো টানকৈ আঁটি ধৰিলে আৰু নিজৰ কোঠালীৰ পিনে দৌৰিলে। তাৰ কোঠালীৰ মেজৰ দেবাজত এটা বনৌষধিৰ কিবা এডাল শিপা বখা আছিল। সেই ঔষধ বটি খুৱাই দিলে যি কোনো সাংঘাতিক সাঁপৰ বিষেই ক্ষন্তেকতে উৰি যাব। বন্ধুহঁতৰ মাজত হাঁহাকাৰ লাগিল। বাহিৰৰ উছৰ থললৈয়ো বাতৰি গল। ডাক্তৰ উধাতু খাই লৰি আহিল। তৎক্ষণাত আঙুলিৰ গাঁঠিত জোৰেৰে বান্ধি দিয়া হল আৰু সেই শিপাবোৰ বাটিবলৈ লগালে। ডাক্তৰৰ এইবোৰ বনৌষধিৰ প্ৰতি বৰ বিশ্বাস নাছিল। তেওঁ আঙুলিৰ খোটা অংশটো কাটি পেলাব খুজিছিল। কিন্তু কৈলাশৰ এই বনৌষধিৰ প্ৰতি সম্পূৰ্ণ বিশ্বাস আছিল। মৃণালিনীয়ে পিয়ানোত স্তব্ধ দি আছিল। খবৰ শুনি তাই লৰি আহিল আৰু কৈলাশৰ আঙুলিৰ পৰা ওলোৱা তেজ কমালোৰে মছি দিবলৈ ধৰিলে। ইপিনে ঔষধ বটা কাম চলি থাকিল,—কিন্তু সেই এমিনিটৰ ভিতৰতে কৈলাশৰ চকু মুদ খাই যাবলৈ ধৰিলে, ওঠ সোঁতা পৰি আহিল। শেহলৈ সি থিয় হৈ থাকিব নোৱাৰাও হৈ পৰিল। মজিয়াতে

সূচী পত্ৰ

| গল্প | গল্পকাৰ | অনুবাদক | পৃষ্ঠা |
|------------------|-----------------|---------------|--------|
| ১ মন্ত্ৰ | প্ৰেমচাঁদ | চিত্ৰমহন্ত | ১ |
| ২ পত্নী | জৈনেন্দ্ৰকুমাৰ | ” | ২০ |
| ৩ কুকুৰৰ নেজ | যশপাল | ” | ৩০ |
| ৪ ঠিকা | বিষ্ণু প্ৰভাকৰ | ” | ৪০ |
| ৫ ভগৱানৰ কুকুৰ | মোহন ৰাকেশ | ” | ৪৯ |
| ৬ অতিথি | ৰাজেন্দ্ৰ যাদৱ | ” | ৬৯ |
| ৭ এজোপা মহুৱা গছ | মাৰ্কণ্ডেয় | ” | ৭৫ |
| ৮ হিন্দু-মুছলমান | ধৰ্মবীৰ ভাৰতী | ” | ৮৩ |
| ৯ তথ্য আৰু সত্য | শৈলেশ মাটিয়ানী | ” | ৯০ |
| ১০ অলিখিত | কমলেশ্বৰ | ” | ৯৭ |
| ১১ আশ্বাত | ফণীশ্বৰ বেণু | তৰুণ আজাদডেকা | ১১১ |



আগকথা আৰু কৃতজ্ঞতাজ্ঞাপন

অসম সাহিত্য সভাৰ চত্বাৰিংশ বঙিয়া সন্মিলনৰ সভাপতিৰ অভিভাষণত আমি বাৰদফীয়া আঁচনি দাঙি ধৰিছিলো। সেইদিনাই বাতি বহা বিষয় বাছনী সভাই সেই বাৰদফীয়া আঁচনি হৰ্ষধ্বনিৰে গ্ৰহণ কৰিছিল আৰু কাৰ্য্যনিৰ্বাহকৰ প্ৰথম বৈঠকতে সেই আঁচনিৰ কাম হাতত লৈ তাক কাৰ্য্যত পৰিণত কৰিবলৈ নজনীয়া প্ৰকাশন সমিতি পাতি দিছিল। সেই আঁচনিৰ এটি বিষয় হ'ল 'অনুবাদ সাহিত্য বচনা আৰু প্ৰকাশ'। এই আঁচনিৰ ভিতৰত হিন্দী সাহিত্যৰ উৎকৃষ্ট চুটিগল্প আৰু উপন্যাস অসমীয়ালৈ আৰু সেইদৰে অসমীয়া সাহিত্যৰ চুটিগল্প আৰু উপন্যাস হিন্দীলৈ অনুবাদ কৰিবলৈ লোৱা হয়। এই শিতানৰ প্ৰথম প্ৰকাশ একাদশী ৰাইজৰ হাতত দিব পৰা হ'ল। হিন্দী সাহিত্যৰ উৎকৃষ্ট ২০।২৫ টা চুটি গল্প শ্ৰীচিত্ৰ মহন্ত আৰু শ্ৰীতৰুণ আজাদ ডেকাই অনুবোধ ক্ৰমে অতি কম সময়ৰ ভিতৰতে অশেষ কষ্ট স্বীকাৰ কৰি অসমীয়ালৈ অনুবাদ কৰে। কিন্তু তাৰ ভিতৰত ১১ টা গল্পইহে একাদশীত স্থান পালে। সময় আৰু অৰ্থৰ অভাৱত বাকী কেইটা আমাৰ কাৰ্য্যকালৰ ভিতৰত প্ৰকাশ কৰিব পৰা নহ'ল। 'নদীকে দ্বীপ' উপন্যাসৰ অসমীয়া ভাঙনিও শ্ৰীপৰেশ শৰ্মাৰ পৰা ফেব্ৰুৱাৰী মাহৰ প্ৰথম সপ্তাহত পালোঁ, কিন্তু সময়ৰ অভাৱত ছপা কৰিব পৰা নহল। অসমীয়া 'মৃত্যুঞ্জয়' উপন্যাস আৰু কেইটামান উৎকৃষ্ট চুটি গল্প হিন্দীলৈ অনুবাদ কৰা কামো আগবাঢ়িছিল। আমি আশা বাখিছোঁ, বাকী থকা এই আধকৰা কামবোৰ পৰবৰ্ত্তী কাৰ্য্য নিৰ্বাহকে সমাধা কৰিব। এই ছেগতে যি সকলে এই কামবোৰ কৰি সহায় কৰিলে সেই সকললৈ আমি আন্তৰিক কৃতজ্ঞতা জ্ঞাপন কৰিলোঁ।। শ্ৰদ্ধেয় শ্ৰীছগনলাল জৈন আৰু এই উপ-সমিতিৰ সদস্য সকলে অশেষ কষ্ট স্বীকাৰ কৰি

অনুবাদ সাহিত্যৰ বিশদ আঁচনি প্ৰস্তুত কৰিছে। শ্ৰীজৈন ডাঙৰীয়াই প্ৰকাশিত 'একাদশী'ৰ সম্পাদনা কৰিছে আৰু এখনি সুচিন্তিত পাতনি লিখি দি সহায় কৰিছে। শ্ৰীজৈন ডাঙৰীয়া আৰু বাকী সদস্য সকললৈকেও আমাৰ আন্তৰিক কৃতজ্ঞতা জ্ঞাপন কৰিলোঁ।। অন্যান্য যিসকলে আমাৰ অনুবোধক্ৰমে এই শিতানৰ কাম কৰিছিল, সেই সকললৈকেও আমাৰ কৃতজ্ঞতা জ্ঞাপন কৰিলোঁ।।

বৰপেটা বোড চেম্বাৰ অব্ কমাৰ্চৰ সভাপতি শ্ৰদ্ধেয় শ্ৰীহনুমান প্ৰসাদ আগৰৱালা দেৱক এই কিতাপখনৰ প্ৰকাশৰ যাৱতীয় খৰচ তেখেত সকলৰ অনুষ্ঠানৰ পৰা বহন কৰিবলৈ অনুবোধ কৰাত তেখেতে তাৰ সদস্যসকলৰ সন্মতি ক্ৰমে 'একাদশী'ৰ সম্পূৰ্ণ ছপা-খৰচ ৩৫০০ টকা বৰপেটা বোড চেম্বাৰ অব্ কমাৰ্চৰ তৰফৰ পৰা এই কিতাপৰ মুদ্ৰক 'পূৰ্বজ্যোতি প্ৰেছ'ক দিবলৈ গাত লয়। তেখেত সকলৰ এই দানে অসমীয়া ভাষা সাহিত্যৰ উন্নতি সাধন কাৰ্য্যত সহায় কৰিলে আৰু ইয়ে অসমীয়া ভাষা-সাহিত্য সংস্কৃতিৰ প্ৰতি তেখেত সকলৰ শ্ৰদ্ধা আৰু ইয়াৰ লগত মিলি জুলি এক হৈ থকাৰ একান্ত ইচ্ছা প্ৰকাশ কৰিছে। তেখেতসকলৰ এই দানৰ কথা অসম সাহিত্য সভাৰ বুৰঞ্জীত যাউতিযুগীয়া হৈ থাকিব আৰু অইনকো এনে কামৰ বাবে দান-বৰঙনি আগবঢ়াবলৈ উৎসাহিত কৰিব। শ্ৰীআগৰৱালা দেৱৰ জৰিয়তে তেখেতসকললৈ আমাৰ আন্তৰিক কৃতজ্ঞতা জ্ঞাপন কৰিলোঁ।।

অতি কম সময়ৰ ভিতৰতে গুৱাহাটীৰ পূৰ্বজ্যোতি প্ৰেছে আমাৰ অনুবোধ ক্ৰমে কিতাপখন ছপাই দিবলৈ গাত লৈ সময় মতে তাৰ কাম শেষ কৰি দিয়া বাবে ইয়াৰ কৰ্মকৰ্তা আৰু কৰ্মী সকলকো ধন্যবাদ জ্ঞাপন কৰিলোঁ।। ইতি—

শ্ৰীগিৰিধৰ শৰ্ম্মা

সভাপতি

অসম সাহিত্য সভা

৫।২।৭৪ ইং

গুৱাহাটী

২২ মাঘ ১৮৯৫ শক

দাতাৰ দু-আধাৰ

অসম সাহিত্য সভাই নিজৰ সাহিত্য-অনুবাদ আঁচনিৰ অন্তৰ্গত কেইটিমান উৎকৃষ্ট হিন্দী চুটি গল্পৰ অসমীয়া ভাঙনি কৰি "গল্প সংগ্ৰহ" এটি প্ৰকাশ কৰিবলৈ যো-জা কৰিছে বুলি জানি বৰ আনন্দ পালোঁ।। সাহিত্য আৰু সংস্কৃতিৰ এনে ধৰণৰ আদান-প্ৰদানৰ মাধ্যমেৰে অসমীয়া ভাষা-সাহিত্যৰ ক্ষেত্ৰ, চিন্তাধাৰা আৰু প্ৰকাশ-ভঙ্গী বহল হোৱাৰ লগে লগে এনে প্ৰয়াসে আমাৰ দেশত থকা বিভিন্ন ভাষাগোষ্ঠী আৰু জাতি-উপজাতিৰ লোকৰ মাজত সংহতিৰ ভাব গঢ়ি তোলাত সহায় কৰিব, তাত কোনো সন্দেহ নাই।

আমাৰ বন্ধু অসম সাহিত্য সভাৰ সভাপতি শ্ৰীযুত গিৰিধৰ শৰ্ম্মা দেৱ আৰু শ্ৰীহনুমান জৈন ডাঙৰীয়াৰ অনুবোধ ক্ৰমে আমি বৰপেটা বোড চেম্বাৰ অব্ কমাৰ্চৰ তৰফৰ পৰা এইখন 'গল্প সংগ্ৰহ'ৰ ছপা খৰচ বহন কৰিবলৈ গাত ললোঁ।। আমাৰ বিশ্বাস অসমত থকা এনে ধৰণৰ অন্যান্য অনুষ্ঠানেও কিছু দান বৰঙনি আগবঢ়াই যদি ভাল-ভাল কিতাপৰ অনুবাদ প্ৰকাশ কৰা কামত সহায় কৰে তেনেহলে অসমীয়া সাহিত্যৰ উন্নতি সাধন হ'ব আৰু ইয়াৰ দ্বাৰা অসমীয়া বাইজো উপকৃত হব। এনে ধৰণৰ সেৱা আৰু সাদিচ্ছামূলক কামৰ দ্বাৰাহে পৰস্পৰৰ মাজত প্ৰেম আৰু মিলাপ্ৰীতিৰ ভাব বৃদ্ধি হয়।

আমি আশা ৰাখিছোঁ, বন্ধুবৰ শ্ৰীহনুমান জৈনৰ সম্পাদনাত প্ৰকাশিত এইখন গল্প সংগ্ৰহ এটা উৎকৃষ্ট কিতাপ হিচাপে পৰিগণিত হ'ব আৰু পঢ়ুৱৈ সমাজে ইয়াক সমুচিত সমাদৰ জনাব। ইতি—

বৰপেটা বোড,

তাং ২-২-৭৪ ইং

শ্ৰীহনুমান প্ৰসাদ আগৰৱালা

সভাপতি, বৰপেটা বোড চেম্বাৰ অব্ কমাৰ্চ

[illegible]

পাতালি

“গল্প”ৰ ইতিহাস হিন্দীৰেই হওক বা অসমীয়াৰে—অতি
প্রাচীন। আমাৰ পুৰণি সাহিত্যৰ আখ্যান, নীতি কথা, সাধুকথা,
জাতককথা আদি সকলো প্ৰকাৰৰ ‘গল্প সাহিত্য’ এই শ্ৰেণীত
পৰে। অৱশ্যে সাহিত্যৰ যি বিধাক বৰ্ত্তমানে অসমীয়াত আমি ‘চুটি
গল্প’ বুলি কওঁ আৰু হিন্দীত যাক ‘কহানী’ (কাহিনী) বুলি কোৱা
হয়, তাৰ উৎপত্তি মাত্ৰ সিদিনা এই বিংশ শতাব্দীৰ আৰম্ভণিতে
হৈছিল; আৰু সেয়াও ইউৰোপীয় বা ইংৰাজী চুটি গল্পৰ প্ৰভাৱত !

হিন্দীত এনে প্রথম আধুনিক মৌলিক গল্প “সবস্বতী” নামে এখন পত্রিকাত ১৯০০ চনৰ জাহ্নৱাবী মাহত প্ৰকাশ পায়। গল্পটোৰ নাম আছিল ‘ইন্দুমতী’ আৰু লিখক জনৰ নাম কিশোৰীলাল গোস্বামী। ইয়াৰ দহ বছৰ মানৰ ভিতৰতে কেবা গৰাকীও কৃতী হিন্দী সাহিত্যিকৰ আবিৰ্ভাৱ হয়; তেখেত সকলে গল্পৰ ক্ষেত্ৰতো যথেষ্ট অৰিহণা যোগায়। এই গল্পকাৰ সকলৰ ভিতৰত জয়শঙ্কৰ প্ৰসাদ, বিশ্বম্ভৰ নাথ শৰ্মা, চতুৰসেন শাস্ত্ৰী, চন্দ্ৰধৰ শৰ্মা ‘গুলেৰী’ আদিৰ নাম উল্লেখযোগ্য। গুলেৰীৰ ‘উস্নে কথা’ গল্পটো আজিকোপতি হিন্দীৰ শ্ৰেষ্ঠতম গল্প হিচাপে পৰিগণিত হৈ আহিছে।

হিন্দী গল্পৰ পূৰ্ণ বিকশিত ৰূপ দেখিবলৈ পোৱা যায় ১৯১৬ চনত 'সবস্বতী'ত প্ৰকাশিত প্ৰেমচাঁদৰ প্ৰথম গল্প 'পঞ্চ পৰমেশ্বৰ'ত। হিন্দী গল্প সাহিত্যত প্ৰেমচাঁদৰ প্ৰৱেশে এক নতুন যুগৰ সূচনা কৰে। তেখেতে ইয়াৰ পূৰ্বে উৰ্দু সাহিত্যত শ্ৰেষ্ঠ গল্পকাৰ হিচাপে সুখ্যাতি অৰ্জন কৰিব পাৰিছিল। প্ৰেমচাঁদৰ গল্প লিখা নতুন শৈলী আৰু

(৬)

ঠাঁচে বহু নতুন-নতুন লিখকক প্ৰেৰণা যোগালে, পথ দেখুৱালে আৰু উৎসাহ দিলে। হিন্দী সাহিত্যত প্ৰেমচাঁদক ‘উপন্যাস-সম্ৰাট’ বুলি কোৱা হয়; দৰাচলতে গল্পৰ ক্ষেত্ৰতো তেখেতৰ স্থান প্ৰায় অনুৰূপেই। সেই সময়ত যি সকল নতুন গল্প লিখক ওলাইছিল, তেওঁলোকৰ ভিতৰত প্ৰমুখ হ’ল—জৈনেন্দ্ৰ কুমাৰ, ভগৱতী প্ৰসাদ বাজপেয়ী, ভগৱতী চৰণ বৰ্মা, বৃন্দাবন লাল বৰ্মা, উপেন্দ্ৰনাথ অস্ক, বেচন শৰ্মা উগ্ৰ, অজ্জয় আদি।

ইয়াৰ পিছত ১৯২৭ চন মানৰ পৰা হিন্দী গল্পৰ ওপৰত ৰাছিয়ান সাহিত্য আৰু ভাব ধাৰাৰ প্ৰভাৱ পৰিবলৈ ধৰে। দৰাচলতে প্ৰগতিশীল বা প্ৰকৃত আধুনিক যুগৰ আৰম্ভণি হিন্দী সাহিত্যত তেতিয়াৰ পৰাই হয়। এই যুগৰ মূল সূৰ হৈছে—‘বিদ্ৰোহ’। সূক্ষ্ম মনোবিশ্লেষণ, বাস্তৱ জীৱনৰ চিত্ৰণ, অৱহেলিতৰ প্ৰতি সহানুভূতি, অভিব্যক্তিৰ নতুন নতুন ধৰণ ইত্যাদিয়ে হৈছে এই যুগৰ গল্পকাৰৰ বিশেষত্ব। এই সময়ৰ গল্পলিখক সকলৰ ভিতৰত যশপাল, ৰাজেন্দ্ৰ বাঘৱ, অমৃত ৰায়, বিষ্ণু প্ৰভাকৰ, ধৰ্ম্মবীৰ ভাৰতী আদিৰ নাম উল্লেখ কৰিব পাৰি।

দ্বিতীয় মহাযুদ্ধ বা ভাৰত স্বাধীনতাৰ পিছত হিন্দী চুটি গল্পই নিজৰ ৰূপ আৰু অলপ সলালে। তাত মানৱ মনৰ সূক্ষ্ম আৰু তীক্ষ্ণ বিশ্লেষণৰ উপৰিও জীৱনৰ কুষ্ঠা, নিৰাশা, কটুতা আদিৰ যথার্থ চিত্ৰ পোৱা যায়। হিন্দীত এই অত্যাধুনিক গল্পক ‘নতুন গল্প’ (নঈ কহানী) বা সাময়িক গল্পৰ আখ্যা দিয়া হৈছে। এই নতুন গল্প লিখক সকলে দ্বিধাহীন ভাবে জীৱনৰ বিভিন্ন ক্ষেত্ৰৰ পৰা গল্পৰ আহিলা গ্ৰহণ কৰিছে, স্ত্ৰী-পুৰুষৰ প্ৰেম আৰু যৌন সম্পৰ্কৰ বিষয়ে মুকলিভাবে চৰ্চা কৰিছে, নিম্ন বা মধ্যম শ্ৰেণীৰ জীৱ জীৱনৰ বাস্তৱ ৰূপ ডাঙি ধৰিছে। অৰ্থাৎ তেওঁলোকে বৈষম্যপূৰ্ণ এই আধুনিক জীৱনৰ নগ্নতম ৰূপ চিত্ৰণ কৰি ‘যুগ-সত্য’ক লিপিবদ্ধ কৰাৰ চেষ্টা কৰিছে। নতুন গল্পকাৰৰ লিখা ধৰণো বেলেগ। তেওঁ

কথা বস্তু, চৰিত্ৰ-চিত্ৰণ, পৰিবেশ সৃষ্টি আদি গতানুগতিক তত্ত্ববোৰক বৰ মহত্ব নিদিয়; তেওঁ জীৱনৰ বাস্তৱ ৰূপক নিজৰ ধৰণে প্ৰস্তুত কৰিবলৈ যত্নশীল।

আজি আমি স্বীকাৰ কৰিব লাগিব যে আমাৰ চিন্তাধাৰাৰ দৰে আমাৰ চুটি গল্পও ৰাষ্ট্ৰীয় পৰিসীমাৰ বেঠনীৰ মাজত আবদ্ধ হৈ থকা নাই—থাকিব নোৱাৰেও। ই এটা বিশ্বজনীন আৰু সাৰ্বভৌম বস্তু হৈ পৰিছে। কিয়নো সাহিত্যৰ অন্ত্যন্ত বিধাবোৰতকৈ গল্পৰেই অনুবাদ আটাইতকৈ বেচি হৈছে। সকলো দেশ আৰু ভাষাৰ উৎকৃষ্ট গল্পৰ অনুবাদ জগতৰ বিভিন্ন ভাষাত ততালিকে হৈ যায়। সেই কাৰণে কব পাৰি যে এটা ভাষা বা দেশৰ গল্প-সাহিত্যৰ প্ৰভাৱ আন এটা ভাষা বা দেশৰ গল্প-সাহিত্যৰ ওপৰত নপৰাকৈ থাকিব নোৱাৰে।

অসম সাহিত্য সভাই বিভিন্ন দেশ আৰু ভাষাৰ মাজত সাহিত্যিক তথা সাংস্কৃতিক সমন্বয় আৰু ভাব বিনিময়ৰ উদ্দেশ্য সমুখত ৰাখি এই অনুবাদ সাহিত্য প্ৰকাশ কৰাৰ আঁচনি হাতত লৈছে। এই আঁচনি অনুযায়ী ইতি পূৰ্বে কেইখনমান উৎকৃষ্ট অনুবাদ গ্ৰন্থ প্ৰকাশ কৰা হৈছে আৰু আমি আশা ৰাখিছোঁ যে ভবিষ্যতলৈও এই কাম চলি থাকিব।

এই ‘একাদশী’ নামে গল্প সংগ্ৰহটিত এঘাৰটা উৎকৃষ্ট হিন্দী গল্পৰ অসমীয়া অনুবাদে ঠাই পাইছে। গল্পবোৰ প্ৰত্যেকজন লিখকৰে শ্ৰেষ্ঠতম গল্প হয় নে নহয় কোৱা টান; কিন্তু এইবোৰ যে তেওঁ লোকৰ বহু চৰ্চিত, প্ৰখ্যাত, উৎকৃষ্ট গল্প, তাত কোনো সন্দেহ নাই। ইয়াত সংগ্ৰহ কৰা প্ৰত্যেক গল্পৰে ভাব, ভাষা, আৰু শৈলী বা প্ৰকাশ-ভঙ্গীৰ নিজা বৈশিষ্ট্য আছে। হিন্দী গল্প সাহিত্যৰ প্ৰগতি আৰু বিকাশৰ প্ৰতিনিধিত্ব কৰা প্ৰত্যেক যুগৰ প্ৰমুখ-প্ৰমুখ গল্পকাৰ সকলৰ ইয়াত একোটকৈ গল্প দিয়াৰ চেষ্টা কৰা হৈছে। অৱশ্যে ‘নতুন গল্পকাৰৰ সংখ্যা তুলনামূলক ভাবে কিছু সৰহ হৈছে। আমি জনাত

পুৰণি লিখক সকলৰ বহু গল্পই ইতি পূৰ্বে অসমীয়া ভাষাত অনূদিত হৈ গৈছে; সেয়েহে এই সংগ্ৰহটিত ‘নতুন-গল্প’ক কিছু বিশেষ স্থান দিয়া হৈছে।

ইয়াত আমি প্ৰেমচাঁদৰ ‘মন্ত্ৰ’, জৈনেন্দ্ৰকুমাৰৰ ‘পত্নী’, যশপালৰ ‘কুন্তে কী পুঁছ’, বিষ্ণু প্ৰভাকৰৰ ‘ঠেকা’, মোহন বাকেশৰ ‘পৰমাত্মা কা কুন্তা’, বাৰ্জেন্দ্ৰ ঘোষৰ ‘মেহমান’, মাৰ্কণ্ডেয়ৰ ‘মহুৱা কা পেড’, ধৰ্মবীৰ ভাৰতীৰ ‘হিন্দু ঔৰ মুছলমান’, শৈলেশ মাটিয়ানীৰ ‘তথ্য আৰু সত্য’, কমলেন্দ্ৰৰ ‘জো লিখা নহী জাতা’, আৰু কণীশ্বৰ বেগুৰ “ঠেস্” গল্পৰ অনুবাদ প্ৰকাশ কৰিছোঁ। কিতাপখনৰ কলেৱৰ বঢ়াৰ আৰু পঢ়ুৱৈ সমাজৰ উৎসুকতা কমাৰ ভৱত আমি ইয়াত গল্প কেইটাৰ আলোচনা-সমালোচনা নকৰাকৈয়ে সুধীবৃন্দক পোনপটীয়া ভাবে ইয়াৰ আনন্দ উপভোগ কৰিবলৈ আমন্ত্ৰণ জনালোঁ।

পাতনি শেষ কৰাৰ আগতে আমি এই সংগ্ৰহত আহৰণ কৰা গল্পকেইটাৰ লিখক সকলৰ প্ৰতি আমাৰ আন্তৰিক কৃতজ্ঞতা জ্ঞাপন কৰিলোঁ।

এই সংগ্ৰহত সন্নিবিষ্ট কৰা এঘাৰটা গল্পৰ প্ৰথম দহটাৰ অনুবাদ কৰিছে শ্ৰীচিদ্ৰ মহন্ত ডাঙৰীয়াই আৰু শেষৰ ‘আঘাত’ নামে গল্পটোৰ ভাঙনি কৰিছে শ্ৰীতৰুণ আজাদ ডেকা দেৱে। আমি এই অনুবাদক দ্বয়লৈও আমাৰ শলাগ আগ বঢ়ালোঁ।

এখেত সকলে অনুবাদ কৰা বহুকেইটা গল্প আমি এই সংগ্ৰহটিত প্ৰকাশ কৰিব নোৱাৰিলোঁ। অৱশ্যে অসমীয়া পঢ়ুৱৈ সমাজৰ পৰা উৎসাহ উদগনি পালে ভৱিষ্যতলৈ এই আধৰুৱা কাম পূৰ্ণ কৰাৰ আশা ৰাখিছোঁ। ইতি—

গুৱাহাটী

শ্ৰীছগনলাল জৈন

১ ফেব্ৰুৱাৰী, ১৯৭৪ চন

আহবায়ক,

অনুবাদ সাহিত্য ৰচনা আৰু প্ৰকাশ উপসমিতি,

অসম সাহিত্য সভা

বহি গল। আটাইবোৰ আলহী আহি একত্ৰ হ’ল। প্ৰত্যেক জনেই ইটো সিটো মন্তব্য দি থাকিল। এনেতে বটা ঔষধ আহি পালে। মৃণালিনীয়ে আঙুলিত লেপি দিলে। আৰু এমিনিট পাৰ হ’ল। এতিয়ামানে কৈলাশৰ চকু বন্ধ হৈ গৈছিল। সি শুই পৰিল আৰু বিছি দিবলৈ হাতেৰে ইঙ্গিত কৰিলে। মাকে লৰি গৈ পুত্ৰৰ মূৰ কোলাত তুলি ললে। মূৰৰ পিনে টেবিল ফেন লগাই দিয়া হ’ল।

ডাক্তৰে মূৰটো দৌ খুৱাই ওচৰলৈ মুখখন নি সুধিলে—“কৈলাশ, কেনে পাইছা?” কৈলাশে লাহেকৈ এখন হাত উঠাই দিলে—মুখেৰে একো কব নোৱাৰিলে! মৃণালিনীয়ে কৰুণ স্বৰে ক’লে—“এইবোৰে একো কাম নিদিব নেকি?” ডাক্তৰে কপালে মূৰে হাত দি ক’লে—“কি কম, মই ইয়াৰ কথাকে বিশ্বাস কৰিলোঁ। এতিয়াতো কাটিলেও কোনো কাম নিদিব।”

আধা ঘণ্টা পৰ্য্যন্ত এই অৱস্থাই চলি থাকিল। কৈলাশৰ অৱস্থা প্ৰতিটো মুহূৰ্ত্তেই বেয়াৰ পিনে গতি কৰি থাকিল। শেষ পৰ্য্যন্ত তাৰ চকু থৰ হৈ গ’ল, হাত ভৰি চেঁচা পৰিল, মুখৰ কান্তি হেৰাল, নাড়ীৰ কম্পন নোহোৱাৰ দৰে হ’ল। মুঠতে মৃত্যুৰ সমস্ত লক্ষণ স্পষ্ট হৈ পৰিল। গোটেই ঘৰ খনতে কোঢ়াল লাগিল। মৃণালিনীয়ে ঘৰৰ এটা চুকত বহি কপালত চপৰিয়াই চপৰিয়াই কান্দি থাকে। মাকৰ হিয়া-ভগা কান্দোনত গছৰ পাত সৰে। ডাক্তৰ চড়্ঢাক বকুসকলে ধৰি থাকে, নহ’লে হয়তো নিজৰ হাতত থকা ডাক্তৰী ছুৰী খনেৰে নিজৰ ডিঙিকে বেপিলেহেঁতেন।

এজন ভদ্ৰলোকে ক’লে—“এতিয়াও এজন সাঁপ ওজা পোৱা হ’লে, হয়তো বাচি গ’লহেঁতেন।”

এজন মুছলমান ভদ্ৰলোকে কথাটো সমৰ্থন কৰিলে—“হেৰি কি কৈছে—কবৰৰ পৰা উলিওৱা লাচো জী উঠা দেখিছোঁ। এনে ধৰণৰ বহুত আচৰিত আচৰিত ওজা আছে।”

ডাক্তৰ চড়্ঢাই ক’লে—“মোৰ বুদ্ধি ভ্ৰষ্ট হৈছিল যে ইয়াৰ কথাকে বিশ্বাস কৰিলোঁ। মোৰ এই ছুৰীখন ব্যৱহাৰ কৰা হ’লে এনে

অৱস্থা কেতিয়াও নহ'লহেঁতেন । বাবে বাবে মই কৈছিলো—
“বোপাই, সাঁপ নুপুহিবা ; কিন্তু শুনে কোনে ? মাতক, মাতক
কোনোবা ওজা-তোজাকে মাতি আনক । মোৰ সকলো লৈ যাওক—
মোৰ সকলো সম্পত্তি তাৰ চৰণতে সমৰ্পণ কৰিম । গামোচা এখন
পিন্ধি ঘৰৰ বাহিৰ হৈ যাম,—কিন্তু মোৰ কৈলাশ, মোৰ মৰমৰ
কৈলাশ উঠি বহক । ঈশ্বৰৰ শপত, কাক পায় গৈ লৈ আহক ।”

এজনে তেনে এজন ওজাক চিনি পাইছিল । তেওঁ লৰি গৈ
সেইজনক লৈ আহিল । কিন্তু কৈলাশৰ অৱস্থা দেখি, মন্ত্ৰ জৰাৰ
সাহস তেওঁৰ নহ'ল । ক'লে—“এতিয়া আক কি হ'ব ডাঙৰীয়া,
যি হ'ব লগীয়া আছিল হৈ গ'ল ।”

হেৰৌ মুখ, এইদৰে নকৰ কিয় যে যি হ'ব লগীয়া নাছিল সিয়ে
হৈ গ'ল । যি হ'ব লগীয়া আছিল সি কত হ'ল ? মাক-বাপেক
পুত্ৰৰ মূৰত বিয়াৰ মুকুটটো কত দেখিলে ? যুগলিনীৰ কামনা-লতা
জানো পত্ৰে-পুষ্পে সুশোভিত হ'ল ? জীৱনক আনন্দ ধাৰাৰে আপ্ত
কৰি বখা মনৰ সেই স্বৰ্ণিম সপোন জানো পূৰ্ণ হ'ল ?

সিয়ে আছিল জীৱনৰ এক সেউজী পথাৰ । কপালী জোনাকৰ
নিঃশব্দ সঙ্গীতৰ দৰে প্ৰকৃতিৰ কোলাত যেন ব্যাপ্ত হৈ আছিল সি ।
সিয়ে আছিল এখন মিত্ৰ সমাজ স্বৰূপ—আছিল জীৱনৰ মনোৰঞ্জনৰ
সামগ্ৰী—কিন্তু আজি সি হ'ল কৰুণ-ক্ৰন্দন আৰু অশ্ৰু প্ৰবাহ ।

(৩)

চহৰৰ পৰা কেইবা মাইলো দূৰৈৰ এটা জুপুৰী । তাতে এহাল
বুঢ়া-বুঢ়ী জুহালৰ কাষত বহি জাৰৰ বাতিটো কটাৰৰ চেষ্টা কৰিছে ।
বুঢ়াই হোকা টানিছিল আৰু মাজে মাজে কুহৰ কুহৰ কৈ কঁহিছিল ।
বুঢ়ীয়ে আঠু ছটাত মূৰ থৈ একেথৰে জুই কুৰাৰ পোনে চাই আছিল ।
ঘৰৰ চালপীয়াও নাই, বিছনাও নাই । একোণত অলপ ধানৰ নৰা
বাখি থোৱা আছিল । তাৰে একোণত এটা আখল পতা আছিল ।
গছা-খনত মাটিৰ চাকি এটা নিজ মনে জ্বলি আছিল । বুঢ়ীয়ে ওৰে

দিন শুকান-গোবৰ আৰু শুকান খৰি বুটলি আনি বাখে আৰু বুঢ়াই
মৰাপাটৰ বচা তৈয়াৰ কৰি বজাৰত বিক্ৰী কৰে । সিহঁত দুটাৰ
জীৱিকা নিৰ্বাহ ইয়াবেই হৈছিল । কেতিয়াও কোনেও সিহঁতক
কন্দাও দেখা নাই, হঠাও দেখা নাই । সিহঁত কেৱল জীয়াইহে
থাকে । মৃত্যু সিহঁতৰ পদূলি মুখত থিয় দি আছিল—কন্দা বা
হঠাৰ বাবে সিহঁতৰ সময় ক'ত ? বুঢ়ীয়ে সুধিলে—“কাইলৈকে
দেখোন মৰাপাট নাই, কিহেৰে বচী বনাৰি ?”

—“জগক মহাজনৰ পৰা গৈ দহ সেৰ মান বাকী কৈ আনিব
লাগিব ।”

—“তাৰ আগৰ পইছাই দিয়া নাই—এতিয়া আক বাকী ক'ত
দিব ?”

—“নিদিলে নাই ! এই ঘাঁহবোৰতো আক ক'লৈকো নাযায় ।
ছপৰায়া পৰ্য্যন্ত দু অনাৰ ঘাঁহো কাটিব নোৱাৰিম নে ?”

এনেতে বাহিৰৰ পৰা কোনোবা এজনে চিঞৰিলে—“ভকত, অ'
ভকত, শুলা নেকি ? অলপ ছৰাৰখন খোলা !”

উঠি গৈ ভকতে ছৰাৰখন খুলি দিলে । ভিতৰলৈ সোমাই আহি
মানুহজনে ক'লে—“কিবা শুনিছানে—ডাক্তৰ চড্‌টা বাবুৰ পুতেকক
যে সাঁপে খুটিলে !”

ভকত চকু খাই উঠিল—“চড্‌টা বাবুৰ পুতেকক ? ছাউনীৰ
কাষতে যে থাকে সেই চড্‌টা বাবুৰ কথাই কোৱা নাই জানো ?”

“অঁ অঁ সেই জনেই । চহৰত একেবাৰে তোলপাৰ লাগি
পৰিছে ; যোৱা যদি যোৱা, মানুহ হৈ যাবা ।”

এটি কঠোৰ মূদ্ৰাৰে বুঢ়াই মূৰ জোকাৰি কলে—“মই নাযাওঁ ।
মোৰ কি দৰ্কাৰ ? সেই চড্‌টা বা.....বু ! মই তেওঁক খুব চিনি
পাওঁ । মই বোপাইক লৈ তেওঁৰ ওচৰলৈ গৈছিলোঁ । তেওঁ
খেললৈ যাবলৈ ওলাইছিল । তেওঁৰ ভৰিত পৰি মই সিদিনা কান্দি
কান্দি কৈছিলোঁ—এখন্তক বোপাইৰ গাত হাত দি চাবলৈ । কিন্তু
এঘাৰ ভালকৈ মাতেই নিদিলে । ভগৱানে ওপৰৰ পৰা সকলো

চাই আছে। আজি জানিব নহয়—পুত্ৰ শোক কি বস্তু! কেইজন পুতেকনো?”

—“নাইহে—এই এটাই পুতেক আছিল। শুনিছো আটায়ে হেনো শেষ উত্তৰ দিয়ে দিলে।”

“ভগৱান বৰ চালাক! সেইদিনা যেতিয়া মোৰ চকুৰে ধাবাসাৰ পানী বৈ আছিল—সিদিনা তেওঁৰ কণমানো দয়া নুপজিল! আজি যদি মই তেওঁৰ পদলিগুথতো থাকিলোহেঁতেন, তথাপি খবৰ নললোহেঁতেন!”

—“তেনেহ’লে নোযোৱা! মই যি শুনিছো তাকে কৈ দিলো।”

—“ভাল কৰিলা, ভাল কৰিলা, মোৰ কলিজা জুৰ পৰি গৈছে, চকু শীতল শীতল লাগিছে। ল’ৰা চোঁচা পৰি গৈছে হবলা! তুমি যোৱা ভাই, আজি শান্তিৰে এটোপনি মাৰিব পাৰিম। (বুঢ়ীৰ প্ৰতি) অলপমান ধপাত দে বুঢ়ী! এচিলিম আৰু খাম। এতিয়া ডাঙৰীয়াই গম পাব। সমস্ত ‘চাহাবী’ বাহিৰ হ’ব এইবাৰ! মোৰনো কি হ’ল? ল’ৰা মৰিল, কিন্তু কোনো ৰাজ্যতো যোৱা নাই। ছটা সন্তান গৈছে যেতিয়া আৰু এটা গ’ল—সেয়াহে। কিন্তু তোমাৰ ৰাজ্যখনেই দেখোন শূন্য হৈ যাব। তাৰ কাৰণেই আনৰ ডিঙি চেপি চেপি এই ধন জমা কৰিছিল নহয়! এতিয়া কি কৰিবা? এবাৰ চাবলৈ যাম—কিছুদিন পিছতহে যাম। সুধিম এতিয়া মেজাজ কেনে?”

মানুহজন গুচি গ’ল। ভকতে ছুৱাৰ বন্ধ কৰি ললে আৰু চিলিমত মুখ দি টানিবলৈ ধৰিলে।

বুঢ়ীয়ে কলে—“ইমান ৰাতিখন হ’ল—ইমান জাবতনো কোন যাব?”

“হেৰো দুপৰীয়া হ’লেও মই গলোহেঁতেন নে? ঘৰৰ সন্মুখলৈ নটৰ আহিলেও মই নগলোহেঁতেন! পাহৰা নাই নহয় মই। মোৰ বোপাই পান্নাৰ সেই মুখখন আজিও চকুৰ আগত ভাঁহ আছে। এই নিষ্ঠুৰে এখন্তেকৰ বাবেও তাক এবাৰ উভতি নাচালে। মই জনা

নাছিলে! নে যে সি নাৰাচিব! ভালকৈয়ে জানিছিলে! চড়্‌চাতো ভগৱান নাছিল যে সি এখন্তেক চালেই অমৃত বৰষি গলহেঁতেন। নহয়, কিন্তু সি এটা মাপহে আছিল—অকমান সাসুনা—মাত্ৰ তাৰ কাৰণেই তেওঁৰ ওচৰলৈ দৌৰি গৈছিলে! এতিয়া যাম কোনোবা দিনা আৰু সুধিম—“কওক ডাঙৰীয়া, কেনে আছে?” সংসাৰে বেয়া বুলিব বোলক, কাকো আৰু ভয় কৰিবলগীয়া মোৰ নাই! সৰু সৰু মানুহৰ মাজতহে দোষবোৰ থাকে—ডাঙৰৰ দায়তো পিছলি পিছলি যায়! সিহঁত দেৱতা!”

ভকতৰ জীৱনত এয়া প্ৰথম দিন, যিদিনা এনে এটা বাতৰি পায়ো ঘৰতে বহি থাকিব পাৰিছে। তাৰ আশী বছৰীয়া জীৱনত কেতিয়াও এনে হোৱা নাই যে সাঁপৰ কথা শুনিও সি দৌৰি নোযোৱাকৈ থাকিব পাৰিছে। পুহ-মাঘৰ একাৰ বাতি, বহাগৰ ব’দ আৰু গৰম বতাহ, শাওন-ভাদ মাহৰ বাঢ়ি অহা নদী-নলা, একোৰে প্ৰতি সি কোনো দিনে কেৰেপ কৰা নাছিল। খবৰ শুনা মাত্ৰকেই ঘৰৰ পৰা ওলাই গুচি যায়—নিশ্বাৰ্হ ভাৱে, নিষ্কাম ভাৱে। দিয়া-লোৱাৰ কথা কোনো দিনে মনলৈ অহা নাই। এইবোৰ এনে ধৰণৰ কামেই নহয়! জীৱনৰ মূল্যনো কোনে দিব পাৰে? এয়া এক পুইন কাৰ্য্য আছিল। শ শ সৰ্বস্বান্ত লোকক তাৰ মন্ত্ৰই জীৱন দান দিলে, কিন্তু আজি সি ঘৰৰ পৰা বাহিৰ ওলাব পৰা নাই। এনে এটা খবৰ শুনিও আজি সি শুবলৈহে ওলাইছে।

বুঢ়ীয়ে ক’লে—“ধপাত আখলৰ কাষতে ৰখা আছে! ধপাতৰ দাম আজি তিনি পইছা দিব লগীয়া থাকিল। আজি কোনো মতে দিবই নুখুজিছিল।”

এইখিনি কৈয়ে বুঢ়ী শুই পৰিল। বুঢ়াই চাকি গছ নুমাই দিলে। কিছু সময় সি থিয় হৈ থাকিল। তাৰ পিছত বহিল। শেষত শুই পৰিল। কিন্তু এই খবৰটো তাৰ কাৰণে এটা বোজা-স্বৰূপ হৈ পৰিল। তাৰ এনে লাগিল যেন কিবা এটা বস্তু তাৰ পৰা ক্ৰমে আঁতৰি যাবলৈ ধৰিছে—যেন তাৰ সকলো কাপোৰ তিতি গৈছে,

ভবি বোকাৰে লুতুৰ পুতুৰ হৈছে—যেন কোনোবাই তাৰ মনৰ মাজত বহি তাক ঘৰৰ পৰা ওলাবলৈ বাৰে বাৰে খুচি দিবলৈ ধৰিছে। অলপ পিছতে বুঢ়ীয়ে নাকেৰে ঘোঁৰোৰাবলৈ ধৰিলে। বুঢ়াই কথা কৈ কৈয়েই বিছনাত দীঘল দিলে হয়, কিন্তু ক'ববাত অলপমান কুকংকৈ শব্দ এটা হ'লেই সি চক খাই উঠে। ভকত বৈ থাকিব নোৱাৰিলে— লাঠী ডাল হাতত ল'লে আৰু লাহেকৈ ছুৱাবখন খুলিলে।

বুঢ়ীয়ে মাত দিলে—“ক'লৈ যাব ?”

—“ক'লৈকো নাযাওঁ, চাইছো বাতিনো কিমান আছে !”

—“হৈছে—এতিয়াও বহুত বাতি আছে—শুই থাকহি।”

—“টোপনি নাহে !”

—“টোপনি কিয় আহিব ? মন চড়্‌চাৰ ঘৰতহে আছে !”

—“চড়্‌চাইনো মোৰ কি ডাল কৰি দিছে যে মই তালৈ যাম ! সি আহি ভৰিত পৰিলেও নাযাওঁ।

—“তই উঠিছ কিন্তু সেই কাৰণেই !”

—“নহয় অ', মই পাগল নেকি যে মোৰ বাটত যোয়ে কাঁইট পুতিব মই তাৰ বাটত গোলাপ সিচিম।”

বুঢ়ী আকৌ টোপনি গ'ল। ভকতে ছুৱাব ডাং লগাই দি আকৌ আহি বহিল ; কিন্তু তাৰ মনৰ অৱস্থা একেই থাকিল। একে লগে বাদ্য বাজিব আৰু উপদেশো হব—তেনে অৱস্থাত উপদেশ শুনোতাৰ চকুহে উপদেশত থাকিব মন বা কাণ হ'লে বাদ্যতহে। ভকতৰ অৱস্থাও তেনে হৈছিল। তাৰ হৃদয়ত সেই সুদূৰৰ ধ্বনিহে ধ্বনিত হৈ আছিল। লাজতে সি বহাৰ পৰা উঠিবও নোৱাৰে। নিষ্ঠুৰ প্ৰতিশোধৰ ভাব ভকতৰ কাৰণে আছিল উপদেশ—কিন্তু তাৰ হৃদয়ৰ টান আছিল সেই দুৰ্ভাগীয়া যুৱকৰ প্ৰতিহে। যুৱক মৃত্যুৰ পথলৈ আগবাঢ়িছিল—যাৰ কাৰণে প্ৰতিটো পলকৰ বিলম্বই আছিল মৃত্যুৰ একো একোটা ক্ষণ।

সি আকৌ ছুৱাব খুলিলে। ইমান লাহেকৈ খুলিলে যে বুঢ়ীয়ে গমকে নাপালে। বুঢ়া বাহিৰলৈ ওলাই আহিল। সেই গাৰ'ব

পহৰীয়াই আলোবাটত পহৰা দি আছিল। সি সুধিলে—“উঠিলা দেখোন ভকত ! আজি ইমান যে জাব পৰিছে—ক'ববালৈ যাবলৈ ওলালা নেকি ?”

—“নাই যামনো ক'লৈ। চাইছিলো আৰু কিমানমান বাতি আছে। কিমান বা বাজিল চাগে এতিয়ামানে ?” ভকতে ক'লে।

পাহৰীয়াই উত্তৰ দিলে—“একমান বাজিল নেকি ? এতিয়াই মই থানাৰ পৰা আহোতে ডাক্তৰ চড্‌চাৰ ঘৰত মানুহৰ বৰ ভিৰ দেখিলো। তেওঁৰ লৰাৰ ঘটনা শুনিছাই হ'বলা—সাঁপে যে খুঁটিলে। এতিয়া মানে মৰিলেই নেকি ? তুমি যোৱা যদি বাচি যাবও পাবে। শুনিছো দহ হেজাৰ পৰ্য্যন্ত দিবলৈ সাজু।”

ভকতে ক'লে—“দহ হেজাৰ কিয়হে—দহ লাখ দিলেও মই নাযাওঁ। দহ হেজাবেই হওক বা দহ লাখেই হওক তাৰে মইনো কি কৰিম ? কাইলৈ মৰি গ'লে সেই ধন কোনে ভোগ কৰিব ?”

পহৰীয়া গুচি গ'ল। ভকতৰ খোজবোৰ আগলৈ গৈ থাকিল। যিদৰে নিচা খোৱা মানুহ নিজৰ আয়ত্বত নাথাকে,—ভবি ৰাখে ক'ববাত, পৰে ক'ববাত, মুখেৰে কয় কিবা এটা, জিভাৰে ওলায় আন কিবা এটা। বুঢ়াৰো সেই অৱস্থাই হৈছিল সেই সময়ত। মনত প্ৰতিশোধৰ ভাব আছিল, দম্প আছিল, হিংসা আছিল, কিন্তু কাৰ্য্য মনৰ বসবৰ্তী নাছিল। যিয়ে কোনো দিনে তৰোৱাল চলাই পোৱা নাই সি ইচ্ছা কৰিলেই এদিনতে তৰোৱাল চলাব নোৱাৰে। তাৰ হাত কপে, তৰোৱাল নুঠে। লাখুটিডাল খট্ খট্‌কৈ বেঙা মেলি মেলি ভকত আগ বাঢ়ে। চেতনাই তাক বাধা দিছিল কিন্তু উপ-চেতনাই পিছৰ পৰা ঠেলিছিল। সেৱকে স্বামীক শাসন কৰিছিল।

আধামান বাট যোৱাৰ পিছত ভকতে হঠাৎ বৈ গ'ল। হিংসাই কাৰ্য্যৰ ওপৰত বিজয় লাভ কৰিলে—মই এনেয়ে ইমান দূৰ বাট কুৰি বাই আহিলো। ইমান শীত বৰফতনো মোক কিহে পাইছিল মৰিবলৈ ? আৰামেৰে শুই নাথাকিলোঁ। কিয় ? টোপনি নাহে নাইক, দুই চাৰিটা ভজনকে গালোঁহেতেন ! মিচামিছি ইমানখন

ঠাই লৰি লৰি আহিলে! ! চড়্‌চাৰ লৰা জীয়েকেই বা মৰাকেই, মোৰ কি গৰজ পৰিছিল—মোৰ লগতনো সি কি ভাল ব্যৱহাৰ কৰিছিল যে মই তাৰ কাৰণে মৰিম। সংসাৰত হেজাৰ জন মৰে, হেজাৰ জন জীয়ে। কাৰ'বাব জীয়া-মৰাৰ লগত মোৰ কি সম্পৰ্ক!

কিন্তু উপ-চেতনাই এতিয়া এক অন্য ৰূপ ধাৰণ কৰিলে। ই হিংসাৰ লগত এক প্ৰকাৰ মিলা ধৰণেবেই। সি জৰা-ফুকা কৰিবলৈ নাযায়—কেৱল চাব মানুহে কি কৰিছে! অলপমান ডাক্তৰ ডাঙৰীয়াৰ কন্দা-কটা চাব। কিদৰে ডাক্তৰে কপালত চপৰিয়াই চপৰিয়াই কান্দে, কি দৰে বাগৰি বাগৰি পৰে চাব। সি চাব বৰ লোকবোৰেও সৰু মানুহৰ দৰে কান্দে নে ধৈৰ্য্য ধৰে। এওঁলোকতো বিদ্বান, ধৈৰ্য্য ধৰিব পাৰে হবলা! হিংসা ভাৰটোক ধৈৰ্য্য দান কৰি সি অগেলৈ গৈ থাকিল।

এনেতে এজন মানুহ এইপিনে অহা দেখা গ'ল। ছয়োজনে কথা কৈ কৈ আহিছে—“চড়্‌চা বাবুৰ ঘৰ নিজান পৰি গ'ল। এয়া একেটাই পো আহিল।” ভকতৰ কাণত এই শব্দ কিটা আহি পৰিল। তাৰ খোজ আৰু বেছি বেগত আগ বাঢ়িল। ভাগৰতে তাৰ ভৰি আগ বাঢ়িব হুখুজিছিল। তাৰ উপৰ ভাগ ইমান আগ-বাঢ়িছিল যেন হামাখুৰি খাইহে পৰিব। এইদৰে আৰু দহ মিনিট মানৰ বাট আগ বাঢ়িছিল হবলা, তেনেতে ডাক্তৰৰ বঙলা চকুত পৰিল। বিজুলী চাকিবোৰ উজ্জলি আছিল। কিন্তু ঘৰত নিস্তন্ধতা বিৰাজ কৰি আছিল। কন্দা-কটাৰ কোনো শব্দ শুনা নগৈছিল। ভকতৰ কলিজা ধপ্ ধপ্ কৰিবলৈ ধৰিলে। মোৰ আহি পোৱাত চাগৈ বহুত পলম হৈ যোৱা নাই! সি দৌৰিবলৈ ধৰিলে। ইমান বয়সত সি কেতিয়াও ইমান বেগেৰে খোজ কঢ়া নাছিল। এনে লাগিছিল যেন তাৰ পিছে পিছে মৃত্যু দৌৰি দৌৰি আহি আছে।

(৪)

তেতিয়ালৈ দুই বাজি গৈছিল। আলহীসকল বিদায় হ'বলৈ ধৰিছিল। কান্দোতা সকলৰ ভিতৰত কেৱল আকাশৰ তৰাবোৰহে

আছিল গৈ। বৰ উৎসুকতাৰে মানুহবোৰে বাবে বাবে আকাশৰ পিনেহে চাইছিল, কোনোমতে ৰাতি পুৱাওক আৰু লাচটো নি গঙ্গাত উটুৱাই দিয়া হওক।

হঠাতে ভকতে পদূলি মুখত থিয় দি ভিতৰৰ পিনে মাত দিলে। ডাক্তৰে ভাবিলে কোনো বেমাৰী আহিছে চাগে। অন্য দিন হোৱা হ'লে ডাক্তৰে এনে লোকক খেদি দিলেহেঁতেন, কিন্তু আজি ডাক্তৰ বাহিৰলৈ ওলাই আহিল। দেখিলে এজন বুঢ়া মানুহ বাহিৰত থিয় হৈ আছে; সোলা মুখ, চকুৰ দ্ৰু পৰ্য্যন্ত বগা হৈ পৰা। লাখুটিত ভৰ দি বুঢ়া কঁপি কঁপি থিয় দি আছে। অতি নম্ৰভাৱে সুধিলে—“কি হ'ল ভাই? আজি মোৰ মূৰত এনে স্বৰগ ভাগি পৰিছে যে কি কম—আকৌ কেতিয়াবা আহিবা। এমাহ মানলৈ বোধ হয় মই আৰু কোনো বেমাৰী চাব নোৱাৰিম।”

ভকতে ক'লে—“শুনিছো ডাঙৰীয়া সকলো শুনিছো, আৰু সেয়েহে আহিছো। বোপাদেউ ক'ত আছে, মোকো অকণমান দেখুৱাওকচোন। ভগৱান অতি চতুৰ, মৰাকো জীয়ায়। কোনে জানে, এতিয়াও যে তেওঁৰ দয়া হুপুজিব!”

চড়্‌চাই বৰ ব্যথিত সুবে কলে—“বলা, চাই লোৱা, কিন্তু তিনি চাৰি ঘণ্টা হৈ গ'ল। যি হব লগীয়া আছিল সি হৈ গ'ল। বহুবোৰ ওজা আহি চাই চাই উভতি গুচি গ'ল।”

ডাক্তৰেনো আশা আৰু কি কৰিব, কিন্তু বুঢ়াৰ প্ৰতি অলপ দয়া উপজিল, ভিতৰলৈ লৈ গ'ল। ভকতে লাচটোৰ প্ৰতি এমিনিটমান চাই থাকিল। তাৰ পিছত অলপমান হাঁহি ক'লে—“এতিয়াও একো নষ্ট হোৱা নাই ডাঙৰীয়া! বাঃ! যদি ভগৱানে কৰে আধা ঘণ্টাৰ ভিতৰতে বোপাই উঠি বহিব। আপুনি মিছা মিছি মনটো সৰু নকৰিব ডাঙৰীয়া! লগুৱাহঁতক কওকচোন, ইয়ালৈ বেছিকৈ পানী আনক।”

ভকতৰ কথামতে লগুৱাহঁতে পানী তুলি তুলি আনি কৈলাশৰ গাত ঢালিবলৈ ধৰিলে। পানীৰ পাইপ বন্ধ হৈ গৈছিল—গতিকে

লগুৱাইতে অনা পানায় নোজোৰাত আলহী সকলেও বাহিৰৰ কুঁৱাৰ পৰা পানী আনি আনি চাকৰ বাকৰ হাতত দিবলৈ ধৰিলে। মৃণালিনীয়েও কলহেৰে পানী বৈ আনি আছিল। ভকত বুঢ়াই হাঁহি হাঁহি মন্ত্ৰ পঢ়ি আছিল। তাৰ সন্মুখলৈ ‘বিজয়ে’ আহি নাচিবলৈ ধৰিছিল। মন্ত্ৰ একেবাবে শেষ হোৱাৰ লগে লগে কৈলাশৰ নাকৰ কাষলৈ এডাল শিপা নি শুঙাই দিছিল। এইদৰে কিমান কলহ পানী জানো কৈলাশৰ মূৰত ঢালিলে আৰু কিমানবাৰ যে মন্ত্ৰ মাতিলে! শেষত পূব আকাশত বাঙলী বেলিৰ চকু মেল খোৱাৰ লগে লগে কৈলাশৰ বঙা বঙা চকু ছুটাও মেল খাই গ’ল। খন্তেকতে সি এঙামূৰি কাঢ়িলে আৰু পানী খুজিলে। ডাক্তৰ চড্‌টাই দৌৰি গৈ নাৰায়ণীৰ ডিঙিত সাৰটি ধৰিলে। নাৰায়ণীয়ে দৌৰি আহি ভকতৰ ভৰি দুখন সাৰটি ধৰিলে আৰু মৃণালিনীয়ে কৈলাশৰ সন্মুখত অশ্রুপূৰ্ণ চকু দুটিৰে গৈ স্মৃধিলে—“এতিয়া কেনে পাইছা?”

খন্তেকতে বাতৰি চাৰিওফালে বিয়পি পৰিল। বন্ধুসকলে ডাক্তৰক শুভেচ্ছা জনাবলৈ বুলি তেওঁৰ ঘৰলৈ ঢাপলি মেলিলে। ডাক্তৰে নতমুখে ভকতৰ গুণগান আটাইৰে সন্মুখত কৰিবলৈ ধৰিলে। মানুহ-বোৰ ভকতৰ দৰ্শনৰ বাবে উদ্‌গ্ৰীৱ হৈ পৰিল। কিন্তু ভিতৰলৈ গৈ দেখে যে ভকতৰ কোনো গুংসূত্ৰই নাই। ঘৰৰ লগুৱাইতে ক’লে যে এইমাত্ৰ ইয়াতে বহি চিলিম টানি আছিল। আমি ধপাত দিব খোজাত ন’ললে আৰু নিজৰ হাঁচতিৰ পৰা ধপাত উলিয়াই খালে। ভকতক বিচাৰি চাৰিও ফালে হুলস্থূল লাগি পৰিল। সিপিনে ভকতে বেঙা মেলি মেলি ঘৰলৈ বুলি ঢাপলি মেলিলে যাতে বিছনাৰ পৰা বুঢ়ী উঠাৰ আগেয়ে গৈ ঘৰ পাব পাৰে।

আলহী-অতিথি গৈ আজৰি হোৱাৰ পিছত ডাক্তৰে নাৰায়ণীক ক’লে—“নাজানো বুঢ়াজন ক’লৈ গুচি গ’ল। এচিলিম ধপাতৰো মোৰ ধকুৱা নহ’ল।”

নাৰায়ণীয়ে ক’লে—“মই ভাবিছিলোঁ। তাক এটা শকত ধনৰ টোপোলা দিম!”

ডাক্তৰে ক’লে—“বাতি মই তাক চিনা নাছিলোঁ। কিন্তু বাতি পুৱা চিনি পালোঁ। এবাৰ এটা বেমাৰী লৈ সি মোৰ ওচৰলৈ আহিছিল। মোৰ মনত পৰিছে, সেই সময়ত মই খেলিবলৈ যাবলৈ ওলাইছিলোঁ আৰু বেমাৰীটো নাচাওঁ বুলি কৈছিলোঁ। আজি সিদিনাৰ কথা মনত পৰি মই কিমান গ্লানি অনুভৱ কৰিছোঁ তাক ভাষাৰে কব নোৱাৰোঁ। মই তাক বিচাৰি উলিয়াম আৰু তাৰ ভৰিত পৰি নিজৰ অপৰাধৰ বাবে ক্ষমা খুজিম। সি যে মোৰ পৰা একো নলব সেইটো মই জানো। তাৰ জন্ম যশবৃদ্ধিৰ কাৰণেহে। তাৰ সাধুতাই নোক এনে এক আদৰ্শ দেখুৱালে যে জীৱন পৰ্য্যন্ত সি মোৰ সন্মুখত পথদৃষ্টা স্বৰূপে থাকিব।”

পত্নী

—জৈনেন্দ্রকুমাৰ

চহৰৰ একোণৰ এক অনাদৃত আট্টালিকা। দ্বিতীয় তলা। এগৰাকী তিব্বতী আখলৰ গুৰিত বহি আছে। চৌকাৰ জুইকুৰা লাহে লাহে ছাইত পৰিণত হৈ যাব ধৰিছে। তাই বহি বহি কিবোৰ জানো ভাবি আছে। তাইৰ বয়স বিশ-বাইশৰ ভিতৰত হ'ব। দেখিলেই শাৰীৰিক ভাবে দুৰ্বল আৰু কোনো সম্ভ্ৰান্ত বংশৰ যেন লাগে।

তাইৰ দৃষ্টি হঠাতে ক্ৰমে ছাই হৈ যাবলৈ ধৰা জুইৰ আঙঠাবোৰৰ পিনে যায়। আঠুৰ ওপৰত ভৰ দি তাই থিয় হৈ অলপ আঁতৰৰ পৰা কয়লা কিছু আনে। কয়লাখিনি চৌকাত ঢালি দি তাই এনেকৈ বহে যেন মনত পেলাবলৈ যত্ন কৰিছে ইয়াৰ পিছত কি কৰিব লগীয়া আছে। যবত দ্বিতীয়জন আৰু কোনো নাই। সময় সম্ভৱ ছপৰীয়া বাৰ বজাৰ ওপৰ হ'ব।

ছটি প্ৰাণীয়ে এইখন ঘৰত থাকে। পতি আৰু পত্নী। গিৰীয়েক বাতিপুৰাই যি গল—এতিয়ালৈ উভতি অহা নাই আৰু ইপিনে পত্নীয়ে আখলৰ গুৰিত বহিয়ে আছে। ভাবিবৰ কাৰণে কিবা আছে যদি সেয়া এয়ে যে জুই নুমাই নাযাওক। তেওঁ বা কেতিয়া আহে! এক বাজি গ'ল! যিয়েই নহওক মানুহে নিজৰ শৰীৰটোৰ কথাতো ভাবিব লাগে। আৰু সুন্দৰ বহি আছে। তাই একো কৰা নাই। যেতিয়া তেওঁ আহি পাব তেতিয়া কটি বনাই দিব। 'নাজানো মানুহজনে ক'ত যে এনে পলমখন কৰি থাকে! আকনো

কিমান সময় বহি থাকিম! নাই, মোৰ দাবা আৰু নহ'ব। চৌকাত ঢালি দিয়া কয়লাবোৰ আকৌ জ্বলি জ্বলি নুমাই যাবলৈ ধৰিছে। খঙেৰে তাৰাখন তাই জুইৰ ওপৰত ৰাখিলে। নহয়, এতিয়া তাই কটি বনাবই। খং মনে তাই আটাৰ কাঁহীখন টানি ল'লে আৰু কটি বেলিবলৈ ধৰিলে। কিছু সময়ৰ পিছত কাৰো আগমনৰ ভবিৰ শব্দ শুনা গ'ল। তাইৰ মুখখনত এক মগ্নতা পৰিস্ফুট হৈ পৰিল। কিছু সময়লৈ মগ্নতাৰ সেইভাৱ বিৰাজমান থাকি আকৌ নোহোৱা হৈ গল! আগৰ দৰে তাই আকৌ কামত ব্যস্ত হৈ পৰিল।

গিৰীয়েক কালিন্দীচৰণ আহিল। তেওঁৰ লগতে অন্য তিনিজন বন্ধুও আছিল। সিহঁতে কিবাকিবিখন কথা কৈ কৈ আহিছিল। কথা-বতৰাবোৰ বৰ উগ্ৰ উগ্ৰ যেন লাগিছিল। কালিন্দীচৰণ বন্ধু-সঙ্গীসহ পোনে পোনে নিজৰ কোঠালী লৈ গুচি গ'ল। তেওঁ-লোকৰ ভিতৰত কিবাকিবি তৰ্ক-বিতৰ্ক হৈ আছিল। দেশোদ্ধাৰৰ কাৰণে কৃতসংকল্প এই চাৰিজন ব্যক্তিয়ে এই সম্পৰ্কেই কিবা আলোচনা কৰি আছিল। মাতৃভূমি ভাৰতক উদ্ধাৰ কৰিবই লাগিব—এই ক্ষেত্ৰত নীতি-অনীতি, হিংসা-অহিংসাৰ কথা ভবাৰ সময় এতিয়া নাই। মিঠা মিঠা কথাৰ পৰিণাম ইতিমধ্যে বহুতো দেখা গৈছে। মিঠা কথাৰে বাঘৰ মুখৰ পৰা নিজৰ মূৰ সৰুৱাব নোৱাৰি। তেনে অৱস্থাত বাঘক বধ কৰাটোৱেই হ'ল একমাত্ৰ উপায়। বিদ্ৰোহ! এৰা বিদ্ৰোহ!! বিদ্ৰোহলৈ ভয় কৰিবলগীয়া আমাৰ কিবা আছে নেকি? কিছুমান মানুহে কয় যে এই সশস্ত্ৰ-বিপ্লবীহঁত মুৰ্খ, ইহঁত শিশু; কিন্তু আমি কওঁ মুৰ্খ সিহঁত, শিশু সিহঁতহে। সিহঁতে সম্মান নিবিচাৰে—সিহঁতে বুদ্ধি-মত্তা দেখুৱাব নোখোজে। আমাৰ জীয়াই থকাৰ কোনো অভিলাষ নাই। আমাৰ নিজৰ সতি-সন্তানৰ লেঠা নাই—ধন-সম্পত্তিৰ প্ৰয়োজনো আমাৰ নাই। তেনেহলে মৰিবলৈ আমি কিয় স্বতন্ত্ৰ নহ'ম? অত্যাচাৰ, উৎপীড়নৰ ওৰ পেলাবলৈ হ'লে কিছু অত্যাচাৰ উৎপীড়ন হ'বই। কোনোবাই যদি

তাৰ প্ৰতি ভয় কৰে কবক ! কিন্তু আমি যুৱকবোৰে এই ক্ষেত্ৰত ভয় কৰিবলগীয়া একো নাই।

তাৰ পিছত সিহঁত চাৰিওজনে তেওঁলোকে কি কৰা উচিত তাৰ এটা সিদ্ধান্ত লোৱাৰ স্থিৰ কৰিলে। হঠাতে কালিন্দীচৰণৰ মনত পৰিল যে সি নিজেও এতিয়ালৈ একো খোৱা নাই আৰু বন্ধুহঁতকো এই বিষয়ে একো সোধা নাই। তেওঁলোকৰ পৰা বিদায় লৈ তেওঁ সুনন্দাৰ কাষ পালেগৈ।

সুনন্দা য'তে আছিল, ত'তেই বৈ আছিল। কটি তাই বনাই থৈছিল। তাৰাখন কটিৰ ওপৰত ওলোটাই খোৱা আছিল। শূণ্য দৃষ্টিৰে তাই বহি বহি অপেক্ষা কৰি আছিল। তাৰে পৰাই তাই শুনি আছিল বন্ধুসকলৰ লগত তাইৰ স্বামীয়ে কি কথা কয় আৰু কিয় কয়। তাই উত্তেজনাৰ কাৰণবোৰ বুজি নাপায়। সেই তাইৰ কাৰণে হ'ল সুদূৰৰ বস্তু—সি স্পৃহনীয়, মনোবম আৰু সেউজীয়া। তাই ভাৰত মাতৃৰ স্বতন্ত্ৰতাৰ কথা বুজিবলৈ চেষ্টা কৰে কিন্তু তাই ভাৰত সন্তাননো কি বা তাৰ স্বতন্ত্ৰতানো কি একো বুজি নাপায়। এওঁলোকে ইমান জোৰ জোৰকৈ যে কথা কয় তাৰ অৰ্থও তাই বুজি নাপায়। তথাপি এই ধৰণৰ উৎসাহবোৰ বপ্ৰতিয়ে তাইৰ কি বা এটা স্মৃতি। জীয়াই থকাৰ হাউচ তাইৰ প্ৰায় নিৰ্বাপিত হৈ পৰিছে। কিন্তু তথাপি তাই জীয়াই থাকিবলৈ বিচাৰে। তাইৰ ইচ্ছা তাইৰ স্বামীয়ে তাইৰ লগতো দেশৰ কথা আলোচনা কৰক। তাইৰ বুদ্ধি অৱশ্যে অলপ কম। কিন্তু লাহে লাহে তাই সকলো বুজিব পৰা হ'ব। তাই ভাবে, মই বেছি পঢ়া নাই যদিও তাত মোৰনো কি দোষ ? এতিয়া লাগিলে মই পঢ়িবলৈও সাজু। কিন্তু পত্নীৰ লগত পতিৰ ধৈৰ্য্য হেৰাই যায়। যি হওক, তাই ভাবে—তাইৰ কাম হ'ল সেৱা-সংকাৰ কৰা। ঠিক আছে—এইখিনিকে মানি লৈ, ইয়াতকৈ অধিক বুজাৰ আকাংক্ষা, তাই ত্যাগ কৰে : তাই স্বাভাৱিক ভাবে স্বামীৰ লগত নিৰ্বাহ কৰে—আৰু কেতিয়াও তেওঁ পথৰ

মাজত আহি থিয় দিবলৈ ইচ্ছা নকৰে। তাই এটা কথাই জানে যে তাইৰ স্বামীয়ে যদি সকলো সুখ-সুবিধা ত্যাগ কৰিছে, ঘৰ-গৃহস্থী ত্যাগ কৰিছে, জানি শুনিও ইমান উদাসীন হৈ থাকে, অলৌ-তলৌকৈ ঘূৰি ফুৰে—এইবোৰ সম্ভৱতঃ কিবা ভাল ভাবিয়ে কৰিছে। এই কথাখিনিকে আন্তৰিক ভাবে মানি লৈ কোনো আপত্তি নোহোৱাকৈ বিপদৰ পিছত বিপদ পাৰ কৰি আহিছে। স্বামীয়ে অৱশ্যে কয় যে 'তুমি মোৰ লগত মিছামিছিকৈ কিয় কষ্ট ভোগ কৰা ?' কিন্তু এই কথা তাই মৌনভাবে কেৱল শুনে আৰু ভাবে—চাচোন, এই মানুহ জননো এইবোৰ কি কথা কয়। তাই জানে যে চৰকাৰৰ নামৰ বস্তুটো তেওঁৰ কামবোৰৰ ওপৰত একেবাৰে অসম্ভৱ। চৰকাৰ চৰকাৰেই। কিন্তু তাইৰ মনত এনে কোনো স্পষ্ট ধাৰণা নাই যে চৰকাৰনো কি বস্তু ! লগতে ভাবে এয়া যিমানবোৰ হাকিম-মুনচিপ আছে—এইবোৰ শক্তিশালী আৰু তেওঁলোকৰ পিছত বৰ বৰ শক্তি কিছুমান আছে। ইমানবোৰ সেনা-পুলিচ আৰু মেজিষ্ট্ৰেট, কেৰানী, চাপৰাটী, দাবোংগা আৰু ভাইচবয়, এই সকলোবোৰেই চৰকাৰ। এইবোৰৰ বিৰুদ্ধেনো কেনেকৈ যুঁজ কৰিব পাৰি ? এইবোৰ বৰ বৰ হাকিম মুনচিপৰ লগত যুঁজাটো উচিত কথা নহয়। কিন্তু এওঁ দেখোন এইবোৰৰ লগত যুঁজিবৰ বাবেহে একেবাৰে গা এৰি দিছে।...বাক সেয়া যিয়ে নহওক, এওঁলোকে ইমান ডাঙৰ ডাঙৰকৈ কথা কয় কয় ? তাই এই কথাটো বৰ বেয়া পায়। সাধাৰণ সাজ-পাৰ পিন্ধি এজন চোৰাংচোৱা সদায় এওঁলোকৰ ঘৰৰ আগ-ফালে সকলো সময়তে ঘূৰি ফুৰে। এই কথাটোনো এওঁলোকে কিয় পাহৰি থাকে ? ইমান ডাঙৰ ডাঙৰকৈ কিয় কথা কয় ?

বহি বহি তাই এই ধৰণৰ নানা অসংলগ্ন কথাকে ভাবি থাকে : 'চাচোন, এতিয়া ছুই বাজিবই আৰু ! তেওঁৰ খোৱাৰ চিন্তা নাই, নাই মোৰ প্ৰতি কোনো চিন্তা ! মোৰ কথা বাক এৰিছোঁৱেই, নিজৰ শৰীৰৰ প্ৰতিওতো চিন্তা কৰিব লাগে ! এওঁৰ এই দুঃস্বভাৱৰ কাৰণেইতো ল'ৰাটো গুচি গ'ল। তাইৰ মন যিমানেই ইটো সিটো

প্রতি আকৃষ্ট নহওক কিয়, কিন্তু যেতিয়া তাই অকলশৰীয়া হয়, তেতিয়াই সেই ল'ৰাটোৰ অভাৱটোৰ কথা বাবে বাবে মনলৈ আহি মনটোক থোঁকিবাথোঁ কৰি থৈ যায়। তেতিয়া ল'ৰাটোৰ সেই স্মৃতিবোৰ আহি মানস পটত ভাহি উঠে। তাৰ সেই মৰম-সনা চকু দুটি, সৰু সৰু কোমল আঙুলিবোৰ আৰু তাৰ সুকোমল বঙা বঙা ওঠ দুটিৰ স্মৃতিয়ে মনক আকুল কৰি তোলে। তাৰ লুকা-ভাকু খেলা দৃশ্যবোৰে মনৰ মাজত এক প্ৰবল হাঁহাকাৰ তোলে। সকলোতকৈ বেছিকৈ মনত পৰে তাৰ মৃত্যুৰ সময়ৰ সেই কথাখিনি। উঃ কি যে সেই মৃত্যু! সেই মৃত্যুৰ পিনে তাই উভতি চাব নোৱাৰে। যদিও তাই জানে যে এদিন সকলো মৰিব, তায়েো মৰিব, তাইৰ স্বামীও মৰিব—কিন্তু সেইপিনে যেতিয়া খন্তেকৰ বাবেও এবাৰ উভতি চাই পঠিয়ায়, তাই ভয়তে কঁপি উঠে। তাই সহিব নোৱাৰে। সেই বালকৰ স্মৃতিয়ে তাইক একেবাৰে মৰ্মিমূৰ কৰি পেলায়, চৰমাব কৰি দিয়ে! এনে অৱস্থাত তাই অতিকৈ বিহ্বল হৈ উঠে আৰু চকুপানী মচি কিবা কথা বা কামত নিজকে ব্যস্ত কৰি তুলিবলৈ চেষ্টা কৰে। কিন্তু অকলশৰীয়া ভাবে থাকি তাই নিজকে যিমানেই ব্যস্ত ৰাখিবলৈ চেষ্টা নকৰক কিয়—বাৰে বাৰে সিহে মনলৈ আহে—আৰু তাইৰ হৃদয় হতাশাবে ভৰি পৰে।

তাই উঠিল! এতিয়া কাঁহিবাটি ধুব মাজিব লাগিব। চৌকাও চাফ কৰিবলৈ আছে। উঃ অকলে বহি বহি মইনো কিবোৰ ভাবি আছে!

এনেতে কালিন্দীচৰণে আহি বান্ধনী ঘৰত প্ৰৱেশ কৰে। সুনন্দাই সেই সময়ত এক কঠোৰ ভঙ্গীৰে শূন্যলৈ চাই আছিল। তাই স্বামীৰ পিনেও চোৱা নাই।

কালিন্দীচৰণে ক'লে—“আমি চাৰিজন আছো। খাবৰ হবনে?”

সুনন্দাই অতপৰে কাঁহী, বেলনা-মাৰি আৰু ডেগচী আদি খালী বাচনবোৰ আঁতৰাই লৈ গ'ল—মুখেৰে একো নামাতিলে।

কালিন্দীচৰণে আকৌ ক'লে—“শুনিছানে, মোৰ লগত আৰু

তিনিজন আছে। যদি বনাৰ পাৰা বনোৱা নহ'লে ইয়াৰে চলি যাব।”

সুনন্দাই একো নকলে। মনে মনে তাইৰ বৰ খং উঠিল। এওঁ মোৰ লগত এনেকৈ ক্ষমা-প্ৰাৰ্থাৰ দৰে কিয় কথা কৈছে? হাঁহি হাঁহি কিয় নকয়, বোলে আৰু অলপ খোৱাৰ যোগাৰ কৰা। যেন মই কোনোবা পৰহে। ঠিক আছে—ময়তো দাসী নহওঁ যে এওঁলোকৰ কামতে লাগি থাকিম! মই এইবোৰ একো নাজানো, কাৰো খোৱা-বোৱাৰ কথাও মই নাজানো! তাই মনেমনেই থাকিল।

কালিন্দীচৰণে অলপ ডাঙৰকৈ মাতিলে—“সুনন্দা!”

সুনন্দাৰ এনে লাগিল যেন হাতৰ ডেগচীটো ধম্ কৈ পেলাইহে দিব! কাৰো ক্ৰোধ সহ্য কৰিবৰ তাইৰ কি গৰজ! তাই পাহৰি পেলালে যে অলপ আগতে তাই বহি বহি স্বামীৰ মৰম আৰু মঙ্গলৰ কথাই চিন্তা কৰি আছিল। ভিতৰে ভিতৰে খঙতে জ্বলি-পকি মুখেৰে একো নমতাকৈয়ে বৈ গ'ল।

—“কিহে, মাতিবও নোৱাৰা নেকি?”

সুনন্দাই এইবাৰো নামাতিলে।

—“বাৰু ঠিক আছে, তেতিয়াহলে আমি কোনেও নাখাওঁ।”—

এই বুলি অলপ জোৰ জোৰ কৈ কালিন্দীচৰণে খটখটাত ভৰি ৰাখি উভতি গুচি গ'ল।

নিজৰ দলত কালিন্দীচৰণ বৰ উগ্ৰ বুলি জনাজাত নহয়। বৰং কিছু দূৰ উদাৰ-পন্থী বুলিহে এওঁক ধৰা হয়। দলৰ বেছি ভাগ সদস্যই অবিবাহিত। কালিন্দীচৰণ কেৱল বিবাহিতেই নহয় তেওঁ এটি মৃত সন্তানৰো পিতৃ। তেওঁৰ কথাক দলৰ লোকে সন্মান কৰে। অৱশ্যে কিছুমান লোক তেওঁৰ সবলতাৰ কাৰণে কষ্টও। তেওঁ দলৰ বিবেকৰ প্ৰতিনিধি আৰু উষ্ণতা প্ৰশমিত কৰোতা।

তৰ্ক এই কথাটোত হৈছিল। কালিন্দীচৰণৰ মতে আমি সকলোৱে বিপ্লবৰ পথ লাহে লাহে এৰি দিব লাগে। বিপ্লবৰ দ্বাৰা বিবেক

সংকুচিত হৈ পৰে বা তাৰ দ্বাৰা মানুহৰ উত্তেজনা ক্ৰমাত বৃদ্ধি পায়, নাইবা তাৰ ভৱত সি নত হৈ থাকে। এই দুয়োটা স্থিতিয়ে ভাল নহয়। আমাৰ লক্ষ্য হ'ল বুদ্ধিক চাৰিওফালৰ পৰা জাগ্ৰত কৰা—তাক আতঙ্কিত কৰা নহয়। চৰকাৰে ব্যক্তি আৰু ৰাষ্ট্ৰৰ বিকাশৰ উদ্ভূত থাকি তাক দগাই ৰাখিবলৈ বিচাৰে। আমি বিকাশৰ এই অৱকল্পতাক আঁতৰাব খোজো—ইয়াক মুক্ত কৰিবলৈ বিচাৰোঁ। বিদ্ৰোহৰ দ্বাৰা সেই কাম নহ'ব। যি শক্তিৰ বলত উন্নত, সেই সকলৰ প্ৰতি আমাৰ আচল কামটো হ'ল তেওঁলোকৰ সেই অহংকাৰ বা উন্নততাক প্ৰশমিত কৰি তেওঁলোকৰ মানসত কৰ্তব্যৰ ভাৱ জাগ্ৰত কৰা। আমি স্বীকাৰ কৰোঁ যে অহংকাৰে প্ৰতিৰোধৰ খুন্দাত আঘাত পাইহে নামি আহিব। সেই আঘাতটো দিবৰ বাবে আমি অৱশ্যে সাজু থাকিব লাগিব। কিন্তু এই ধৰণৰ খকা-খুন্দাবোৰ একো ভাল নহয়। ইয়াৰ দ্বাৰা সত্তাবো কোনো অপকাৰ নহয়—বৰং সি তাৰ ঔচিত্যৰ কাৰণে সন্তুষ্ট হৈ লাভ কৰে।

কিন্তু সুনন্দাৰ ওচৰৰ পৰা উভতি অহাৰ পিছত দেখা গ'ল যে কালিন্দীচৰণ আগৰ দৰে নিজ মতত বৰ দৃঢ় নহয়। এওঁ এতিয়া এইটোও মানিবলৈ সাজু হ'ব পাৰে যে লক্ষ্যত উপনীত হ'বৰ কাৰণে বিদ্ৰোহৰ পথো ল'ব পৰা যায়। “এৰা”—এওঁ ক'লে—“এইটো ঠিক যে আমি কিছু কাম কৰা উচিত হ'ব।” লগতে ক'লে—“আপোনালোকৰ ভোক লগা নাই জানো? তেওঁৰ গা আজি ভাল নহয়—সেইবাবে খোৱাৰ ব্যৱস্থা ইয়াত নহ'ল। কোৱাচোন কি কৰা উচিত হ'ব—কোনোবা এখন হোটেললৈকেই যাওঁ; নহয় জানো?”

এজনে কলে—“তাতকৈ বজাৰৰ পৰা কিবা অলপ অনাই লোৱাই হওক।” দ্বিতীয় এজনে কলে—“হোটেললৈ যোৱাটোৱেই ভাল হ'ব।” এইদৰে এওঁলোক কথাত ব্যস্ত থাকোঁতেই সুনন্দাই এখন ডাঙৰ কাঁহীতকৈ খোৱা সামগ্ৰীবোৰ লৈ আনি মাজতে থলে। সেইবোৰ তাতে তেনেকৈ থৈ তাই মাত-বোল নোহোৱাকৈ আঁতৰি গুচি

গ'ল। তাৰ পিছত আকৌ তেনেদৰে আহি চাৰি গিলাচ পানী ওচৰতে থৈ আকৌ সেইদৰে মাতবোল নোহোৱাকৈ আঁতৰি গুচি গ'ল।

কালিন্দীচৰণক যেন কোনোবাই ছুটুকুৰা কৰিহে কাটিলে।

তিনিও বন্ধুৰ মাতবোল সকলো হৰিল। তেওঁলোকে এইটো অনুভৱ কৰিলে যে পতি-পত্নীৰ মাজত কিবা এক অখন্তৰ ঘটনা। শেষত এজনে কৈয়ে পেলালে—“কালিন্দী, তুমি দেখোন কৈছিল—খোৱাৰ ব্যৱস্থা নাই ……।”

কালিন্দীচৰণে অলপ লজ্জিত ভাবে ক'লে—“মোৰ কোৱাৰ অৰ্থ আছিল যথেষ্ট নাই।”

দ্বিতীয় এজনে ক'লে—“যথেষ্ট হৈছে। সকলো খিনিয়ে কামত লাগি যাব।”

“চাওঁ আৰু অলপ হয় যদি”—বুলি কৈ কালিন্দীচৰণ উঠি গ'ল। গৈ সুনন্দাক ক'লে—“তোমাক কোনোনা খানা তালৈ লৈ যাবলৈ কৈছিল! মই কি কৈছিলোঁ তোমাক?”

সুনন্দাই একো নামাতিলে।

—“ব'লা, কাঁহী ঘূৰাই লৈ আহাঁ। আমি কোনোৱে ইয়াত নাখাওঁ। আমি হোটেললৈ যাম।”

সুনন্দাই তথাপি একো নামাতিলে। কালিন্দীচৰণ কিছু সময় মুখ ওন্দোলাই থিয় হৈ আছিল। তেওঁৰ মনলৈ, এনেকি ওঠলৈও নানা কথাই আহিছিল। তেওঁ অপমান বোধ কৰিছিল আৰু এই অপমান তেওঁৰ বাবে অসহ্য আছিল।

তেওঁ ক'লে—“শুনিছানে নাই?”

সুনন্দাই মুখ ওভোতাই ল'লে।

—“তেনেহলে মই ইয়াত বন্ধকি থাকিবৰ বাবেই আছো নেকি?”

সুনন্দাৰ ভিতৰে ভিতৰে উশাহ-নিশাহ বন্ধ হৈ আহিছিল।

“মই সুধিছো, মই কৈ গৈছিলোঁ যেতিয়া খোৱা বস্তুবোৰ তালৈ লৈ খোৱাৰ কি দৰ্কাৰ আছিল?”

সুনন্দাই মুখ ঘুৰাই নিজকে সংযত কৰি লাহেকৈ কলে—
“নোখোৱা নেকি ? এক বাজি গ’ল দেখোন !”

কালিন্দীচৰণ লাহে লাহে নিবস্ত হ’বলৈ ধৰিলে । তেওঁৰ
বৰ বেয়া লাগিল । অলপ ধমকিব সুবতে সুধিলে—“আক কিবা
আছে নে নাই ?”

সুনন্দাই সকলৈ ক’লে—“আচাৰ লৈ যোৱা ।”

—“তেনেহ’লে ক’টি আক নাই ? বাক আনা আচাৰ ।”

সুনন্দাই আচাৰ আনি দিলে আক কালিন্দীচৰণ আচাৰ লৈ গুছি
গ’ল ।

সুনন্দাই নিজৰ কাৰণে এখনো ক’টি বখা নাছিল । তাইৰ মনতে
নপবিল যে তায়ে খাব লাগিব । এতিয়া কালিন্দীচৰণ আঁতৰি যোৱাৰ
লগে লগে তাইৰ মনত পৰিল যে তাইৰ কাৰণে একোৱে বখা
নহ’ল । নিজেই তাই অসন্তুষ্ট হ’ল । তাইৰ মন কঠোৰ হ’ল ।
এই কাৰণে নহয় যে কিয় তাই নিজৰ কাৰণে এখনো ক’টি নাৰাখিলে ।
ইয়াৰ দ্বাৰা তাইৰ মনত এক অভিমানৰ ভাৱ জাগ্ৰত হৈছিল ।
মন এই কাৰণেই কঠোৰ হৈছিল যে তাই এই ধৰণৰ কথা কিয়
ভাবে ? ছিঃ এইটোও এটা চিন্তাৰ কথা নে ? লগে লগে তাইৰ
মনলৈ এটা দৃঢ়তা আহিল । হঠাৎ তাইৰ মনত এই কথাটোহে
লাগিল যে এবাৰো তেওঁ এইটোও সুধিলে যে তুমি কি খাবা ?
মই জানো এইটো সহ্য কৰিব পাৰিলোহেঁতেন যে মই খাওঁ আক
তেওঁৰ বন্ধুহঁতে ভোকতে থাকক ? কিন্তু এইটো সুধিলেনো কি
হ’লহেঁতেন ! এই কথা খিনিয়ৈ তাইৰ মন ভাঙি পেলালে ।
যেন যিখিনি তাইৰ মান-অভিমান আছিল তাকো ভৰিবে মোহাবি
পেলোৱা হ’ল । কিন্তু তাই লাহে লাহে নিজকে নিজে অপমানিত
বুলি গন্য কৰি লৈ কৈছিল—ছিঃ সুনন্দা, তই সাধাৰণ কথা খিনিকে
এতিয়ালৈ ধৰি আছে ? তইতো আনন্দিত হোৱা উচিত যে তেওঁৰ
কাৰণে এসাজ লঘনে থকাৰ পূৰ্ণা অৰ্জন কৰাৰ সুবিধা পাইছো ?
মই কিয় তেওঁক অসন্তুষ্ট কৰিম ? এতিয়াৰ পৰা মই তেওঁক

অসন্তুষ্ট নকৰোঁ । কিন্তু তেওঁ নিজৰ শৰীৰৰ প্ৰতিওতো দৃষ্টি
নাৰাখে । এইটো ভাল কথা নহয় । মই কি কৰোঁ ?

আক তাই বাচন চাফ কৰাত লাগি গ’ল । তাইৰ কাণত পৰিল—
সিহঁতে আকৌ বৰ ডাঙৰ ডাঙৰ মাতেৰে তৰ্ক কৰাত লাগিছে ।
মাজে মাজে হাঁহিব বোলো কাণত পৰিছিল । এবা, হঠাতে তাইৰ
মনলৈ আহিল—বাচন দেখোন পিছতো মাজিব পৰা হ’ব । যদি
তেওঁলোকক কিবা দিব লগীয়া হয় । এই কথা ভাবি তাই লৰা
লৰিকৈ হাত-মুখ ধুই ছুৱাবৰ দেৱালত লাগি থিয় হৈ থাকে ।

এজন বন্ধুৱে সুধিলে—“আচাৰ আক আছে নে ? অলপ আচাৰ
আক আনিবলৈ কোৱা বন্ধু !”

কালিন্দীচৰণ অভ্যাসতে ডাঙৰকৈ চিঞৰি মাতিলে—“অলপ
আচাৰ আনিবা । আচাৰ !” যেন সুনন্দা ক’ববাত বহুত দূৰতহে
আছে ! তাই দেখোন বাহিৰৰ বেৰতে লাগি থিয় হৈ আছে । তাই
মাতবোল নকৰাকৈ আচাৰ খোৱা মেজত আনি থলে ।

যেতিয়া তাই উভতি যাবলৈ ধৰিলে তেতিয়া কালিন্দীচৰণে অলপ
স্নিগ্ধ-বাণীৰে ক’লে—“অলপ পানীও আনিবাচোন !”

সুনন্দাই পানী আনি দিলে । তাৰ পিছত তাই গৈ আকৌ
বাহিৰৰ ছুৱাব মুখৰ ওচৰৰ বেৰত লাগি থিয় হৈ থাকিল—যাতে
কালিন্দীচৰণে কিবা খুজিলে তৎক্ষণাত আনি দিব পাৰে ।

কুকুৰৰ নেজ

—যশপাল

শ্রীমতীয়ে কেবাদিনৰো পৰাই কুতুৰি আছিল—চাৰিওফালে দেখোন ‘উন্টী হাৰা’ (ওভোটা বতাহ) ফিল্মখনৰেই প্ৰশংসা, আমাৰো চাব পৰা হলে বেয়া নাছিল।

ফিল্মখন চোৱাত আপত্তি নাছিল, কিন্তু চিনেমা চোৱাৰ সময়লৈকে অৰ্থাৎ চাৰে ছয় বজালৈ অফিচৰ কামৰ পৰাই মূৰ তুলিব নোৱাৰো দেখোন! দ্বিতীয় ‘স্বো’ চোৱাৰ অৰ্থ পলমকৈ শোৱা, টোপনি সম্পূৰ্ণ নোহোৱা, পিচদিনাখন ভালদৰে কাম কৰিব নোৱাৰা। কিন্তু “উন্টী হাৰা” ফিল্মখন যেতিয়া সপ্তম সপ্তাহৰ বাবেও চলিল, তেতিয়া ভাবিলো যিকোনো উপায়েৰে ফিল্মখন চাবই লাগিব।

বাতি চাবে বাৰ বজাত চিনেমা হ’লৰ পৰা ওলাই আহোতে টাঙ্গাৰ ‘ৰেট্’ বাঢ়ি যায়। এক বা দুই অনা বঢ়ালেও বিশেষ আপত্তিৰ কাৰণ নাথাকে। কিন্তু সিহঁতৰ বাহাছৰী দেখি এইটোকে ঠিক কৰিলোঁ। যে খোজ কাঢ়িয়েই যাম! জোনাক বাতি। ভাগ্য-ক্ৰমেহে এনেকুৱা বাতি খোজকাঢ়ি ফুৰাৰ সুযোগ পোৱা যায়।

ফটটফটীয়া জোনাকৰ পোহৰত প্ৰায় জনশূন্য বাটটোৰে নিজৰ ছুটি ছাঁৰ ওপৰত খোজ পেলাই পেলাই গৈ আছিলোঁ। ফিল্মখনৰ বাস্তৱিকতা সম্পৰ্কে আৰু তাৰ কলাকুশলতা সম্পৰ্কে দুয়োৰে মাজত আলোচনা চলিছিল। তিবোতাৰ লগত কলা সম্বন্ধে আলোচনা কৰিব পাৰি যদি দুয়োৰো মাজত নতুনকৈ ঢা-চিনাকি হয়, কিন্তু নিজৰ

তিবোতাৰ লগত যাৰ প্ৰত্যেকডাল নাড়ী-নক্ষত্ৰৰ লগতে পৰিচয়, তেওঁৰ সৈতে তৰ্ক বা আলোচনা-বিলোচনা কৰিয়েই বা কি বস পোৱা যায়!

শ্রীমতাৰ বৰ আপত্তি, মই সকলোৰে লগত কেৱল তৰ্কই কৰো, তেওঁৰ সৈতে আলোচনা-বিলোচনা নকৰোঁ। মই তেওঁক যোগ্য বুলিয়েই নাভাবোঁ। এই অভিযোগৰ অৱশ্যে এটা বঢ়িয়া উত্তৰ আছে।

—যিজন ব্যক্তিৰ লগত সম্পূৰ্ণ মিল থাকে, তেওঁ লগত জানো তৰ্ক কৰা সম্ভব?

—মোৰ উত্তৰ শুনি শ্রীমতী অসন্তুষ্ট হোৱা নাছিল। বৰং চতুৰ বুলি ভবা গিৰীয়েকৰ চিন্তাৰ লগত নিজৰ চিন্তাৰ সমতা স্থাপন কৰিব পৰা বাবে তেওঁ নিজকো চতুৰ বুলি ভবাৰ প্ৰয়াস পাইছিল। কিন্তু আনৰ ওপৰত তৰ্কৰ বাণ প্ৰয়োগ কৰাৰ আগেয়ে স্বামী নামৰ বালিৰ বস্তাৰ ওপৰত অন্ততঃ কিছুদিন অনুশীলনৰ প্ৰয়োজন আছিল। এইবাবে এদিন কষ্ট হৈ কৈছিল—“তৰ্ক নকৰিলেও কথাতো পাতিব লাগে! মোৰ লগত দেখোন কথাও নাপাতা?”

সেই সময়ত স্বামী হোৱাৰ কৰ-শোধৰ বাবে নিজৰ তিবোতাৰ লগত কলা-সম্বন্ধে নানান আলোচনা কৰি জোনাক বাতিটোৰ মাধুৰ্য্য নষ্ট কৰিছিলোঁ মাথোন। মই অনৰ্গল কৈ গৈছিলোঁ আৰু তেওঁ উ-জী কৰি হামিয়াই হেকেটিয়াই গৈ আছিল। হঠাতে তেওঁ চিঞৰি উঠিল—“হেৰা এইফালে চোৱা।”

গিৰীয়েকে ঘৈণীয়েকক নিজৰ কলা সম্পৰ্কীয় বক্তৃতাৰ ভাল “গুণগ্ৰাহী” যেন নাপাই দাঁত কৰাচি নিজৰ খং নিজতে মাৰ নিয়ালে। ‘বজাই সাধু কয়, বাণীয়ে ওকণি চায়’ প্ৰবাদটো মনত পৰাত নিজেই সান্ত্বনা লভিলে।

পত্নীৰ নিৰ্দেশত সেই পিনে চালোঁ।

সেইখন এখন সৰু নিঠাই দোকান আছিল। ক্ৰয়-বিক্ৰয় শেষ হৈছিল, এটা বিজুলী চাকি তেতিয়াও জ্বলি আছিল। মালিকে দোকানৰ খাটত বহি বেৰত হেলান দি টোপনিয়াই আছিল।

দোকানৰ ওচৰতে আলিবাটত কেইটুকুৰামান ইটাৰ সহায়ত কেবাহী এটা থিয় কৰি বথা হৈছিল। কেবাহীটো মাজি মাজি সৰু ল'ৰা এটাই সেইভাবেই টোপনি গৈছিল। বংলাগি থকা চোচোৰাখনেৰে নৈতে এখন হাত পৰি আছিল। আনখন হাত কেবাহীৰ হাতোৰাখনত লাগি আছিল। কেবাহীটো ঘৰি থাকোঁতেই ল'ৰাজনে টোপনিয়াইছিল আৰু মেলি থোৱা হাতখনৰ ওপৰতে মূৰটো থৈ শুই পৰিছিল।

কুকুৰ এটাই কেবাহীৰ কামত লাগি থকা সৰবোৰ চেলেকি আছিল। গোটেই পৰিস্থিতিটো বুজিবৰ বাবে মই যত্ন কৰিলোঁ। শ্রীমতীয়ে অলপ কাতৰ স্বৰে খঙেৰে ক'লে—“অত্যাচাৰ দেখিছা।... ল'ৰাটোৰ বয়সেইবা কিমান হৈছে, তাকো এই বাতি এক বজাত ঘিটো কেবাহী সি ল'ৰাবই নোৱাৰে তাকে মাজিব দিছে।”

শ্রীমতীয়ে মোৰ বাহুত থোৱা হাতখনত কিছু ভৰ দি কেবাহীটোৰ ফালে হাউলি ল'ৰাটোক গাত ধৰি মাতিবলৈ ধৰিলে।

ল'ৰাটোৱে চকুখাই তৎক্ষণাত চোচোৰাপাতেৰে কেবাহীটো মজাত লাগিল, কিন্তু শ্রীমতীৰ মাত শুনি নিদ্ৰালু চকুৰে তেওঁৰ ফালে চালে।

শ্রীমতীয়ে ক'লে—“হায়! মানুহবোৰে যে কি শিলৰ দৰে অন্তৰ! এনে কোমল বয়সীয়া ল'ৰাকো বেচি খায়! সেই বাক্ষসটোকে নোচোৱা কিয়, ল'ৰাটোক কামত খটুৱাই মাৰিছে আৰু সি নিজে আৰামেৰে টোপনিয়াইছে। শ্রীমতীয়ে ল'ৰাটোক হাতত ধৰি নিজৰ লগত লৈ আহিল। ফিল্ম আৰু কলাৰ চৰ্চা শ্রীমতীৰ কৰুণা আৰু ক্ৰোধৰ প্ৰবাহত উটি গ'ল।

ওকালতি সম্পৰ্কীয় চাকৰি কৰাৰ কাৰণে আইনৰ কথা মনত পৰিল। সেয়ে শ্রীমতীক বুজালোঁ—“কম বয়সৰ ল'ৰাক তাৰ মাক-বাপেকৰ অনুমতি নোলোৱাকৈ এইদৰে ‘আনিলে পুলিচে দিগদাৰ কৰিব পাৰে।”

ৰজা আৰু সমাজৰ আইনতকৈ তিবোতাৰ আইন একাচেকা বিধৰ।

গিৰীয়েক বিনা বিধাই বৈলীয়েকৰ সকলো হুকুম মানিব লগাত পৰে। শ্রীমতীয়ে নিজৰ আইনমতে ক'লে—“মাক-বাপেক আহি ইয়াক লৈ যাওক, আমি নো ল'ৰাটোক ক'ত পলুৱাই আনিছো! ল'ৰাটোৰ ওপৰত ইমান অত্যাচাৰ কৰাটো জানো ভাল হৈছে? এইবোৰ কেনে আইন?”

মহাজনে কলাঘুমটি মাৰি আছিল আৰু আমি ল'ৰাটোলৈ আহিছিলোঁ। তেওঁ একো কিয় নক'লে কব নোৱাৰিলে। বোধহয় কোনোবা ডাঙৰ চৰকাৰী বিষয়া বুলি ভাবি একো নামাতিলে।

ল'ৰাটোক সোধোতে জানিব পৰা গ'ল যে তাৰ মাক-বাপেক নাই, ছয়ো মৰিল। কোনোবা এজন দূৰৰ আত্মীয়ই তাক মহাজনৰ তাত থৈ গৈছে।

দ্বিতীয় দিনা মহাজন ঘৰৰ চৌহদত আহি উপস্থিত হ'ল আৰু কলে যে এনেয়েতো আপোলোকেই তাৰ মাক-বাপেক, কিন্তু ল'ৰাটোক এইদৰে লৈ অহাটো মেমচাহাবৰ বাবে অনধিকাৰ হৈছে। ল'ৰাটোৰ বাপেকে মহাজনক ষাঠি টকা দিব লগা আছিল। পিছে তেওঁ মৰিল। মহাজনে হেনো নিজৰ গাঠিৰ ধন ভাঙি ল'ৰাটোক খুৱাই-ধুৱাই ৰাখিছিল। ল'ৰাৰ কাম কৰিবলৈ বয়সেইবা কিমান? দোকানৰ পৰা ঘৰলৈ বস্ত্ৰ অনা নিয়া কৰে—তাকো মেমচাহাবে লৈ আহিছে। মহাজনে চাৰিওফালে কেৱল বিৰক্তিয়েই পাইছে। স্মৃদ এৰিলেও তাক ষাঠি টকা, নহ'লে ল'ৰাটোকেই লাগে।

শ্রীমতীয়ে বাৰাণ্ডালৈ আহি জুতাৰ হিলেৰে এটা শব্দ কৰি ড্র কোঁচাই কলে—“অল ৰাইট।” তাৰ পাচত বোধহয় তেওঁ কব খুজিছিল, “ষাঠি টকা লৈ যোৱা।”

বৰ বিপদসঙ্কুল পৰিস্থিতি এটা দেখি মাত লগাব লগাত পৰিল—“মহাজন, যি হ'ল হ'ল, এতিয়া গুছি যোৱা, নহ'লে ল'ৰাটো পলুৱাই অনাবুলি ‘ক্লুৱেল্ টি টু চিষ্টেম’ শিশুৰ প্ৰতি কৰা নিৰ্দয়তাৰ বাবে ফাটেকলৈ যাব লাগিব।”

চৌহদৰ পৰা ওলাই যোৱা মহাজনৰ পিঠিৰ পৰা দৃষ্টি আঁতৰাই

শ্রীমতীয়ে বিজয় গৰ্বেৰে মোৰ ফালে চালে। তেওঁৰ অস্তিত্ব—
দেখিলা, তুমি মিছাতে ভয় খাইছিল। আমি কেনেকৈ সকলো
সমস্যা সমাধান কৰি ললোঁ। তুমি একো হুৰুজা।

* * *

লৰাটোৰ নাম আছিল হৰুৱা। শ্রীমতীয়ে ক'লে এই নামটো ঠিক
নহয়। তেওঁ নাম দিলে হৰীশ। লৰাটোৰ ককালত সৰু কাপোৰ
এডোখৰ ওলমি আছিল। বাকী গাটোত আছিল কেৱল মলিৰ
আৱৰণ। মূৰৰ চুলি গলধন আৰু কাণৰ ওপৰলৈ ওলমি আছিল।

হৰীশৰ শৰীৰৰ মলবোৰ চাবোনৰ ফেনত ভাঁহি গ'ল। তাৰ
মাজৰ পৰা এটা মিঠাবৰণীয়া লৰা ওলাই পৰিল। দাবোৱানটোৰ
লগত চলুনলৈ পঠিয়াই চুলি কেইডাল চুটি কৰি কটাই অনা হ'ল।
বিশুব কাৰণে এখন নতুন ফণি আনি হৰীশক পুৰণিখন মূৰ আচুৰিবলৈ
দিয়া হ'ল। বিশুব কাপোৰ হৰীশৰ কামত লাগিলহেঁতেন যদিও
ছয়োৰে মাজত চাৰি বছৰৰ পাৰ্থক্য আছিল। যিয়েই নহওক,
এসপ্তাহৰ ভিতৰত হৰীশৰ কাৰণে আকাশা নীলা বঙৰ তিনিটা চোলা
আৰু হাফপেণ্ট চিলাই অনা হ'ল। অসুবিধা পালেও সি জোতা
মোজা পিন্ধিব লগাত পৰিল। শ্রীমতীয়ে গম্ভীৰ সুৰত ক'লে—
“আন লোকৰ দৰে তাবো দেহত সেই একেই বক্ত-মাংস আছে।”
তেওঁৰ ইচ্ছিত আছিল লৰা বিশুব প্ৰতি। কিন্তু এইবোৰ কোৱাৰ
কাৰণ আছিল বিশুব যে মোৰ লৰা।

শ্রীমতীয়ে ক'লে—“এই লৰাটোবো বুদ্ধি আছে। ইয়ো মানুহৰ
সন্তান, ইয়াক মানুহ কৰা আমাৰ পৰম কৰ্ত্তব্য।”

হৰীশে কিবা এটা ভাল কাম কৰিলে আনন্দেৰে আহি তেওঁ
মোক জনায়—“লৰাটোৰ স্বাভাৱিক প্ৰতিভা আছে। সুবিধা পালে
সি কি কৰিব নোৱাৰিব? আমেৰিকাৰ প্ৰেচিডেণ্ট হোৱা সেই
কুলিটোৰ কি যে নাম আছিল……! সুবিধা পালে মানুহে উন্নতি
কৰিব নোৱাৰিব কিয়?

চাৰি বছৰীয়া লৰাৰ মাজতো তাৰ বংশ মৰ্যাদাৰ গোৰব থাকে।

বিশুবই নিয় শ্ৰেণীৰ লৰা এটাই সমান অধিকাৰ পোৱা দেখি, নিজৰ
মাকক তাৰ সুৰত হাত কুৰোৱা দেখি আৰু হৰীশক আপোন হিচাবে
ব্যৱহাৰ কৰা দেখি তাৰ বৰ দীৰ্ঘ হয়। সি কেতিয়াবা কান্দি দিব
খোজে আৰু কেতিয়াবা তাক ছুই এক থাপবো মাৰে। বিশুব ব্যৱহাৰ
দেখি শ্রীমতীয়ে দুখীয়াৰ আৰু মানৱতাৰ প্ৰতি অপমান বোধ কৰে।

এনে ধৰণৰ ব্যৱহাৰ নকৰিবলৈ শ্রীমতীয়ে বিশুবক দঢ়াই দঢ়াই
উপদেশ দিয়ে। হৰীশক সাহস দি কয় যেন কোনো অৱস্থাতে সি
নিজকে হয় বুলি নাভাবে।

কিন্তু প্ৰতিটো ক্ষেত্ৰতে হৰীশে সঙ্কোচ বোধ কৰে, খোঁত-মোচ
খায়। ওচৰলৈ নাই দূৰতে থাকে। তাৰ চকুত বিশুব খেলৰ
পুতলাবোৰৰ প্ৰতি লোভ জিলিকি উঠে। শ্রীমতীয়ে তাক সাহস দি
বিশুব সৈতে একেলগ কৰি দিয়াৰ যত্ন কৰে। কেবাবাৰো তেওঁ
আপত্তি কৰিলে, বিশুব দৰে হৰীশৰ প্ৰতি মোৰ কিয় আপোন
ভাব নাই। শ্রীমতীৰ লগত তৰ্ক কৰাৰ বা আইনৰ দোহাই দিয়াৰ
লাভ নাই বাবে মনে মনে থাকে।

হৰীশৰ প্ৰতি সহানুভূতি আৰু মানুহ কৰাৰ ইচ্ছা থকা স্বত্বেও
শ্রীমতীৰ বিশ্বাস জন্মাব নোৱাৰিলে। অৱশ্যে মোতকৈ হৰীশৰ
প্ৰতি তেওঁৰ মৰম আৰু যত্ন বেছি আছিল।

শ্রীমতীৰ আপত্তি আছিল—হৰীশে কিয় তেওঁৰ ওচৰলৈ আহি
কোনো বস্তুৰ বাবে জেদ নাপাতে। তেওঁ ভাবিছিল ইয়াৰ মূলতে
মোৰ প্ৰতি হৰীশৰ ভয়।

এদিন নিজৰ বুদ্ধিমত্তা আৰু গম্ভীৰ অনুভূতিৰ নিদৰ্শন স্বৰূপে
ক'লে—পুৰুষে সিদ্ধান্ত আৰু তৰ্কৰ দীঘল দীঘল বক্তৃতা দিব পাৰে,
কিন্তু হৃদয় উজাৰি দিব নোৱাৰে। ভাবিলে শ্রীমতীক মনুদয়
হোৱাৰ কৃতকাৰ্য্যতাৰ বাবে তেওঁৰ হৃদয়ৰ বিশালতা অনুভৱ কৰিবলৈ
মই সহায়ক নোহোৱাটোৱেই মোৰ দোষ।

* * *

এটি মোকদ্দমাৰ কাৰণে চোহৰাবৰ সহায়ক হৈ কেদাৰ পুৰলৈ

যাঁৰ লগাত পৰিল। বয়স হোৱাৰ লগে লগে প্ৰণয়ৰ আকৰ্ষণ সিমানে তীব্ৰ নহলেও, ঘৰৰ চিন্তাই ডেকাকালতকৈ বেছি আমনি কৰে। ইয়াৰ কাৰণ দৈনিক অভ্যস্ততা। যথা সময়ত আৰু যথা স্থানত বস্তুখিনি ঘৰৰ বাহিৰত পোৱা সম্ভৱ নহয়। সেয়ে সকলো ক্ষেত্ৰত নিশ্চিন্ত হ'ব নোৱাৰি।

কেদাৰ পুৰত চাৰিমাহমান থাকিব লগাত পৰিল। তাত সাধাৰণ আয়তকৈ আঢ়ৈ গুণ বঢ়াত সুবিধা অসুবিধাৰ কথা মনত নপৰা হ'ল। শ্ৰীমতীৰ পত্ৰযোগে ঘৰুৱা সম্বন্ধটো চলি থাকিল। সপ্তাহত কেতিয়াবা এখন আহে, কেতিয়াবা দুখন। সাধাৰণ চিঠিবোৰত হৰীশৰ বিষয়ে এটা পেৰাগ্ৰাফ আৰু বাকী এটা পেৰাগ্ৰাফত তাৰ বিষয়ে আলোচনা কৰে। ভাবিলোঁ, মোৰ অনুপস্থিতিত মোৰ অনাদৰৰ পৰা মুক্ত হৈ তীব্ৰ গতিত সি মানুহ হোৱাৰ পথত আগ বাঢ়িছে।

কেইখনমান চিঠিৰ পাছত হৰীশৰ উত্তপ্ত খবৰবোৰ কমি আহিল। তাৰ পাচত আপত্তি আহিল যে সি পঢ়াশুনা নকৰি গলিৰ লেতেৰা ল'ৰাৰ লগত খেলি থাকে। তাৰ পাছত খবৰ আহিল সি হাক-বচন নামানে, বৰ জেদী, ডাল (কম মগজুৰ)। সকলো সময়তে খাই থাকে বাবে হজম ভাল নহয়।

উভতি আহি ঘৰত বহিছিলোঁহি মাথোন—শ্ৰীমতীয়ে খেঙ খেঙাই উঠিল—“সঁচাকৈয়ে তুমি বৰ আচৰিত! ইয়াত আমি চিন্তা কৰি মৰিছোঁ আৰু সিফালে তুমি এখন চিঠিও দিব নোপোৱা। কেনেকৈ ইমান উদাসীন হৈ থকা? ইফালে ল'ৰাৰ কাঁহ পানী লগা। তিনিবাৰলৈ ডাক্তৰ মাতিব লগাত পৰে। ঘৰত দুজনহে চাকৰ। সিহঁতে ঘৰৰে কাম কৰিব নে ডাক্তৰকেই মাতিবলৈ যাব। ইয়াক নোচোৱা কিয়” হৰীশৰ ফালে ইচ্ছিত কৰি “ডাক্তৰক মাতিব পঠালে বাতিপুৰাৰ পৰা ছপৰীয়ালৈ গলিত খেলি ফুৰে। ডাক্তৰক লগ পায় কেনেকৈ? জমীল ডাক্তৰক কোনে নাজানে?”

বিশুক কোলাত লৈ থকা শ্ৰীমতীৰ কামৰ পৰা হৰীশে মোৰ কামলৈ আহিব খুজিছিল। এই বয়সত মানুহ ইমান চালাক হয়

জানো, নে বিশ্বৰ প্ৰতি হৰীশৰ স্নেহ বাঢ়িছিল। নাইবা তেওঁ বিশুক এই কাৰণে চম্ভালি বাখিছিল যে সি অকলে খেলিলে ধমক খাব লগাত নপৰিব।

হৰীশক দেখা পাই শ্ৰীমতীয়ে ক'লে—“এই, তাক খেলিব নিদিয় কিয়? তোক দেখোন কেবাবোৰো কলোঁ, বাথৰুমত ভিজা কাপোৰবোৰ পৰি আছে! ওপৰলৈ গৈ মেলি দি আহ।”

হৰীশে সেই আলোচনাৰ মাজৰ পৰা ওলাই যাওঁতে কাতৰ ভাবে পিছলৈ এবাৰ চাই গ'ল। অনপ পাছতে পুনৰ সি উপস্থিত হ'ল। শ্ৰীমতীয়ে তাৰ ফালে চাই ক'লে—“হৰীশ, এইফালে আই, ঘাঁহৰ বচাকেইডাল পানীত তিয়াই দে। শুন, কোনোমতে পানী নেপলাবি। টুলৰ ওপৰত থিয় দি ভালকৈ তিয়াই দিবি।”

মোৰ ফালে চাই ক'লে—“যি কামেই কৰিবলৈ নিদিওঁ কিয়, সি এবাই ফুৰে।”

—“ইয়াক পঢ়ুৱাবলৈ চোন স্কুলৰ লৰা এটাক চাৰি টকাত বন্দবস্ত কৰিছিলোঁ। সি পঢ়াবলৈ আহে নে নাহে?” মই সুধিলোঁ।

শ্ৰীমতীয়ে বিশ্বৰ কামিজৰ বুটাম লগাই থাকোঁতেই ক'লে—“বদমাইচটো! কি পঢ়িব সি, সকলো পঢ়া তাৰ শেষ, সকলো সময়তে কেৱল খাওঁ খাওঁ কৰিহে থাকে। এটা বস্তুও বাহি কৰিব নোৱাৰি।”

কোঠালৈ হৰীশ নাহিল যদিও জুমি চাই সি দৌৰ দিলে। সি সন্দেহ ভৰা দৃষ্টিৰে কিবাকিবি বিচাৰিলে। ফলৰ টুকুৰীটোৰ পৰা কেইটামান লিচু উলিয়াই শ্ৰীমতীয়ে বিশুক দিলে। সেই সময়ত হৰীশৰ লুভীয়া চকুহাল বিশ্বৰ হাতত থকা লিচুকেইটাৰ ওপৰত পৰিল।

শ্ৰীমতীৰ খং উঠিল—“সকলো সময়তে লৰাটোই খোৱাৰ ফালে চাই থাকে। জানো কি খাব নোপোৱাটো! ইহঁতক হাজাৰ খুৱালেও ভোক নকমে। ইয়ালৈ আহ।” দুটা লিচু হাতত দি ক'লে—“যা বাহিৰলৈ গৈ খেলি থাকগৈ।”

সিদিনা গধূলি এটা বিপদ হ'ল। বাতিপুৰা হবীশে যিবোৰ কাপোৰ শুকাবলৈ দিছিল, সেইবোৰ বতাহত উৰি গ'ল। শ্রীমতীয়ে খঙেবেই কলে—“তুমিয়েই কোৱা মই কি কৰোঁ! এনেয়েনো কয়নে অচিন কাঠৰ খোবাকো নলগাবা। বুজালেও নুবুজে। ইয়াৰ সঙ্গত থাকিলে বিগুৰে শিকিব কি? এটা ভাল মানুহ আহিলেও, মূৰত উঠিব খোজে। স্কুললৈ পঠিয়াইছিলোঁ। ক'ত পঢ়িব, লৰাৰ লগত যুজি কুৰে। কাকো খাতিব নকৰে। তুমিয়েই তাক লাট চাহাব বনাইছা। মৰিলেও স্বভাৱ নেৰে।”

কি উত্তৰ দিম? গ'ল কথা গুছিল। গধূলি শ্রীমতীয়ে বিগুক মোৰ কোলাত দিলে। মোৰ কোলাত বহিলেনো বিগুক কেনে দেখি বোধহয় তাকেই চাব বিচাৰিছিল। হবীশেও দৌৰি আহি মোৰ কামত থিয় দি ব'ল। ‘প’জ’টো নষ্ট হৈ যোৱাত শ্রীমতীৰ ভাল নালাগিল।

শ্রীমতীৰ খঙটো টিঙিচকৈ উঠিল—“বান্দবক লাই দিলে কান্ধত উঠিবই! ইহঁতৰ যিমানেই ভাল চাবা সিমানেই মূৰত উঠে।”

ইয়াৰ কিমানখিনি হবীশে বুজিলে, কিমান নুবুজিলে নাজানিলোঁ। কিন্তু ইমানখিনি নিশ্চয় বুজিছিল যে তাৰ বিষয়েই আলোচনা হৈছে আৰু সকলোবোৰ তাৰ বিৰুদ্ধে। এই খিনিতো পোহনীয়া কুকুৰ মেকুৰীয়েও বুজে। কথাৰ শব্দতেই ই প্ৰকাশ পায়। হবীশে ফালৰি কাটি গুচি গ'ল আৰু আঠৰ ওপৰত থুতুৰীটো থৈ গলিৰ ফালে চাবলৈ ধৰিলে।

ভাবি আছিলোঁ, এইখিনিতেই মন্তব্য দিওঁ আৰু শ্রীমতীয়েও যেন বুজি নাপায় যে তেওঁৰ বিৰোধিতা কৰিছোঁ। ক'লোঁ—“জন্তুক মানুহ কৰা টান। ইয়াক আদৰ কৰি কামলৈ মাতি আনিলে ভাল লাগে। দয়া কৰিলে ই সন্তুষ্ট হয়। কিন্তু যেতিয়া জন্তুটোৱে কোলাত হাতোৱা থৈ মুখ মেলি চেলেকিবলৈ যত্ন কৰে তেতিয়া খঙ উঠে।”

শ্রীমতীয়ে ভোৰ-ভোৰাই উঠিল “তেনেহ'লে মই কি কলোঁ!.....। তেওঁৰ কথাখিনি শেষ কৰিবলৈ নিদিলোঁ। বুলিছে, নহলে যে কিমান

ব্যাখ্যা শুনিব লগাত পৰিলহেঁতেন। সেই কাৰণে মাজতে ক'লোঁ—ওহো তোমাৰ কথা কোৱা নাইহে। এই কাজিয়াখনৰ কথাহে কৈছোঁ। চৰকাৰ আৰু বহুৱাবোৰৰ কাজিয়াৰ কথা!

খঙৰ মাত্ৰা কিছু কমাই তেওঁ সেই বিষয়ে জানিবলৈ বিচাৰিলে। মই ভাও জোৰা নাইতো, সেয়ে তেওঁ সুধিলে—“সেয়া কি হ'ল?”

উত্তৰ দিলোঁ—“চৰকাৰে বহুৱাবোৰৰ মঙ্গলৰ বাবে আইন পাছ কৰে আৰু যেতিয়া সিহঁতৰ অধিকাৰ বাঢ়ে, সিহঁতে নিজেই সমতা বিচাৰে, তেতিয়া চৰকাৰে আন্দোলন দমনৰ আবশ্যকতা উপলব্ধি কৰে।”

শ্রীমতীৰ বিশ্বাস হ'ল—“মই তেওঁৰ বিৰোধিতা কৰা নাই। তেওঁ ক'লে “সেই কাৰণে কুকুৰৰ নেজ বাৰ বছৰলৈ চুঙাত ভৰাই থলেও পোণ নহয়। সিদিনাও সেই মহাজনটোৱে আহি যাঠি টকাৰ কাৰণে ধমক দি গৈছে। এইবোৰ জঞ্জাল চপাই কি লাভ?”

শ্রীমতীৰ অভিপ্ৰায় বুজিছিলোঁ। যদিও ইয়াৰ উত্তৰ দিয়া সহজ নাছিল। সেই কাৰণে তেওঁৰ ফালে চাই সুধিলোঁ—“তুমি কি কৰ বিচাৰিছ?”

“একো নহয়।” শ্রীমতীয়ে খেঙ খেঙাই উঠিল। তেওঁৰ বেজাৰ লাগিছিল—মোৰ অবুজনখিনিৰ বাবে আৰু আক্ষেপ হৈছিল জন্তুক মানুহ কৰিব নোৱাৰাৰ মিছা অভিমান খিনিৰ বাবে। কিন্তু কিয়েইবা কৰিব পৰা যায়? কুকুৰৰ নেজ এবাৰ কাটি পেলালে তাক আৰু জোৰা লগোৱা সম্ভৱ নহয়। মানৱতাৰ বেঙনি এবাৰ কাবোৰাৰ ওপৰত পৰিলে তাকো পঙু কৰি ৰখা সম্ভৱ নহয়।

চিকিৎসা

—বিষ্ণু প্রভাকৰ

লাহে লাহে হাঁহি থিকিন্দালিৰ শকাবোৰ নীৰৱ হৈ পৰিল। আলহৌসকল এজন এজনকৈ বিদায় লৈ যাবলৈ ধৰিলে। ঠিকাদাৰ হঁতৰ লচপচীয়া ফেশ্যনেবেল ৱাইফহঁত আৰু নিজকে এতিয়াও যুৱক বুলি ভবা সৰু সৰু অফিচাৰহঁতৰ আদ-বয়সীয়া গিৰীহঁতনীবোৰে হি-হি-ছ-ছ কৈ চাৰিওফালে জকমকাই অভিমান ভবা খোজেৰে গুচি গ'ল। কিন্তু বোশনলালৰ পত্নী তেতিয়ালৈ আহি পোৱা নাই। কেইবা বাৰো বোশনলালে মাজতে উঠি হোটেলৰ বাহিৰলৈ গৈছিল। খোৱা-বোৱা আৰু কথা-বতৰাৰ মাজতো, তেওঁৰ দৃষ্টি পোনে পোনে ছুৱাৰ মুখতহে নিবিষ্ট আছিল—কিন্তু বোশনলালৰ চকুৱে সন্তোষক হ'লে ক'তো বিচাৰি নাপালে। সন্তোষে যে এই পাৰ্টিৰ কথা নাজানে তেনেওতো নহয়—বৰং তাইহে বোশনলালক এই পাৰ্টিৰ কথা কেইবাবাৰো মনত পেলাই দিছিল ! আজি বাতিপুৱা বিশেষ ভাবে তাই কৈছিল—“বাজকিশোৰে আবেলি ‘ৱেনগাৰ’ত পাৰ্টি দিব। নাপাহাৰিবা আকৌ !”

—“তুমি নাযাবা জানো ?”

—“নাযাম কিয়—কিন্তু তোমাৰ লগত নহয়।”

—“কেলেই ?”

—“এগৰাকী বান্ধবীক লগ পাব লগীয়া আছে। মই তালৈকে যাম।”

ইমানখিনি কৈও তাই নাছিল ! পাৰ্টিত ফুৰাতো তাইৰ বৰ চখ, বিশেষকৈ হোটেলত দিয়া পাৰ্টিলৈ তাই হেজাৰ বাধা নেওচিও আহে।

বোশনে মনতে বৰ আঘাত পালে। তাৰ খঙো উঠিছিল, তথাপি বাহিৰৰ পৰা তেওঁক একেবাৰে প্রতিক্ৰিয়াহীন যেন লাগিছিল। কেৱল ইমানেই নহয়—হাঁহি থিকিন্দালিৰে সাধাৰণতে পাৰ্টিবোৰত কৰাৰ দৰে উপস্থিত তিবোতাবোৰৰ বিষয়ে লাগ বান্ধ নোহোৱা কথা ক'বলৈও তেওঁ পাহৰা নাছিল। বাস্তৱ আৰু অন্তৰ্দ্বীপ সমস্যাৰ ওপৰত নানা মতামত দিছিল। কিন্তু নিজৰ পত্নীৰ অনুপস্থিতিৰ সমিধান তেওঁ উলিয়াব নোৱাৰিলে।

এজন বন্ধুৱে হাঁহি হাঁহি ব্যঙ্গ কৰি ক'লে—“বোশন আৰু সন্তোষ সঁচাকৈয়ে আদৰ্শ দম্পতী। এজনে আনজনৰ স্বাধীনতাৰ ওপৰত হেতা-ওপৰা নকৰে।”

দ্বিতীয় এজনে ক'লে—“কৰিবও নালাগে। পতি-পত্নী দুয়ো সমান সমান অংশীদাৰ।”

তৃতীয় ঠিকাদাৰ বন্ধু অলপ গম্ভীৰ আছিল। তেওঁ ক'বলৈ ধৰিলে—“কথাতো ঠিকেই, পিছে তিবোতা তিবোতাই। সিহঁতক স্বতন্ত্ৰতা লাগে যিমানেই দিয়া—জৰী ডাল কিন্তু নিজৰ হাতত ৰাখিব লাগিব।”

কথাখিনি শেষ হোৱাৰ লগে লগে হাঁহিৰ খলকনি উঠিল আৰু এই হাঁহিয়ে বোশনলালৰ বুকুত শেলে বিদ্ধা দিলে। আবেগতে তেওঁ কঁপিবলৈ ধৰিলে; মুখখন একেবাৰে বঙা-চিঙা পৰি উঠিল আৰু এনে লাগিল যেন তাৰ পৰা কেনেকৈ পলাব পাৰিলেই বন্ধা। কথাবোৰ কিন্তু একেবাৰে সঁচা আছিল। দেখাত তেওঁ বেচ হাঁহিলে আৰু ক'লে—“নহয় ডাঙৰীয়া, মই বাজীকৰ নে যে বান্ধবী নাচ নচুৱাম ?”

হাঁহিৰ খলকনি আৰু জোৰেৰে উঠিল। তাৰ মাজতে এগৰাকী মহিলাই ক'লে—“অলপ সাৱধানে চলিব—এইটো গণতন্ত্ৰৰ যুগ। এতিয়া বান্ধবীয়েও বাজীকৰক নচুৱাব ধৰিছে।”

—“প্রভেদ একো নাই। ছয়ো এডাল বচাবে বন্ধা আছে আৰু ছয়োয়ে পৰস্পৰে এইটো বুজে যে ইজনে নিজক নচুৱাই আছে”—
অন্যজনে অটুহাস্য কৰাৰ দৰে ক’লে।

—“একেবাৰে ঠিক—ঠিকেই কৈছে আপুনি। ইয়াৰ নামেই বিয়া আৰু বিয়া হ’ল এটা ঠিকা।”

সেই ভজলোকে বাক্যটো পূৰ কৰিছিলহে মাথোন তেনেতে এগৰাকী একবকম যুৱতী মহিলাই তীব্রভাবে ক’লে—“সোপাটো ! আপোনালোকেহে তেনেকৈ ভাবে—আৰু সেই কাৰণেই তালাকৰ প্ৰয়োজন হয়। নাৰী এতিয়া আৰু পুৰুষৰ দাসী হৈ নাথাকে...”।

তাৰপৰা তেওঁ উঠি গুচি গ’ল। যেন হাঁহিৰ মাজত এটা ডাঙৰ যতিহে পৰিল। সেইখন মেজৰ মজলিচ আৰু নজমিল। অন্য মেজবোৰত হ’লে—আগৰ দৰে হাঁহিৰ খলকনি উঠিয়ে থাকিল ; কিন্তু সেইবোৰত বোশনৰ মন নালাগিল। এনে লাগিছিল তেওঁ যেন শীঘ্ৰে তাৰ পৰা উঠি গুচি যাব ! কিন্তু এতিয়াও যদি সন্তোষ আহি পালেহেঁতেন—এই আশাতেই শেষলৈ বৈ থাকিল। শেষত যেতিয়া তেওঁ ৰাজকিশোৰ আৰু তেওঁৰ পত্নী শ্যামাৰ পৰা বিদায় ল’বলৈ বুলি মাত লগালে—তেতিয়া ৰাজকিশোৰে সুধি পেলালে—
“বাক সন্তোষনো থাকিল ক’ত ?”

বোশনে ক’লে—“ক’ব নোৱাৰিলোঁ। ক’লৈনো গ’ল। আহিম বুলি দঢ়াই দঢ়াই কৈ গৈছিল। সন্তুৰতঃ.....”

শ্যামাই হাঁহি দিলে—“সন্তুৰতঃ আপুনি নাজানে। মই আজি তেওঁক চাহাবৰ লগত দেখিছোঁ।”

—“মিষ্টাৰ বৰ্মাৰ লগত ?”

—“হয়।”

বোশনৰ মুখৰ জ্যোতি খন্তেকতে ম্লান পৰি গ’ল। ৰাজকিশোৰে মুখ লুকুৱাই শ্যামাৰ পিনে এবাৰ চাই হাঁহি মাৰিলে—
আৰু যেন ক’লে—“অ’ তেনেহ’লে কথা এয়ে !” আকৌ বোশনৰ

প্ৰতি ক’লে—“যিয়েই নহওক, তেওঁ কিন্তু এবাৰ আহিব লাগিছিল। মই বৰ বেয়া পাইছোঁ—তেওঁক কৈ দিবা, বুজিছা ?”

বোশনে মুখলৈ অকণমান হাঁহি আনি কোনোমতে ক’লে—
“কৈ দিম প্ৰভু !”

তেওঁ নিমিষৰ ভিতৰতে নিজকে এওঁলোকৰ পৰা আঁতৰাই লৈ তললৈ নামি গ’ল। লগতে নামি আহিল ৰাজকিশোৰ আৰু শ্যামাৰ বিদ্ৰূপপূৰ্ণ হাঁহি। যদি তেওঁ শুনিলেহেঁতেন—তেন্তে শ্যামাই কৈ আছিল—“সন্তোষে মোক পৰাজয় কৰিবলৈ বিচাৰিছে—কিন্তু.....।”

কিন্তু বোশনৰ এনে ধৰণৰ কথা শুনিবলৈ ধৈৰ্য্য নাছিল। তেওঁৰ মন সকলো যেন এফালৰ পৰা পুৰি নিবলৈ ধৰিছিল আৰু আৱেগতে ভৰি কঁপিবলৈ ধৰিছিল—খঙতে নে গ্লানিতে, নাজানো। তেওঁৰ মনত কিন্তু চিন্তাৰ ধুমুহা চলিছিল। সেই ধুমুহাতে থৌকি-বাথৌ হৈ তেওঁৰ বুদ্ধিয়ে বাবে বাবে যেন আছোঁৰ খাই গৈ দূৰৈত পৰিছিল। “তাই নাছিল কিয় ? সঁচাকৈয়ে তাই নাছিল। সঁচাকৈয়ে ?.....কিন্তু এই কথা তাই মোক কিয় নক’লে। মোৰ পৰা কিয় কথা লুকালে। কিয় ? কিন্তু কিয় ? তাইৰ ইমান সাহস কেনেকৈ হ’ল ? কেনেকৈ ?.....” শেষ বাক্যটো তেওঁৰ মুখৰ পৰা ইমান ডাঙৰকৈ ওলাল যে নিজেই চকুখাই উঠিল। ওচৰে পাজৰে থকা লোকসকলে আচৰিত ভাবে তেওঁৰ পিনে চাবলৈ ধৰিলে। কিন্তু অলপ পিছতে তেওঁ আকৌ ধুমুহাৰ দৰে অস্থিৰ হৈ পৰিল। তেওঁ জানে যে সন্তোষ বৰ সামাজিক তিৰোতা। সকলোৰে লগত বেচ মিলামিছা আছে। চৰকাৰৰ বিভাগীয় অধিকাৰী সকলৰ লগত তাইৰ বেচ হলিগলি। আৱন্তণিতে এইবোৰৰ ব্যৱস্থা তেৱেঁইতো কৰি দিছিল। নহলে—প্ৰথম অৱস্থাত তাই ইমান লাজকুৰীয়া আছিল যে তাই নিজৰ পতিৰ পিনেও মুখ তুলি নাচাইছিল।.....

তেওঁ বাবে বাবে কঁপি উঠিছিল। এটাৰ পিছত আনটো কম্পন নদীৰ ঢৌৰ দৰে ভৰিৰ গেলোৱাৰ পৰা উঠিছিল আৰু সি গৈ মস্তিষ্ক পৰ্য্যন্ত জিনজিনাই গৈছিল। নিজকে নিজে ফুচ-ফুচাই ক'লে—এই সামাজিকতাৰ পৰা লাভ কিমান হ'ল? কিন্তু..... সন্তোষতো কেতিয়াও তেওঁক লুকাই কাবো লগত নাযায়। তেওঁৰ পৰা কোনো কথা নুলুকাই। তেওঁৰ পৰা কেতিয়াও দূৰলৈ নাযায়। এৰা তেওঁৰ পৰা কেতিয়াও দূৰলৈ নাযায়! যি কৰে তেওঁৰ পৰামৰ্শ লৈয়ে কৰে। সন্তোষ তেওঁৰ—সন্তোষ বোশনৰ.....!

নহয় নহয়, বোশনে চিঞৰি উঠিল। বাজকিশোৰে হাঁহি আছিল। তাৰ হাঁহিত এইটো একেবাৰে পৰিস্ফুট হৈ পৰিছিল যে সন্তোষে মোৰ চিন্তা নকৰে। মোক লুকুৱাই অফিচাৰবোৰৰ লগত হলি-গলি কৰি ফুৰে। মোক তাই ছলনা কৰিছে, মোক ঠগিছে, তাই মোৰ সন্মান হানি কৰিছে....।

অতি বেগেৰে বোশন আগ বাঢ়িল—এনেকৈ যেন দৌৰিছেহে। তেওঁৰ হাত দুখন যে বৰকৈ খজুৱাইছে আজি। হাত দুখন যেন কাবোৰাৰ ডিঙি চেপি মাৰিবলৈ আকুল হৈ পৰিছে। বিজ্ঞাৱালাৰ বেলৰ শব্দৰ প্ৰতি মন কৰিবলৈ বা বাছ ষ্টেণ্ডত অলপমান বোৱাৰ স্থিৰতা তেওঁৰ আজি নাছিল। এতিয়াও গ্ৰীষ্ম-ঋতু পৰাহি নাছিল। মাৰ্চ মাহৰ এয়া আছিল এক নিমজ সন্ধিয়া। ফুলৰ পাপৰিৰ সুবাসে যেন চাৰিওফাল আমোল মোলাই পেলাইছিল। কিন্তু তেনে অৱস্থাতো তেওঁ ঘামেৰে তিতি গৈছিল। নিজৰ ঘৰৰ পিনে আগ-বঢ়াব সলনি তেওঁ কিবা এক যন্ত্ৰ চালিতৰ দৰে মথুৱা বোডৰ পিনে গৈ থাকিল। তেতিয়াও পৃথিৱীৰ পৰা সেউজ বোলটো শেষ হৈ যোৱা নাছিল। বেলৰ দলংখন পাৰহৈ তেওঁ উত্তৰৰ পিনে গতি কৰিলে। তাত এটা বাংলো আছিল। তেওঁ বাংলোৰ ওচৰতে ব'ল—কিন্তু বাংলোৰ চাৰিওকাষে নিস্তন্ধতা বিদ্যমান আছিল। সম্পূৰ্ণ বাতাবৰণ বাতিৰ শীতল আৱৰণৰ মাজত শুই পৰিছিল। তেওঁৰ

নাড়ীৰ ধপ-ধপনি অলপমান কমিল। মনতে ফুচফুচাই ক'লে—
“নাই ইয়াত নাই।”

কিন্তু অলপ পিছতে তেওঁ আকৌ দৌৰিবলৈ ধৰিলে। বাতিৰ সেই নিস্তন্ধতাৰ মাজত নিজৰ পদ-শব্দবোৰেই যেন তেওঁৰ হৃদয় কঁপাই তুলিছিল। সৰোবৰটোৰ পাৰত দূৰদূৰণিলৈ বিস্তাৰিত সেউজীয়া ঘাঁহনিৰ ওপৰত দুই চাৰি জোৰা বোমাটিক মূৰ্ত্তিয়ে উন্মুক্ত বাতাবৰণৰ আনন্দ উপভোগ কৰি আছিল। তেওঁৰ বুকুখনে আৰু বেছিকৈ ধপ-ধপাবলৈ ধৰিলে! তেওঁ সেই মূৰ্ত্তিবোৰৰ কাষেৰে সাউত কৰে ওলাই গুচি যায়।

এইবাৰ তেওঁ বেস্তোৰা। আৰু ফেচনেবল সামগ্ৰী বিক্ৰী কৰা বজাৰখনৰ পিনে ঘূৰিল। অলপ পিছতে চিন্তাৰ ঢৌত উঠি ভাঁহি আটাইতকৈ ভাল বেস্তোৰা। খনৰ সন্মুখত আহি বৈ গ'ল। তেওঁ শৰীৰত বল গোটাৰ বাবে কিবা অলপ খাবলৈ ইচ্ছা কৰিছিল, কিন্তু যি মাত্ৰকে দাবোৱানে তেওঁৰ কাৰণে ছুৱাৰ খুলি দিলে আৰু তেওঁ ভিতৰলৈ সোমাই গ'ল—লগে লগে তেওঁ থবক বৰক কৈ পিছুৱাই আহিল—সন্মুখতে বৰ্মা আৰু সন্তোষ বহি আছে। ছয়োজনে হাঁহি আছে—ছয়ো.....।

বোশনে ফোঁপাবলৈ ধৰিলে। কোনোমতেহে তেওঁ পৰি নগ'ল। দাবোৱানজনক আচৰিত কৰি তেওঁ উভতি তীব্ৰ বেগেৰে গুচি গ'ল। তাৰ পিছত দৌৰিবলৈ ধৰিলে। খুব দৌৰিলে—দৌৰিয়ে থাকিল তেওঁ। ঘৰৰ ওচৰ পাইহে গম পালে যে তেওঁ আহি ঘৰ পাইছিল। ঘৰ পোহৰ হৈয়ে আছিল। ছয়োটি শিশু শুই আছিল। চাকৰ-টোৱে ওচৰতে বহি টোপনিয়াই আছিল। কোনো পিনে তেওঁ চোৱা নাছিল। গৈ পোনে পোনে পালেওঁত নিচাল দি পৰিল। তেওঁ একো ভাবিবও পৰা নাছিল—অঙ্গ-প্ৰত্যঙ্গবোৰ লবচৰ কৰিবও নোৱাৰিছিল। সেই সময়ত তেওঁৰ সকলো অঙ্গ প্ৰত্যঙ্গই যেন অৱশ হৈ পৰিছিল.....।

কিন্তু হঠাতে তেওঁ প্ৰাণ পালে। উঠি বহিল তেওঁ। স্থিৰ কৰি পেলালে যে তেওঁ আজি সন্তোষক হত্যা কৰি পেলাব। ঠিক তেওঁ তাইক হত্যা কৰিব। তাইৰ জ্ঞান শেষ কৰি দিব। তাই তেওঁক পাৰ্টীত অপমানিত কৰালে। বন্ধুত্বত তাক বিদ্ৰূপ কৰিছে। তাৰ অৱস্থা দেখি বাজ-কিশোৰে হাঁহিছে—শ্যামাই হাত-চাপৰি দিছে। শ্যামাই...শ্যামা, যিজনৌ শ্যামাই.....। নাই, তেওঁ সন্তোষক মাৰি পেলাব। একেবাৰে শেষ কৰি দিব। এনেতে হঠাৎ ছুৱাবখন খোলা গ'ল আৰু সন্তোষ ছুৱাব মুখত আহি থিয় হ'ল। তাইৰ মুখত মধুৰ হাঁহি, অলস নয়ন আৰু সেই নয়নৰ পৰা নিগৰি পৰা সুধা...। তাই আগবাঢ়ি আহি ক'লে—“হেলো ডাৰ্লিং, তুমি বেস্তোঁৱাৰ ছুৱাবখন খুলি ভিতৰ সোমালা আৰু উভতি গুচি আহিলা! তুমি আমাক দেখাই নাপালা চাগৈ! সন্মুখতে আছিলোঁ। দেখোন—লগত বৰ্মাও আছিল!”

বোশন চিঞৰি উঠিল—“নিলাজী, মই তোক আজি শেষ কৰি দিম।”

সন্তোষে আচৰিত ভাবে তেওঁৰ পিনে চাই থাকিল। তাৰ পিছত আচৰিত ভাবেই ক'লে—“কি কৈছা তুমি? তোমাৰ গা ভাল নহয় নেকি? তোমাৰ হৈছে কি? তুমি কঁপিছা দেখোন! মই পাৰ্টীত যোগ দিব নোৱাৰিলোঁ। সেই কাৰণেইতো?”

বোশন থিয় হ'ল আৰু এখোজ-দুখোজকৈ সন্তোষৰ পিনে আগ বাঢ়িল। তেওঁৰ চকু দুটাৰে যেন জুইহে বৰষিছে! মুখখনত যেন হিংসাবহে মূৰ্ত্তকপ দেখা গৈছিল! তেওঁৰ হাতৰ মুঠি দৃঢ় হৈ আহিছিল—কিন্তু সন্তোষে তাৰ প্ৰতি কোনো গুৰুত্ব দিয়া নাছিল। তাই কৈয়ে গ'ল—“মই পাৰ্টী লৈ যাবৰ বাবে বৰ যত্ন কৰিছিলো। তালৈ যাবলৈ মোৰ কিমান ইচ্ছা আছিল! কিন্তু মই শ্যামাক তুচ্ছ কৰিছে দেখুৱাব খুজিছিলোঁ।”

বোশন আৰু আগবাঢ়িল। তেওঁৰ মুখখন আৰু বেচি বিকৃত

হৈ পৰিল। তেওঁ হাত দুখন মোহাবিবলৈ ধৰিলে—কিন্তু সন্তোষে ইচ্ছা কৰিয়ে এইবোৰৰ প্ৰতি আওকাণ কৰিলে। কথা কৈ কৈয়ে তাই আহি বোশনৰ কাষ পালে আৰু তেওঁৰ কান্ধত তাইৰ হাত দুখন বাখিলে। আকৌ তাইৰ মদিৰ চকুহাল বোশনৰ চকুত বাখিলে। বোশনৰ সমস্ত শৰীৰ জিনজিনাই গ'ল। তেওঁ দাঁত কামুৰি সুধিলে—“তই ক'লে গৈছিলি? মই সুধিছো তই গৈছিলি ক'লে?”

সন্তোষে কোনো সন্দোহ নোহোৱাকৈ ক'লে—“তোমাৰ খং উঠিছে নহয়? উঠিবৰ কথাই, কিন্তু মইনো কৰোঁ কি? শ্যামাই বৰ্মাক কোনোমতে পাৰ্টীৰ সময় আহি পৰাতহে এৰিলে। তাই তেওঁক তালৈ লৈ যাবলৈ বিচাৰিছিল। তাই...ঠিকাটো প্ৰায় পাইছিলেই!”

বোশন এইবাৰো কঁপি উঠিল—কিন্তু কাৰণ বেলেগ আছিল। তৎক্ষণাত ডিঙিটো ঘূৰাই লৈ সন্তোষৰ ফালে মুখ কৰি ক'লে—“কি কৈছা?”

—“কথা হ'ল মই বৰ্মাৰ লগত নথকা হ'লে ঠিকাটো বাজকিশোৰে পাই গ'ল হেঁতেন!”

—“বাজ কিশোৰে পাই গ'লহেঁতেন? মই দেখোন শুনিছো বাজ কিশোৰে ঠিকাটো পালেই। হাত-দীঘল মানুহ! শ্যামা...।”

অলপ বিদ্ৰূপৰ ভাবেই সন্তোষে ডাঙৰ মাতৰে ক'লে—“তুমি ভুল শুনিছা। শ্যামাই একো কৰিব নোৱাৰে। ঠিকা বাজকিশোৰে নাপালে.....।”

—“তেন্তে কোনে পালে...?”

সন্তোষৰ হাতত এটা লেফাফা আছিল। তৎক্ষণাত তাই লেফাফাটো বোশনৰ পিনে আগ বঢ়াই দিলে—“এয়া চোৱা...।”

“সন্তোষ!” স্তব্ধ বোশন চিঞৰি উঠিল। তেওঁ আন সকলো-বোৰ কথা পাহৰি গ'ল। তেওঁৰ মনৰ সকলোবোৰ সন্দেহ খন্তেকতে উৰি গ'ল। তেওঁ লেফাফাটো যেন থাপ মাৰি লৈছে খুলি পেলালে।

সন্তোষে এটি ছুটালিৰ হাঁহি মাৰি ক'লে—“চৰকাৰী চিঠি কাইলৈ তুমি পাবা আৰু পৰহি ‘বেনগাবত’ আমি বঢ়িয়া পাটী এটি দিম। বেচ বঢ়িয়া...।”

ইতিমধ্যে বোশনে চিঠি পঢ়ি শেষ কৰিলে। সন্তোষক বাহুব মাজত স্তম্ভুৰাই লৈ কঁপি কঁপি, প্ৰায় চিঞৰিয়েই বোশনে ক'বলৈ ধৰিলে—“সন্তোষ, তুমি কিমান ভাল! কিমান ডাঙৰ! উঃ মই তোমাৰ কাৰণে কি কৰিম!...কি কৰিম...?”

সন্তোষে ক'লে—“একো নালাগে ডালিং, মই পিকচাৰ চাবলৈ যাওঁ। মোলৈ অপেক্ষা নকৰিবা দেই—শুই থাকিবা।”



ভগৱানৰ কুকুৰ

—মোহন বাকেশ

বহুবোৰ মানুহ তলমূৰ কৰি তাত বহি আছিল, যেন কাৰোবাৰ মৃত্যুৰ শোক প্ৰকাশ কৰিবলৈহে লগ লাগিছিলহি। কিছুমান মানুহে লগত অনা টোপোলাৰ পৰা কিবা-কিবি খোৱাত ব্যস্ত আছিল। কোনো কোনো মানুহে মূৰৰ পাগুৰি নমাই লৈ কম্পাউণ্ডৰ বাহিৰৰ আলিবাটৰ কাষত অ'ত ত'ত সিঁচৰিত হৈ আছিল। চানাচুৰালা, পকৌড়ীৱালা-হঁতৰ বজাৰ বেচ গৰম হৈ পৰিছিল আৰু মিউনিচিপেলটীৰ পানীকলৰ ওচৰত একোটা সৰু-সুৰা কিউ লাগি আছিল। পানীকলৰ কাষতে চকী এখন পাৰি লৈ তৰনিজনে টপাটপ দৰখাস্ত টাইপ কৰি আছিল। তাৰ মূৰৰ ঘাম বৈ আহি ওঠত পৰিছিল—কিন্তু ওঠ মচিবলৈ তাৰ সময় নাছিল। বগা দঢ়িয়া ‘জাত’* বুঢ়া কেইজনমানে লাঠীৰ ওপৰত ভৰ দি তাৰ কাম শেষ হোৱালৈ অপেক্ষা কৰি আছিল। ব'দৰপৰা বাচিবলৈ লগোৱা তন্তুটো বতাহত উৰি আছিল। অলপ দূৰত এটা মুঢ়াত বহি এওঁৰ ল'ৰাই নিজৰ ইংৰাজী প্ৰাইমাৰৰ পাঠ আঁওবাই আছিল—চি-এ-টি কেট—কেট মানে মেকুৰী, বি-এ টি—বেট, বেট মানে হাঠা, এফ, এ-টি ফেট—ফেট মানে শকত...। কামিজৰ বুটাম আধা খোলা কৈ আৰু কাষলতিত ফাইল চেপি ধৰি কিছুমান বাবু ইজনে সিজনক ঠাট্টা বিদ্ৰূপ কৰি বেজিষ্ট্ৰেশ্যন ব্ৰাঞ্চৰ পৰা বেকৰ্ড ব্ৰাঞ্চৰ পিনে গৈ আছিল। বঙা বেষ্ট মাৰা চাপৰাটী জনে কোনো হাই উকমিৰ প্ৰতি ক্ৰক্ষেপ নকৰি তলমূৰাকৈ নিজৰ টুলতে বহি বহি

* জাত—পঞ্জাব ৰাজ্যৰ এটি সম্প্ৰদায়।

হুনে হুনে কিবা কিবি হিচাব কৰি আছিল। কেতিয়াবা তাৰ ওঠ লৰিছিল—কেতিয়াবা ইফাল সিফাল হৈছিল আৰু কেতিয়াবা দুবটো জোকাৰিছিল। গোটেই কম্পাউণ্ডত ভদীয়া ব'দ বিয়পি পৰিছিল। ওচৰৰ গছজোপাত এটি চৰায়ে ইটো ডালৰ পৰা সিটো ডাললৈ জুপিয়াই জুপিয়াই উদাৰ অভ্যাস কৰি আছিল। কাউৰী জনীয়ে ঘৰৰ ছালত পৰি ইফালৰ পৰা সিফাললৈ আহ-যাহ কৰি আছিল। মূৰ কঁপি থকা সোঁতোৰা সোঁতৰ ছালৰ পাঁচসত্তৰ বছৰ বয়সীয়া বুঢ়ী এজনীয়ে মানুহক সুধিছিল যে তাইৰ ল'ৰা মৰাৰ পিছত তাৰ নামত 'এলীট' হোৱা নাটিৰ স্বত্বাধিকাৰী তাই হব নে নহয় ?....

ভিতৰৰ কোঠাটোত ফাইলবোৰ লাহে লাহে লৰ-চৰ কৰিবলৈ ধৰিলে। দুই চাৰিজন বাবুয়ে মাজতে মেজৰ কাষত লগ হৈ চাহ খাই আছিল আৰু তেওঁলোকৰ ভিতৰত এজনে এটুকুৰা কাগজত লিখা নিজৰ শেহতীয়া কবিতা বন্ধুহঁতক শুনাই আছিল আৰু বন্ধুহঁতে এই বুলি ভাবিয়ে শুনি আছিল যে এয়া নিশ্চয় 'বস্তি' অথবা 'বিশ্বশতাব্দী' আলোচনীৰ পুৰণি সংখ্যাৰ পৰা চুৰি কৰা হ'ব।

—“বাক অজীৱ চাহেব, এই কবিতাটো আপুনি আজিয়ে প্ৰথম শুনালে নে তিনি চাৰি বছৰ আগেয়ে শুনোৱা কবিতাই আজি আকৌ আপোনাৰ মনত পৰিল।” মিঠা বৰণীয়া সঘন কলা গৌফীয়া এজন বাবুয়ে বাওঁ চকুটোৰে অকণমান টিপ দি সুধিলে। ওচৰত থকানোৰে বেচ আমোদ পালে।

—“এয়া মোৰ একেবাৰে শেহতীয়া কবিতা”—অজীৱ চাহেবে কাছাৰীৰ কাঠঘৰাত থিয় হৈ শপত খাই সঁচা কোৱাৰ ভাষাতে ক'লে—“ইয়াৰ আগেয়ে মই এনে গধুৰ ভাবৰ কোনো অস্থ বস্তু গাইছিলোঁ। বুলি মনত নপৰে।” তাৰ পিছত চাৰিওপিনে ঘেৰি থকা মুখানোৰৰ প্ৰতিজ্ঞা লক্ষ্য কৰি এটি পাতল হাঁহি মাৰিলে।

খিকখিক্কে কৃত্ৰিম ভাৱে হাঁহা তাৰ হাঁহিটোক হঠাতে 'চি-চি' শব্দ এটাই শুক কৰি দিলে। হাঁহিৰ মাজতে পৰা এই 'শ্ৰেক'ৰ অৰ্থ আছিল—কমিছনাৰ ডাঙৰীয়া আহি নিজ কোঠালীত আসন লৈছে।

অলপ সময়ৰ নীৰৱতাৰ মাজতে সুৰজিত সিংহৰ পুতেক গিৰমিট সিংহই এটা ফাইল ইখন মেজৰ পৰা অন্য এখন মেজলৈ 'এক্সন'ৰ বাবে লৈ গ'ল। সুৰজিত সিংহৰ পুতেক গিৰমিট সিংহই মিচিকিয়াই হাঁহি হহৰ পৰা বাহিবলৈ গুছি গ'ল আৰু ফাইলটো থিজন বাবুৰ মেজৰ পৰা গৈছিল সি নতুন পাঁচটকীয়া নোট এখনৰ ওপৰত হাত ফুৰাই ফুৰাই চাহপানকাৰী সমদলৰ লগত চামিল হৈ গ'ল। অজীৱ চাহেবে এতিয়া একেবাৰে সৰু মাতেৰে নিজৰ কবিতাৰ আগৰ খিনি শুনাবলৈ ধৰিলে।

চাহেবৰ কোঠালীৰ ঘণ্টা বাজি উঠিল। চাপৰাচী লৰা-ধপৰাকৈ গৈ কোঠাত প্ৰবেশ কৰিলে আৰু ঠিক একে ধৰণে বাহিবলৈ ওলাই আহি নিজৰ টুলখনত বহিল।

কমিছনাৰে চাপৰাচীৰ দ্বাৰা খিৰিকীৰ পৰ্দাবোৰ ঠিক কৰাই ল'লে। তাৰ পিছত মেজত বাখি থোৱা কাগজবোৰৰ ওপৰত চহী-কৰি গ'ল। পাইপ এডাল উলিয়াই জ্বলাই লৈ মেজৰ ওপৰত বাখি থোৱা 'বিডাৰ্চ ডাইজেষ্ট'ৰ শেহতীয়া সংখ্যাটো পঢ়িবলৈ ধৰিলে। 'বিডাৰ্চ ডাইজেষ্ট', 'লাইফ' আৰু 'আৰ্গেজী' আলোচনী তেওঁৰ লগে লগেই মেজ পাইছিলহি। লেটিচিয়া বালিজ্জৰ প্ৰৱন্ধটোত লিখিছে—‘তেওঁ ‘ইটালীয় পুৰুষবোৰক কিয় ভাল পায়’। এই প্ৰৱন্ধটো পঢ়ি তেওঁ শেষ কৰিছিল। অন্যান্য প্ৰৱন্ধ পাতিব ভিতৰত শল্য চিকিৎসাৰ বিষয়ে হে, ডী বেটাক্ৰিফৰ প্ৰৱন্ধটো তেওঁ বাচি লৈছিল। এশ এঘাৰ পৃষ্ঠাটো খুলি তেওঁ হৃদয়ৰ নতুন বিবৰণটো পঢ়িবলৈ ল'লে।

সেই সময়তে বাহিবত বৰ জলজ্বল শুনা গ'ল।

কম্পাউণ্ডৰ গছৰ তলত অ'ত ত'ত বহি থকা লোকসকলৰ লগত আৰু তিনিটা নতুন 'আকৃতি' আহি লগ লাগিল। এজন আদবয়সীয়া লোক। এওঁ নিজৰ মূৰৰ পাণ্ডৰীটো তলত পাৰি লৈছিল আৰু হাত দুখন পিছলৈ নি ভৰি দুখন মেলি তাৰ ওপৰত বহি গৈছিল। পাণ্ডৰীৰ খালী থকা অংশত এগৰাকী তেওঁতকৈ অলপ বেছি বয়সীয়া তিনোতা আৰু এগৰাকী গাভৰু ছোৱলী বহে। তেওঁলোকৰ ওচৰতে

এজন ক্ষীণকায় ল'বাই ইফাল-সিফাল কৰি থাকে। ওচৰ পাজৰৰ প্ৰতিটো বস্তুকে সি নিৰিখি নিৰিখি চাই আছিল। পুৰুষজনৰ মেলি দিয়া ভৰি দুখন লাহে লাহে সম্পূৰ্ণভাবে মেল খাই গ'ল। সি কথাবোৰ ইমান ডাঙৰ ডাঙৰকৈ কৈছিল যে কম্পাউণ্ডৰ বাহিৰত থকা বহুতোবোৰ লোকৰ দৃষ্টি এইপিনে আকৰ্ষিত হৈছিল। সি আঠুত চপৰিয়াই চপৰিয়াই কৈছিল—চৰকাৰক আৰু সময় লাগে। আঠ দহ বছৰৰ ভিতৰতে চৰকাৰে সিদ্ধান্ত ল'ব যে আবেদন মঞ্জুৰ হ'ব লাগে নে নালাগে। চৰকাৰে সময় লৈছে ইপিনে যম বজায়োতো আমাৰ সময় গণি আছে। সিপিনে যম বজাৰ সময়ো পূৰা হ'ব আৰু ইপিনে তুমিও ক'বা যে তোমাৰ আবেদন মঞ্জুৰ হৈ গৈছে।

চাপৰাচীৰ ভৰি টুলৰ পৰা তললৈ নামে আৰু সি পোন হৈ বহে। কম্পাউণ্ডৰ ভিতৰত অ'ত ত'ত বহি বা শুই থকা মানুহবোৰ সচকিত হৈ উঠে। কোনো কোনো আহি গছ জোপাৰ গুৰিত লগ লাগেহি।

—“দুবছৰ হ'ল দৰ্খাস্ত দিয়াৰ। কিন্তু বেটাহঁতে এতিয়া মোৰ নামত এটা খালহে ‘এলট’ কৰিছে। ঠিক আছে—মোক সেই মাটিকে দিয়া, কিন্তু এই দুবছৰে দৰ্খাস্তই ছটা কোঠালীও পাব হ'ব পৰা নাই!” মানুহজনে কৈয়ে আছিল।

—“ইটো কোঠালীৰ পৰা সিটো কোঠালীলৈ দৰ্খাস্ত যাওঁতে সময় লাগে। ইখন মেজৰ পৰা সিখন মেজলৈ যাওঁতে সময় লাগে। হয় চৰকাৰক সময় লাগে। মই আহি গ'লোঁ, মোৰ সকলোবোৰকে লৈ ইয়ালৈকে—লোৱা এতিয়া যিমান সময় লাগে তোমালোকক।”... সাত বছৰ আধাপেটাকৈ থকাৰ পিছত মোক দিছা এশ গজৰ গাঁত এটা। মই তাত মোৰ বোপা-ককাৰ অস্থি পুতিম নেকি? মই দৰ্খাস্ত দিছিলোঁ—মোক এশ গজ দিব নোৱাৰা, পঞ্চাশ গজকে দিয়া—তথাপি মোক মাটি দিয়া। কিন্তু আজি দুবছৰে মোৰ দৰ্খাস্ত গাপ লাগিয়ে থাকিল। মই ইপিনে ভোকত মৰিছোঁ—সিপিনে দৰ্খাস্তই সময় লৈয়ে আছে।”

চাপৰাচী তাৰ লাঠীডাল হাতত লৈ থিয় হ'ল। তাৰ কপালৰ বেথাবোৰ কোঁচ খাই আছিল, চকুত আছিল আক্ৰোশৰ চিহ্ন। অ'ত ত'ত জমা ভিৰ ঠেলি সি মানুহজনৰ ওচৰলৈ আহিল।

—“হেৰা মিষ্টাৰ, ইয়াৰ পৰা বাহিৰ হোৱা।” নিজৰ লাঠী ডালৰ সৎ-ব্যৱহাৰ কৰি ক'লে—“বল...উঠ...”

—“মিষ্টাৰ ইয়াৰ পৰা উঠিব নোৱাৰে।” সেই মানুহেজনে ক'লে—“মিষ্টাৰ, ইয়াৰ বাদচাহ। প্ৰথমে মিষ্টাৰে দেশৰ মুকুট-বিহীন সম্ৰাটহঁতৰ জয় গান কৰিছিল। এতিয়া আৰু সি কাৰো জয়গান নকৰে। এতিয়া সি নিজেই বাদচাহ—মুকুট-বিহীন সম্ৰাট! তাৰ কোনো লাজ চৰম নাই! তাৰ ওপৰত কাৰো হুকুম নচ'লে। শুনিছানে চাপৰাচী!”

—“এতিয়াই গম পাবি তোৰ ওপৰত কাৰোবাৰ হুকুম চলে নে নচ'লে!” চাপৰাচী বৰ গৰম হল—“পুলিচক গতাই দিলে এতিয়াই চব বাদচাহী বাহিৰ হৈ যাব।.....”

—“হাহাহাহা।” সম্ৰাটে হাঁহিলে—“তোৰ পুলিচে মোৰ বাদচাহী বাহিৰ কৰিব? মই পুলিচৰ সন্মুখলৈ নঙঠা হৈ যাম আৰু ক'ম—“বাহিৰ কৰ মোৰ বাদচাহী! আমাৰ বাদচাহী পুলিচে বাহিৰ কৰিব পাৰিব? মোৰ ইহঁত আৰু তিনিজন বাদচাহ আছে।...এয়া, মোৰ সৰু ভাইৰ বিধবা পৰিবাৰ। মোৰ ভাইৰ—এৰা, তাক পাকিস্তানীহঁতে ফালি পেলালে, এয়া মোৰ ভাইৰ লৰা; সি এতিয়া যক্ষ্মা বেমাৰী। আকৌ এই হ'ল মোৰ ভাইৰ ছোৱালী। এইক বিয়া দিবৰ হৈছে। বায়েকজনী পাকিস্তানত আছে। আজি মই ইহঁত আটাইকে সিংহাসন দি দিছোঁ। যা, তই গৈ পুলিচক লৈ আহ। পুলিচহঁত আহি ইহঁত আটাইবোৰৰে বাদচাহী বাহিৰ কৰি দিয়ক।... কুকুৰ ছালা.....”

ভিতৰৰ পৰা কেজনমান বাবু ওলাই আহিল। “কুকুৰ ছালা” শব্দ ছটা শুনি চাপৰাচী খঙতে টিঙিবি তুলা হৈ পৰিল। খঙতে সি তাক হাতত ধৰি চোচোৰাবলৈ ধৰিলে—“তোক এতিয়া মাৰি

মাৰি.....” সি তাক ফটা জোতা এপাতেৰে একোৰ সোমালে। বাকী তিব্বোতা আৰু ল’ৰা-ছোৱালীহঁত ভয়তে তাৰ পৰা আঁতৰিল। লৰাটোৱে কান্দিবলৈও ধৰিলে।

বাবুসকল ভিৰ ঠেলি আগুৱাই আহিল আৰু তেওঁলোকে চাপৰাচাঁক ধৰি আঁতৰাই নিলে। চাপৰাচাঁয়ে বকুবকায়ে থাকিল—
“ধূওঁ ক’ববাৰ—অফিচলৈ আহি গালি দিয়ে ! মই এতিয়াই তোকে.....।”

—“তই অকলেই নহয়—তহঁত সকলো কুকুৰ !” সি কৈয়েই থাকিল—“তয়ো কুকুৰ আৰু ময়ো কুকুৰ” পাৰ্থক্য ইমানেই যে তই চৰকাৰৰ কুকুৰ আৰু মই ভগৱানৰ কুকুৰ। তই চৰকাৰৰ কুকুৰ হৈ আমাৰ হাড় কামুৰি কামুৰি খায় আৰু চৰকাৰৰ হৈ ভুক। মই ভগৱানৰ কুকুৰ কাৰণে তেওঁ দিয়া বতাহ খাই জীয়াই থাকোঁ আৰু তেওঁৰ হৈ মই ভুকোঁ। তেওঁৰ ঘৰ ন্যায়ৰ ঘৰ। মই তেওঁৰ ঘৰৰ বখীয়া আৰু তহঁত হলি এই ন্যায় সম্পত্তিৰ লুণ্ঠনকাৰী। তহঁতক ভুকাটো মোৰ কৰ্তব্য। এয়া মোৰ মালিকৰ আদেশ। তোৰ মই আচল বৈৰী। কুকুৰৰ বৈৰী সদায় কুকুৰ। তই মোৰ শত্ৰু আৰু মই তোৰ শত্ৰু। তহঁত কিন্তু বহুতোবোৰ আৰু মই অকলশৰীয়া। সেইকাৰণে তহঁত আটায়ে লগ লাগি মোক মাৰ। তহঁতে মোক ইয়াৰ পৰা উলিয়াই দিবি—কিন্তু তথাপি মই ভুকিয়ে থাকিম। তই মোৰ ভুকভুকনি বন্ধ কৰিব নোৱাৰ। মোৰ ভিতৰত মোৰ মালিকৰ জ্যোতি আছে—মোৰ গুৰুজনৰ শক্তি আছে। মোক য’তেই বন্ধ কৰি থবি তাতেই মই ভুকিম আৰু ভুকি ভুকি কাণৰ কণা-মাকৰি সৰুৱাই দিম। ছালা মাহুহৰ কুকুৰ, ছুৱা হাড়ৰ কাৰণে মৰা কুকুৰ, নেজ দাঙি দাঙি মৰা কুকুৰ.....”

—“হৈছে, হৈছে ডাঙৰীয়া, আৰু নক’ব এইবোৰ !” হাত জোৰ কৰি এজন বাবুয়ে ক’লে—“আমাৰ প্ৰতি দয়া কৰক অলপমান। আপোনাৰ এই সাধু-বচন বন্ধ কৰক। কণক আপোনাৰ কথাটোনো কি ?—আপোনাৰ নাম কি ?”

—“মোৰ নাম বাবশ ছাৰ্বিশ ভাগৰ সাত। মোৰ দেউতাই দিয়া নামটো ছালা কুকুৰহঁতে খাই পেলালে। এতিয়া কেৱল তোমালোকৰ অফিচে দিয়া নামটোহে আছে। বাবশ ছাৰ্বিশ ভাগৰ সাত। মোৰ আৰু কোনো নাম ঠিকনা নাই। মোৰ নামটো মনত ৰাখিবা। নিজৰ ডায়েৰীত লিখি থোৱা। গুৰুদেৱৰ কুকুৰ বাবশ ছাৰ্বিশ ভাগৰ সাত।”

—“আজি থোৱা দেউতা—কালি পৰহি মানে, আকৌ আহিবা। তোমাৰ দৰ্খাস্তৰ কাম ‘প্ৰায়’ শেষ হৈছেই.....”

—“এবা ‘প্ৰায়’—শেষ হৈছেই আৰু ময়ো ‘প্ৰায়’ শেষ হৈ আহিছো। কেৱল এতিয়া এইটোহে চাবলৈ বাকী—কোন আগেয়ে শেষ হয়—সি নে মই। এপিনে চৰকাৰ আনপিনে ভগৱান। কাৰ শক্তি কিমান তাৰ পৰীক্ষা ! তোমাৰ ‘প্ৰায়’ বিলাক অফিচতে থাকি যাব আৰু মোৰ ‘প্ৰায়’বোৰ শ টকা-কাপোৰৰ তললৈ যাব। ছালাহঁতে ইমানবোৰ পঢ়ি শুনি, টকা পইছা খবছ কৰি দুটা কথাহে শিকিলে—‘সন্তুৰতঃ’ আৰু ‘প্ৰায়’ কাম শেষ হৈছে।”
“সন্তুৰতঃ”ৰ পৰা...ওলাই ‘প্ৰায়’ত শেষ হয় আৰু ‘প্ৰায়’ৰ পৰা ‘সন্তুৰতঃ’ত বুৰি যায়। এয়ে হ’ল তোমালোকৰ অফিচৰ তালিম ! ‘প্ৰায়’ তিনি চাৰি মাহৰ ভিতৰত অনুসন্ধান হ’ব আৰু ‘সন্তুৰতঃ’ মাহ দুমাহৰ ভিতৰত বিপোর্ট যাব। মই আজি ‘সন্তুৰতঃ’ আৰু ‘প্ৰায়’ দুয়োকো ঘৰত এৰি থৈ আহিছো। মই ইয়াতে আছো আৰু ইয়াতে থাকিম ! মোৰ কাম হ’ব লগীয়া আছে যদি আজিয়ে হ’ব আৰু এতিয়াই হ’ব। তোমাৰ ‘সন্তুৰতঃ’ আৰু ‘প্ৰায়’ৰ এইবোৰ বহুতো গ্ৰাহক ইয়াত থিয় হৈ আছে। এইবোৰৰ দ্বাৰা ইহঁতকে ঠগোৱা....”

বাবুসকলৰ ‘সজ উপদেশে’ একো কাম নিদিয়াত এজন এজনকৈ ভিতৰলৈ উভতিবলৈ ধৰিলে।

—“বহি মাহে খাই থাকিবলৈ দিয়া।”

—“বকি আছে বকি থাকিবলৈ দিয়া।”

—“ছালাই বদমাইচিৰে কাম লব খোজে ।”

বাবুহঁতৰ লগে লগে চাপৰাচীও বক্ৰবক্ কৰি নিজৰ টুললৈ উভতি যায়—“মই ছালাৰ দাঁত ভাঙি দিলোহেঁতেন । এতিয়া এই হাকিম সকলৰ কথাতো মানিবই লাগিব...নহ'লে...”

“হেৰৌ পিতাই, ভাল ভাবে কাম আদায় কৰা । ইয়াত খাতিৰ চলে, পইছা চলে—দাবী-ধমকি নচলে ।” ভিৰৰ মাজৰ পৰা কোনোবাই তাক শুনায় ।

মানুহজন থিয় হ'ল ।

—“কিন্তু ভগৱানৰ আদেশ সকলোতে চলে ।” কামিজটো গাৰ পৰা খুলি খুলি কয়—“ঈশ্বৰৰ আদেশতে আজি এই মুকুট-বিহীন সম্ৰাটে নঙঠা হৈ কমিছনাৰ চাহেবৰ কোঠাত গৈ প্ৰবেশ কৰিব । সি আজি তাৰ খোলা পিঠিত চাহাবৰ লাঠীৰ কোৰ খাব । আজি সি বুটৰ গছকত প্ৰাণ দিব । তথাপি সি কাবো ওচৰত কাকুতি মিনতি নকৰে গৈ । কাবো ওচৰত গৈ পইছা আগ নবঢ়ায় । কাকো গৈ পূজা পাতল নিদিয়ে । যেয়ে গুৰুদেৱৰ পূজা কৰে সি আনৰ পূজা কেতিয়াও নকৰে । সেই গুৰুদেৱৰ নাম লৈ.....”

নিজৰ কথাৰ কামত পৰিণত কৰিবলৈ নো পাওঁতেই কোনোবা কেজনমানে গৈ তাৰ হাতত থাপ মাৰি ধৰিলে । মুকুট-বিহীন সম্ৰাটে হাত একৰাবলৈ টনা-আজোৰা কৰিবলৈ ধৰিলে ।

—“মোক এৰি দিয়া, মোক সুধিবলৈ দিয়া—মাহাত্মা গান্ধীয়ে ইয়াৰ কাৰণেই ইহঁতক স্বাধীনতা আনি দিছিল নেকি যে ইহঁতে স্বাধীনতাক এনেকৈ বলাৎকাৰ কৰক ! তেওঁৰ এই পৱিত্ৰ ভূমিক নষ্ট কৰক । তেওঁৰ পৱিত্ৰ নামত কলঙ্ক লগাওক ! তাক অৰ্থ আৰু সাধাৰণ ফাইলৰ মাজত আৱদ্ধ কৰি বিশ্বাস ঘাতকতা কৰক । মানুহৰ অন্তৰত তাৰ প্ৰতি ঘৃণা জন্মাওক ! এৰি দিয়া ! গাত কাপোৰ থকা কাৰণে ইহঁতে এই কথাবোৰ বুজি নাপায় । ইহঁতক বুজোৱাৰ এয়ে এটা পথ । যদি মানুহ হয়, তেন্তে ইহঁতে নিশ্চয় লাজ পাব । মই নিজেই কওঁ যে মই মানুহ নহওঁ—মই এটা কুকুৰ.....”

হঠাতে ভিৰৰ মাজত কিবা এটা যেন আতঙ্ক বিয়পি পৰিল । কমিছনাৰ চাহেব একো নাই হৈ বাহিৰলৈ ওলাই আহিছে । কপালৰ গাঁঠি আৰু গাৰ বেখাবোৰ খোপা কৰি তেওঁ ভিৰ ঠেলি আগবাঢ়ি গ'ল ।

—“কথা কি ? কি লাগে তোক ?”

—“আপোনাক লগ পাব লাগে ।” মানুহজনে চকু ছুটা ঘোপা কৰি কলে—“এশ গজৰ এটা ‘গাত’ মোৰ বাবে ‘এলট’ কৰা হৈছে । সেই গাতটো মই ওভোতাই দিব খোজো যাতে চৰকাৰে তাত এটা পুখুৰী খান্দি দিব পাৰে আৰু চৰকাৰৰ অফিচাৰহঁতে যাতে তাত মাছ ধৰিব পাৰে বা চৰকাৰে তাত এটা ‘তহখানা’* সাজিব পাৰে আৰু তাত মোৰ দৰে কুকুৰবোৰক বন্দী কৰি ৰাখিব পাৰে !.....”

—“বেছি কথা নকৰি ! নিজৰ ‘কেচ’ লৈ মোৰ ওচৰলৈ আহ !”

—“মোৰ কেচ মোৰ হাতত নাই মহোদয়, চৰকাৰৰ হাততহে আছে । মোৰ ওচৰত মোৰ শৰীৰ আৰু দুখন কাপোৰ আছে । চাৰিদিন পিছত এইখিনিও নাথাকিব—গতিকে এইখিনি আজিয়ে খুলি দিওঁ । বাকী কেৱল বাবশ ছাব্বিশ ভাগৰ সাত বৈ যাব । সেই বাবশ ছাব্বিশ ভাগৰ সাত ঈশ্বৰ প্ৰভুৰ ওচৰলৈ পঠিয়াই দিয়া হ'ব ।”

—“কথা বন্ধ কৰা আৰু মোৰ ওচৰলৈ আহা ।”

কমিছনাৰ ডাঙৰীয়া নিজ কোঠালীৰ পিনে যাবলৈ ধৰিলে । মানুহজনেও কামিজটো কান্ধত পেলাই লৈ তেওঁৰ পিছে পিছে গ'ল ।

—“দুবছৰ ইয়াৰ পিছে পিছে ঘূৰি ফুৰিলো—কোনেও কিন্তু কাণষাৰ নকৰিলে । কিমান তেষামোদ কৰিলো, কোনেও হুশুনিলে, অনেক কাৰণ দেখুৱা হ'ল কোনেও হুশুনিলে ।”...

চাপৰাচীয়ে পৰ্দা উঠাই দিলে—আৰু কমিছনাৰৰ লগতে সিও ভিতৰলৈ সোমাই গ'ল । বেলটো বাজি উঠিল—ফাইল লবিল—

* কোনো আট্টালিকাৰ মাটিৰ তলৰ মহলা ।

বাবুহঁতৰ ডাক পৰিল আৰু আধা ঘণ্টাৰ পিছতে মুকুট বিহীন সজ্জাটো হাঁহি হাঁহি বাহিৰলৈ ওলাই আহিল। উৎসুক দৃষ্টিৰে ভিৰটোৱে তাৰ ফালে চাই থাকিল। সি ক'লে—“নিগনিৰ দৰে এনেকৈ অসহায় ভাবে চাই থাকিলে কি হ'ব? একো নহব। পেলাই দিয়া, জোকাৰি দিয়া, সকলোবোৰকে দলিয়াই দিয়া। আপোনা আপুনি ছালাহঁতৰ কাণৰ পৰ্দা ফাটি যাব। গতিয়াই দিয়া, ছালাহঁতক গতিয়াই দিয়া।”.....

ল'ৰা-ছটাক কায়ত বাখি তাৰ ভাই-বোৱাবা থিয় দি অপেক্ষা কৰি আছিল। সি ছয়োটা ল'ৰাৰ কান্ধত হাত বাখি সঁচাকৈয়ে বাদচাহৰ দৰে বাটে বাটে যাবলৈ ধৰিলে।

—“লাজ আছে যদি ছালাহঁত মুখ ওলোমাই থিয় দি থাকহঁত! দৰ্খাস্ত টাইপ কৰহঁক আৰু পাইপৰ পানী খাহঁক! চৰকাৰে সময় লৈছে; তথাপিও যদি নোহোৱা যেন পাৰ তেনেহলে নিলাজ হ'হঁক। নিলাজ হোৱাৰ হেজাৰটি গুণ!”

হঠাতে সি বৈ গ'ল আৰু ডাঙৰকৈ হাঁহিলে।

—“বন্ধুহঁত, নিলাজ হোৱাৰ সহস্ৰ গুণ।”

সি গুচি যোৱাৰ পিছত কম্পাউণ্ডৰ ভিতৰত আৰু ওচৰে পাজৰে সম্পূৰ্ণ নিস্তব্ধতা বিৰাজ কৰিলে। লাহে লাহে ভিৰৰ মানুহবোৰ এটি এটাকৈ নিজ নিজ ঘৰ বুলি যাত্ৰা কৰিলে।

চাপৰাচীৰ ভৰি আকৌ টুলৰ ওপৰত উঠিল। ওচৰতে থকা কেণ্টিনটোৰ চাহ দিয়া লৰাই এক ট্ৰে চাহ লৈ গ'ল। তবণিজনৰ নিয়মিত কৰ্ম আকৌ আৰম্ভ হ'ল। আকৌ টিক্ টিক্ শব্দ। তাৰ লৰাই আকৌ নিজৰ পাঠ আওঁবাবলৈ ধৰিলে—“পি-এ-এন—পেন পেন মানে কলম। এইচ-এ-এন—হেন হেনমানে কুকুৰা; ডি-ই-এন—ডেন—ডেনমানে ওপুৰ গুহা.....”

অতিথি

—ৰাজেন্দ্ৰ বাদৰ

তেখেত যে আজি আহি পাব এই ভাবটো আজি বাতিপুৰাৰ পৰা মোৰ অন্তৰত আছিল। কিন্তু যেতিয়া তেওঁ আহি পালে তেতিয়াও মই জনা নাছিলোঁ। যে তেখেত কেনেকৈ আহিল। কিবা গাড়ী মটৰত উঠি আহিল নে খোজ কাঢ়িয়েই আহিল। দুৱাৰত মুঠ টোকাৰ পৰিল। তেখেতলৈকেতো অপেক্ষা কৰিয়ে আছিলোঁ, সেয়ে বুজিলোঁ, তেখেতেই আহিল। এনে লাগিল যেন এখন বৰ দীঘল গাড়ী তলত বৈ আছে আৰু তাৰ পৰা নামি আহি তেওঁ এইখিনি পালে। সাধ্যানুযায়ী ঘৰটো মই সজাই পৰাই ৰাখিছিলোঁ। কিন্তু যেতিয়া টোকাৰৰ শব্দ শুনিলোঁ, তেতিয়া মই বৰ ব্যাকুলভাবে চকুখাই উঠিলোঁ, লগতে ভাব হ'ল সেই শব্দটোত এনে মহানতা আৰু শালীনতা আছে যে সেয়া তেখেতৰ বাহিৰে অইন কোনো হবই নোৱাৰে। ইচ্ছিতেৰে শ্ৰীমতীক জনালোঁ, তেখেত আহিল। দৌৰি গৈ দুৱাৰখন খুলিলোঁ। বেচ ভব্য বেশ, পিঙ্কনত ধূতি-কামিজ, কান্ধত এখন মূল্যবান স্থাল, বেচ এক প্ৰভাবশালী মোহনীয় ব্যক্তিত্বৰ চেহেৰা। চকুত আত্মীয়তাৰ জিলিঙনি—এক দিব্য পুৰুষ। নিজৰ ভবিষ্যত ব্যক্তিত্বৰ যি ৰূপ মই কল্পনা কৰিছিলোঁ, ঠিক সেই ৰূপ। নমস্কাৰ জনাই ক'লোঁ, “মই আপোনাবেই অপেক্ষাত বৈ আছিলোঁ”—ভাব হ'ল আৰু কিবা কব লাগিছিল নেকি! তেওঁ বৰ সৰলতাবে মিচিকিয়ালে। মোৰ কান্ধত মুঠভাবে হাতখন থৈ ভিতৰলৈ আহিল, —“ঘৰত আটায়ে আছে নহয়?”

‘হয়...’খোকোজা লাগিব খোজা কথাখিনি এৰি ক’লে, “আমি আটায়ে আপোনাৰ কাৰণেই বৈ আছোঁ। কিন্তু আপুনি এইখিনি পোৱাৰ আমি গমকে নাপালোঁ। বাতি পুৱাৰে পৰা কেবাবাৰোঁ মই তললৈ গৈ বাটলৈ চাই আহিছোঁ, প্ৰত্যেকটো শব্দকেই কাণ পাতি শুনি আছোঁ। ছুৱাৰ পান দোকানখনৰ কাষলৈকো গৈছোঁ, তাকো কৈ আহিছোঁ, আমাৰ এজন অতিথি অহাৰ কথা, কোনোবাই যদি আমাৰ ঘৰৰ কথা সোধে কৈ দিবা...।” মই এই কথাবোৰ তেখেতক অৱশ্যে কব পৰা নাই—কেৱল বাতি-পুৱাৰে পৰা হোৱা আমাৰ কষ্টখিনি মনে মনে মাথোঁ দোহাৰিছোঁহে। কেৱল এইখিনিহে কৈছিলোঁ—“আপুনি আজিয়েই আহিব বুলি জানো, যোৱা কালিও ভাবিছিলোঁ, কিজানিবা এদিন আগতেই আহি পায়...আপুনি অকলেই আহিল, নহয় জানো?”

—“এবা, মোৰ নো কি ঠিকনা?” বিশেষ কথা নবঢ়াই ক’লে, “কোন দিনাখন ক’ত থাকিম মাথোঁ সেইটোহে জানো।”

মই আগবাঢ়ি হাতধোৱাৰ মুদ্ৰাৰে মুঠি মোহাৰি মোহাৰি তেওঁক লৈ ভিতৰলৈ আহিলোঁ, যেন গলিচাৰ ওপৰেৰেহে আনিছোঁ।

—“একো টালি টোপোলা নাই নহয়!”

—“টালি টোপোলা?” তেওঁ সংযত ভাবে হাঁহিলে। “তোমাৰ ইয়ালৈ আকৌ টালি টোপোলা লৈ আহিম নে? দেখিছোঁ, তুমি বেচ সা-সম্পত্তি কৰিলা।”

—“সকলো আপোনাৰেই কৃপা”ৰ ভাৱত মই এটা ইতিবাচক মুদ্ৰাৰে কথাটো শলাগিলোঁ। “নাই নাই, আপুনি একো আনিব নালাগে নহয়!...এই পুষ্পাজনী গ’ল ক’লৈ? যেতিয়াই কোনো মানুহ এজন আহিব তেতিয়াই তেওঁ ঠেহ পাতি পাকঘৰত সোমাই থাকি ষ্টোভ আদিৰে এনে কিছুমান শব্দ কৰিব যেন বাহিৰৰ পৃথিবীখনৰ তেওঁ কোনো খবৰেই নাপায়। এই মুৰ্খটোৰ কোনো খবৰেই নাই যে আমাৰ ঘৰলৈ ইমান ডাঙৰ মানুহ এজন আহিছে।”

বৈঠক কোঠাটো বৰ ভালদৰে সজাইছিলোঁ। কোঠাটোৰ গোটেই

বস্তুবোৰ ওলট-পালট কৰি পেলাইছিলোঁ। তাক এনেদৰে সজাইছিলোঁ যেন এই কোঠাটোত কেতিয়াও শোৱা-বহা কৰাই নহয়। আলহী-অতিথিৰ বাবে বখা ই এটা আচুতীয়া কোঠাহে। অন্য কামত ইয়াৰ ব্যৱহাৰ সমূলি কৰাই নহয়। গাদীৰ ক’ভাৰবোৰ, পৰ্দা, চোফাৰ সকলোবোৰ কাপোৰ বদলাই দিছিলোঁ। মেজত ঘড়ী আৰু কিতাপ থোৱা হৈছিল। এইবোৰ কিতাপ ইমান দিনে বিছনাৰ তলত ধূলি-মাকতিৰে ভৰি পৰি আছিল। কেতবোৰ নতুন কিতাপো আনিছিলোঁ। আৰু পুৰণি কিতাপ কিছুমান উলিয়াই পেলাইছিলোঁ। বি, এ, ত পঢ়া “গোল্ডেন ট্ৰেজেৰী” আৰু বাস্কিনৰ প্ৰৱন্ধসমূহ মেজত বখাৰ উপযুক্ত যেন লাগিল। পেন, চোৱানইন্ধ, কেইখনমান আলোচনী, গোল ফুলাম পেপাৰৱেট, সকলোবোৰ জাৰি-জোকৰি বখা হৈছিল। প্ৰত্যেক বস্তুৰে ঘিৰোৰ অংশ মোৰ বেয়া লাগিছিল সেইবোৰ অংশ অঁৰ কৰি দিছিলোঁ। আজিৰ বাতৰি কাকতখন মেজত এনেদৰে বখা হৈছিল, যেন পঢ়ি থকা অৱস্থাতেই ছুৱাৰ খুলিবলৈ গৈছিলোঁ। কোনোবা চিন্তাশীল লিখকৰ শব্দত কিতাপ এখন মেজত এনেদৰে পেলাই থৈছিলো যেন যোৱা বাতি মই সেইখনৰ অধ্যয়নতহে ব্যস্ত আছিলোঁ। বৰবৰ স্নীপাৰ ঘোৰ মেজৰ তলত এনেয়ে ঠিক কৰি থৈছিলোঁ। মোৰ এই গোটেই ঘৰটো তেখেতৰ দৰে ডাঙৰ অতিথিৰ উপযুক্ত নহ’ব পাৰে, কিন্তু মই যে উচ্চ স্তৰৰ চিন্তা কৰা ব্যক্তি, অন্ততঃ এইখিনি প্ৰভাৱ তেখেতৰ ওপৰত পেলাবলৈ বিচাৰিছিলোঁ।

তেখেতে সন্তোষ মনেৰে আৰু কিছু ভাগৰ লগাৰ দৰে আহি চকীত বহি পৰিল। তেখেতে বৰ আয়াসেৰে ভৰি দুখন ওপৰলৈ তুলি ল’লে আৰু মই বৰ অধৈৰ্য্যেৰে বাট চাবলৈ ধৰিলোঁ। যে পুষ্পা এতিয়ালৈকে কিয় ওলাই অহা নাই! মোৰ এই বৈঠকখানা, এই চকী-মেজবোৰ আৰু গোটেই ঘৰটোৱে অসাৰ আৰু নগণ্য যেন লাগিল। মই যিমানেই যি কৰোঁ লাগে এই ঘৰটো এজন সাধাৰণ ক্লাৰ্কৰ ঘৰ যেন লাগে; এনে সন্মানিত অতিথিৰ বাবে ই মুঠেই

উপযুক্ত নহয়। এই ভাব তেখেতে ভিতৰত ভৰি দিয়াৰ লগে লগেই মোৰ হৈছিল যদিও কেবা সপ্তাহেও মই মনক বুজাইছো যে সকলো বোৰ মিলি বোধহয় মই ভবাৰ দৰে ই ইমান অর্থহীন নহয়। আকৌ ডাঙৰ মানুহবোৰে আনৰ অশুবিধাবোৰ বুজে আৰু ইমান সৰু সুখা কথালৈ তেওঁলোকে চকু-কাণ নিদিয়ে। কিন্তু এতিয়া ভাব হৈছে, এনে চক্যবোৰে বোধহয় এখেতৰ জুহালতহে শোভা পায়। তাৰ পাছত তৎক্ষণাত মই নিজৰ কথা সংশোধিত কৰি ললোঁ। এখেতৰ ঘৰতনো ক'ত জুইৰ ব্যৱহাৰ আছে হবলা! বিজুলী আৰু গেচৰ শেহতীয়া ব্যৱস্থাবোৰৰ ব্যৱহাৰ নিশ্চয় এখেতৰ ঘৰত হৈছে……কিন্তু সটাকৈয়ে চাগে' এনে পৰ্দা আৰু চোফাৰ কাপোৰেৰে তেখেতৰ ঘৰত মজিয়া পৰিস্কাৰ কৰে।……এইবোৰ কিতাপ বোধহয়—তেখেতসকলৰ ঘৰৰ ল'ৰা-ছোৱালী আৰু চাকৰ-বাকৰে পঢ়ে, এখেতৰ চাকৰৰ ঘৰ চাগৈ আমাতকৈ লাখ গুণে ভাল……এয়া এখেতৰ মহানতাই হ'ব যে ইমান আৰাম আৰু নিশ্চিত ভাবে মোৰ ইয়াত বহিছে……।

মই নিজৰ মনৰ অস্থিৰতা লুকুৱাব বাবে এবাৰ বাৰাণ্ডাৰ পৰা ঘূৰি আহিলোঁ, এনেয়ে পৰি থকা জুইশলাৰ বাঁহটো বাহিৰলৈ পেলাই দিলোঁ। তললৈ জুমি চাই দেখিলোঁ। ঘৰৰ মালিকনীয়ে বৰ নিঃশব্দভাবে বহি কাপোৰত চাবোন লগাই আছে। এই মুৰ্খটোৱেনো কি জানিব, মোৰ ইয়াত কোন বহি আছে?

এওঁলোক বৰ লাটচাহাব কেইজন ওলাইছে! ইয়াত লেতেৰা নকৰিবা, তাত কয়লা নজলাবা, চিৰিবোৰত খাটবোৰ নথবা, এদিন ভাড়া নিদিলেই ঘৰ এৰি যোৱাৰ ধমকনি! বাঃ কি ভাবিছাহে? তোমাৰ দৰে বিশটা ঘৰ এওঁ একেদিনতে কিনি পেলাব পাৰে। ছালা, নিজৰ স্কুটাৰখনক এনো ধৰণেৰে চাক কৰিব, যেন ঐবাৰতকহে ধুৱাইছে—এখেতৰ তাত ডজন ডজন বঢ়িয়া গাড়ী আছে……।

—“ক্ষমা কৰিব, মই এতিয়াই আহিছো।” মই লাহেকৈ ক'লোঁ। আৰু ভয়ে ভয়ে জুহালৰ কাষ পালোঁ। ‘পুপ্পা, তুমি দেখিছো বৰ

আচৰিত তিবোতা।’ খঙ উঠিছিল যদিও চেপা মাতেৰে ক'লোঁ। —“তেখেত আহি পালে আৰু এতিয়া লৈ তুমি শাবীখনকে বদলাব পৰা নাই!”

—“আছিল?” প্ৰথমতে তেওঁ আচৰিতেই হ'ল, তাৰ পাচত সেই একে ব্যস্ততাবেই ক'লে, “এতিয়াই সলাইছো ‘চাহৰ পানীও বহাই দিওঁ……।”

—“কি যে বিপদ, এতিয়াহে তেওঁ বহাৰ চাহৰ পানী! ভিতৰত তেখেত বহি আছে আৰু ইফালে এওঁ চাহৰ পানী জুইৰ ওপৰত এতিয়াহে বহাৰ!” প্লেটত মই মিঠাই, নিমকী আদি আগতেই সজাই থৈছিলোঁ, সেইবোৰ আকৌ এবাৰ চালোঁ, প্ৰত্যেকখন প্লেটতে সেইবোৰ এনেভাবে সজাইছিলোঁ। যেন দেখাত কম নালাগে; তথাপিও ভাব হৈছিল বৰ কম হৈছে আৰু ঘৰৰ নিঃকিনতা যেন ইয়াত স্পষ্ট হৈ পৰিছে। ফল খাবলৈ বাতি পুৱাই দিয়া হয় নে দুপৰীয়া খোৱাৰ লগত—মোৰ মনতেই নপৰে দেখোন। তেখেত অকলে বহি আছে, এই কথাটো মনলৈ অহাৰ লগে লগে মই পুনৰ বৈঠকখানালৈ ঘূৰি আহিলোঁ।

পালেঙৰ বেডক'ভাৰখন উলিয়াই পাৰি দিছিলোঁ। কিন্তু তাৰ ভাঁজবোৰ দেখি সকলোৱে বুজি পাব যে এইখন সদায় পৰা নহয়। মই হাত ফুৰাই অলপ টানি-টুনি দিলোঁ। এমূৰে থকা ফটাখিনি অলপ সাৱধানে হেচুকি থলোঁ। তথাপিও সন্তুষ্ট হ'ব নোৱাৰাৰ বেদনা লৈ বৈঠকখানালৈ আহিলোঁ। তেখেতে বাতৰি কাকতখন চাই আছিল। তেখেতেতো দেশ বিদেশৰ বহুতো খবৰ বাখিব লগাত পৰে। এবাৰ চকু ফুৰালেই সকলো পৰিস্থিতিৰ গম পায়, আমাৰ দৰে আবস্তনিৰ পৰা শেষলৈ পঢ়িও কথাবোৰ ভালদৰে বুজি নোপোৱাৰ কষ্ট তেখেতৰ নহয়। তেখেতৰ এই একান্ত অধ্যয়নত মই চাগৈ বাধা দিছোঁ। ক্ষমা, সূচক ভাবেৰে চকীখনত কিছু হেলনীয়াভাবে বহি পৰিলোঁ। কেনে ধৰণৰ কথানো পাতিম, মনতেই নেখেলোৱা হ'ল। “আপোনাৰ বাটত কিবা কষ্ট হৈছিল নেকি?”

এই প্রশ্নটো সেই সময়ত ভাল লাগিল। যথামুখ, তেখেতৰ বাবে ট্ৰেইনত বহাটো নিজৰ কোঠালীত বহাৰ দৰেই।”

—“কি কষ্ট?” তেখেতে বাতৰি কাকতখনৰ পৰা চকু উঠালে, “মোৰ সকলোবোৰ অভ্যাস আছে।”

—“ইয়াত তেনে ধৰণৰ কোনো সুবিধা নাই।” মই বিনম্রভাবে নিজৰ আৰু ঘৰৰ হৈ ক্ষমা খুজিলোঁ।

—“কি কথাবোৰ কৈছা! এয়া নিজৰেই ঘৰ। সকলোৱে নিজৰ নিজৰ ঘৰত এইদৰেই থাকে।” তেখেতে বৰ আত্মীয়তাবেই ক’লে “তুমি মোৰ কাৰণে বিশেষ একো কৰিব নালাগে”.....।

—“ভাল বাক, সেয়াতো মই জানোৱেই!” মই সন্তুষ্টৰ ভাৱত কথাখিনি ক’লোঁ। আপুনি মহান, সেইবাবেই এনেকৈ কৈছে, মই জানো নাজানো আপুনি কি দৰে থাকে, কেনেকৈ আছে আৰু এইবোৰ যে তাৰ তুলনাত কিমান তুচ্ছ! এটা মুহূৰ্ত্তত এনে ভাবো হৈছিল, মই যি অস্থিৰতা অনুভৱ কৰিছো সেয়া তেখেতৰ মুঠে হোৱা নাই আৰু সঁচাকৈয়ে আৰামেৰে আছে। মোৰ তলত ভৰিৰ ফালে চকু পৰিল, ভাল হ’ল, এতিয়ালৈকে মই খালি ভৰিৰে খোজ কাঢ়ি ফুৰিছো। তেখেতে বা কি ভাবিছে? পাগলৰ দৰে চকীৰ তলত বখা স্নীপাৰযোৰ পিকিবৰ মন গল। কিন্তু কথাটো ওলাই পৰিব। পিচত আনমনা হৈ পিকিম। আঙুলিবোৰ আৰু আঙুঠিটো পিহি পিহি মই হুখিলো, “আপুনি একেবাৰে গা-ধুবনে মুখ-হাত ধুব!” কথাখিনি কৈ নিজকে বৰ বুৰ্ৰক যেন লাগিল। তেখেতে বোধহয় এইখনি সময়ত চাহ খাবলৈ ভাল পালেহেঁতেন। কিবা অলপতো থুৱাব লাগিছিল।

—“হব হব সকলোবোৰ কৰি লম। ইয়াতেইতো আছো।” তেখেতে আত্মীয়তাবেই ক’লে। পুষ্পা আইদেউক দেখোন দেখাই নাই। অ’ তোমাৰতো এজন ল’ৰাও আছে। ক’ত পঢ়ে?”

—“সি স্কুললৈ গৈছে। পঢ়ে। কি কৰিম, ইয়াত ভাল স্কুল এখনো নাই। আমি বহুতো চেষ্টা কৰিলোঁ.....। ওথাপিও মই তাক বৰ যত্ন

কৰি ভাল স্কুল এখনত ভৰ্ত্তি কৰাই দিছিলোঁ। আৰু ভাল স্কুলৰ খৰচৰ পৰিমাণৰ কথা ভাবি তাৰ খৰচ এটাও মই কৰা নাই। এই সময়ত সি যিখন স্কুলত আছে, তাক লৈ মই গৰ্বও কৰিছিলোঁ। কিন্তু এই সময়ত মোৰ এনে ভাব হ’ল যেন সি অনাথ আশ্রমলৈকেহে যায়। ক’লোঁ, ‘ভূপৰীয়ালৈ আহি পাব।’ ভাবিলোঁ, নাজানো আজি পুষ্পাৰ তাক স্কুলৰ পৰা লৈ আহিবলৈ সময় হয় নে নহয়।

হঠাতে পুষ্পাই কোঠাটোত প্ৰবেশ কৰি মোক উদ্ধাৰ কৰিলে। চাহৰ ট্ৰেখন লৈ পুষ্পা আহিছিল। তেখেতে ওপৰলৈ তুলি খোৱা ভৰি দুখন তললৈ নমাই ল’লে। জোতাপাত খেপিয়াই খেপিয়াই উঠি থিয় দিলে, “নমস্কাৰ, আপোনাৰ কেনে? ভাল নহয় জানো?”

—“আপুনি বহকচোন,” বুলি কৈ মই পুষ্পাৰ হাতৰ পৰা ট্ৰেখন ল’লোঁ। সান্নিধ্যত সহকাৰে ট্ৰেখন মেজত থৈ মোৰ তেওঁলৈ চাই ক’লো, “তুমিও বহাচোন.....।”

তাই শাৰীৰ আঁচলটো মূৰত চম্ভালি লৈ নমস্কাৰ জনালে। “আপুনি বহুদিন বাট চোৱালে, এখেতেতো দুই সপ্তাহৰ আগৰে পৰা অপেক্ষা কৰি আছে যে আপুনি আহিব...।”

তেখেতে গদগদ কণ্ঠেৰে মোৰ কান্ধত হাতখন থৈ কলে— “এয়াতো এওঁৰ স্বভাৱেই।”

—“মইয়ো তাকেই কৈ আছো যে আহে যদি আহিব! এয়া তেখেতৰেই ঘৰ। তাকে লৈ ইমান ছলস্কলখন কৰাৰ কাৰণ কি? চাওক, মই আপোনালৈ বিশেষ একো নবনাওঁ। আমি যিদৰে থাকো, খাওঁ, সেইদৰে আপুনিও থাকিব আৰু খাব লাগিব।”

তুমিতো বাঢ়নীৰে কোৱাৰও পাবা...খঙতে মই ভিতৰে ভিতৰে দাঁত কৰচি থাকিলোঁ। অতিথিৰ মান-মৰ্যাদাৰ ফালেই চাইছানে বয়সৰ ফালে? বৰ কথাবোৰ কৈছে। কলোঁ, শাৰীখন সলাই আহা, কিন্তু সেইখন পিকিয়েই ওলাই আহিছে। একো খবৰেই নাই, কোন আহিছে, ক’ব পৰা আহিছে?

—“এবা, এবা, এইটোয়েইটো কথা।” অতিথিৰ প্ৰশ্নৰ উত্তৰ

স্বৰূপে পুষ্পাই কেটলীৰ ঢাকোনখন গুচাই ক'বলৈ ধৰিলে, “চাওক, আমি কাৰো কাৰণে একো কৰিব নোৱাৰোঁ। আমি সাধাৰণ শ্ৰেণীৰ মানুহ। দাইল কটা খাওঁ, তাকে আপোনাকো দিম...”

ঠিক আছে, সকলো কৈ দিয়া যে আমি ভোকতে শুকাই মৰো। এই মিঠাই আৰু নিমকী কেৱল আপোনাৰ কাৰণেই আনিছো, নহলে এইবোৰ আমাৰ ভাগ্যত ক'ত! এখেতক কৈ, কিবা এটা ভাল চাকৰী ল'ম আৰু তাৰ পাচত এওঁক পাবোমানে মিঠাই খুৱাম আৰু ফুলৰ মালাৰে তেওঁৰ ডিঙি ওপচাই দিব নোৱাৰিলে মোৰ নাম নাই আদি কৈ দিয়া। এই ভিৰোতা জনীৰ লগত উপায় নাই, কোনো কথাতে মোৰ লগত সহযোগিতা নকৰে। সদায় এইটোৱে দেখুৱাব খোজে যেন এই পৃথিৱীৰ আটাইতকৈ মুৰ্খ আৰু দয়াৰ পাত্ৰ মানুহজন ময়েই, আৰু আমাৰ ইয়ালৈ যি আহে, সেয়া হ'ল বাট পৰিস্কাৰ কৰোতা জামাদাৰ। এইখিনি বুজি শুনিও নলয় যে এখেতে আমাৰ ইয়ালৈ কিয় আহিছে! ইয়াৰ দ্বাৰা আমাৰ কিমান সন্মান বাঢ়িল? নাজানে কিমান ডাঙৰ ডাঙৰ লোকৰ লগত এখেতৰ চিনাকী আছে। এয়াতো তেখেতৰ কৃপা মাত্ৰ, নহ'লে ‘অশোকা’ বা ‘তাজত’ থকা মানুহ হে এখেত! এইখিনি সময়ত মোৰ ঘৰলৈ আহি ফিকা চাহ খোৱাৰ কি প্ৰয়োজন! এনে সময়ত হয়তো পাঁচ-ছটা লগুৱাই তেওঁৰ কেউদিশে ঘূৰি থাকিলেহেঁতেন, চেক্ৰেটৰীয়ে কামত বহি সকলো কথা টুকি ৰাখিলেহেঁতেন, টেলিফোনে ৰিং কৰি থাকিলেহেঁতেন……তলত ফাৰ্টিফিট ইউনিফৰ্ম পিন্ধা ড্ৰাইভাৰে তৎক্ষণাত ওলাই গাড়ীখনৰ দুৱাৰ খুলি দিলেহেঁতেন; আৰু মোৰ ভাৱ হ'ল, তলৰ আলিবাটত এখন উৰাজাহাজৰ দৰে গাড়ী বৈ আছে!

মই কিছু অপৰাধী আৰু কিছু খং ভাবে প্লেটবোৰ ট্ৰেৰ পৰা উলিয়াই উলিয়াই বাহিৰত থ'বলৈ ধৰিলোঁ। এই মিঠাই নিমকী আদি মই আমাৰ ছুবুখীটোৰ আটাইতকৈ ভাল দোকানখনৰ পৰা আনিছিলোঁ। কিন্তু এই সময়ত সেই সকলোবোৰ বৰ সস্তীয়া আৰু চকুত নলগা ধৰণৰ যেন লাগিল, তাত যেন ‘বজাৰৰ’ গোকটো মই

পাইছিলোঁ। আমাৰ ইয়াত তেনেকুৱা কাপ-প্লেটভো নাই—য'ত এনে সন্মানিত আলহীক খাবলৈ দিব পাৰি। ট্ৰেত পৰা তাৱেলখন এবাৰ ধোৱাৰ দ্বাৰা ধোঁৱাওতেই কেনে খবখৰীয়া হৈ গ'ল। তাৱেল-খনৰ কোনো এটা অংশ ফাটি গৈছে আৰু তলৰ ট্ৰেত থকা কাপোৰ মিলৰ বিজ্ঞাপনটো স্পষ্ট হৈ পৰিছে। ভাবিব, ছালাই বিনা পইচাতে ট্ৰেখন আনিছে। মই সুকণ্ঠা চাই সেই কোনাটো ঢাকি দিলোঁ। মোৰ চাহখিনি সোৱাদহীন এই কাৰণেই লাগিছিল যে কান চিঙা কাপটো তেখেতৰ ভাগতেই পৰিল। ভাল লাগিছিল যে সেইফাললৈ তেখেতে সমূলি মনোযোগ দিয়া নাছিল। তেখেতে হাঁহি-হাঁহিয়েই পুষ্পাৰ লগত কথা পাতি আছিল। হেজাবেই নহওক, তেওঁতো ঘৰ বুলিয়েই ভাবিছে……

—“তুমি অফিচলৈ নোযোৱা…… ?” তেখেতে পোনে পোনে মোকেই সুধিলে। মই চক খাই উঠিলো।

—“কথাটো হ'ল আজি মই ছুটী লৈছো। ভাবিলো, আপুনি অহাৰ চেগতে আজি অফিচ জগতৰ বাহিৰত থাকোঁ।” মই নভৰা নিচিস্তাকৈ কৈ পেলালো।

—“অনৰ্থক!” তেখেতে বিৰক্তিবে ক'লে, “এইবোৰ শিষ্টাচাৰৰ কি প্ৰয়োজন আছিল? মোৰতো কোনো ঠিকনা নাই কাক কাক লগ ধৰিব লাগিব। ছপৰীয়াৰ আহাৰো কিজানি ইয়াত খাব নোৱাৰিমই……”

—“বাহ, এইটো কেনেকৈ হব পাৰে?” পুষ্পাই দাবী জনালে, “আপুনি ক'তো বাহিৰত খাব নোৱাৰে।”

—“চোৱা পুষ্পা, মই বাতিৰ সাজ ক'তো নাখাওঁ, কিন্তু ছপৰীয়াৰ কাৰণে জেদ নাপাতিবা।” তেখেতে আত্মীয় ভাবেৰে শেষ সিদ্ধান্তটো জনালে। অৰ্থাৎ ছপৰীয়াৰ কাৰণে আমি যিমানখিনি বস্ত্ৰৰ আয়োজন কৰিছিলোঁ, সকলো অথলে গ'ল। সেয়া গধূলিলৈনো ক'ত ভালে থাকিব? গধূলিৰ সাজৰ কাৰণে অলপ-চলপ তৰিকাৰী আনিবই লাগিব।

—“তুমি ছুটি লৈছা যেতিয়া আজিৰ দিনটো বলা একেলগেই ফুৰো। কেইজনমান মানুহৰ লগত চিনাকীও কৰি দিম। কেতিয়াবা কামতো আহিব পাৰে।” তেখেতে সন্তোষেৰে মিঠাইটো মুখত ভৰাই এটোক চাহ খালে।

—“হব, মই আজি ফ্রি।” মই কলো। তেনেহ’লে তেখেতে ‘আপোনাৰ’ পৰা ‘পুষ্পা’ লৈ আহিল।

—“মই দুই মিনিটে খোৱাৰ ব্যৱস্থা কৰি দিওঁ। আপোনালোকে একেবাৰে খাই বৈ ওলাব।” পুষ্পাই কথাখিনি বেচ বঙেৰে ক’লে।

—“নাই, এতিয়া নালাগে পুষ্পা।” তেখেতে আগ্ৰহেৰে ক’লে, “মই এই মুখ হাত ধুইয়েই ওলাম।”

—“তেনেহলে এৰা”, উপায় নাপাই মই ক’লো। মই বিচৰা নাছিলোঁ, পুষ্পাই তেখেতক দুই মিনিটীয়া অহাৰ খুৱাওক।

—“ক্ষমা কৰিব, এতিয়াই আহিছো” বুলি কৈ তৎক্ষণাত উঠিলো আৰু বাথৰুম পালোঁ।। নাককাটিয়ে কি যে অকণমান বাথৰুম এটা বনাইছে। এডাল হেঙাবো টানিব নোৱাৰি। গা ধুবলৈ আহি কাপোৰবোৰ তোৰ মূৰত বাখিব নেকি? ভিতৰৰ পৰা ছুৱাৰখন বন্ধ কৰি বাথৰুমটো মই ভালকৈ ধুই পেলালোঁ।। শ্ৰীমতীৰ এইবোৰ সকলো কথালৈ চকু-কাণেই নাই। চাবোন-কেচটো পৰিষ্কাৰ কৰিলোঁ, তেলৰ বটলটো খুলি থলো, নতুন চাবোন এটুকুৰা খুলিলো আৰু পটাখন চাফ কৰিলোঁ।। কোণৰ মকৰা জালবোৰ আঁতৰালো আৰু মুখ ধুই এনেভাবে বাহিবলৈ ওলালো যেন সেই কাৰণেই মই বাথ-কমলৈ গৈছিলো। তেখেতৰ তাত চাৰ্গে সুন্দৰ বাথৰুম আছে। গৰম আৰু চেঁচা পানীৰ পৃথক পৃথক টেপ আছে, বাথৰুমটো তপতে বখাৰ সুবিধা আছে। টাব, ৱাচ-বেচিন, কমোড সকলোবোৰ নতুন ডিজাইনৰ হব—চিনেমা আৰু হোটেলবোৰত যি দেখা পাওঁ সেই-ধৰণৰ। কি কৰিম, আমাৰ ইয়াততো আৰু সেইবোৰ নাই! অবশ-ভাবে মই হুমুনিয়াহ কাঢ়িলো। নাজানো, এইবোৰ ভাগ্যত আছে নে নাই!

ইতিমধ্যে পুষ্পা তেখেতৰ সৈতে একেবাৰে স্বাভাৱিক হৈ পৰিছিল আৰু হাঁহি হাঁহি কথা পাতি আছিল। যেতিয়া মই ওলাই আহিলো তেতিয়া দেখা পালো তেখেতে অপলক নেত্ৰে পুষ্পাৰ ফালে চাই আছে যেন পুষ্পাৰ সৌন্দৰ্য্যহে নিৰীক্ষণ কৰিছে। ঠিক আছে, মোৰ এই মূৰ্খালি আৰু অসমৰ্থতা স্বত্বেও যদি তেওঁ তেখেতক ‘এট হোম’ৰ অনুভৱ কৰাব পাৰে তেন্তে হানিয়েই বা কি? কিন্তু ডাঙৰীয়া আপুনি অতিথি, সেই কাৰণেহে তেওঁ ইমানখিনিতে সন্তুষ্ট আছে, সন্মান কৰা যেন দেখুৱাইছে, নহলে তেওঁ আপোনাৰ মূৰত উঠিলহেঁতেন। আপুনি নিজৰ ঘৰত সন্মানিত হব পাৰে, এওঁ যদি এবাৰ চল পায় তেনেহলে কাৰো মহানতা বজাই নাৰাখে। আপুনি নাজানে এওঁ কিমান উদ্ভণ্ড আৰু মূৰ্খ, কাকো মহান বুলিও নাভাবে। অতিথি বুলিও নাভাবে...এওঁৰ কাৰণে.....।

চাহ খোৱা চলি আছিল। মই ঠিক জানো, পুষ্পাই তেখেতক এবিধ বস্তুও লোৱাবলৈ আগ্ৰহ দেখুৱা নাই, নিজে যি লৈছে সেয়াই। আপুনি যদি সন্দোহ কৰে, তেনেহলে সেইটো আপোনাৰ কথা। ভাল মতলবী তিবোতাৰ পাল্লাত পৰিছোঁ দেই। মই যদি অলপ হাত টানি নধৰোঁ তেনেহ’লে এইখন আৰু ঘৰ গুচি বাঁহ-তলহে হ’ব। ঘৰৰ বহুভাগ কাম মই নিজে বান্ধ পাতিলৈ এওঁৰ স্বভাৱ নষ্ট কৰিছো। আৰম্ভণিৰ পৰাই কড়া হোৱা হ’লে, এওঁ একেবাৰে পোন হৈ গ’লহেঁতেন।

তেখেতে কান্ধৰ পৰা চাদৰখন নমাই চকীৰ হেদালিত থৈ বাথৰুমলৈ যোৱাৰ ভাৱত সুধিলে,—ইয়াৰ ওচৰত কৰবাত টেলিফোন হ’ব নেকি? দুই এজন মানুহক মই অহাৰ খবৰ দিব লাগিছিল। তোমাৰ বাহিৰেতো আন কাকো মই অহাৰ আগজাননী দিয়া নাই। নহ’লে জানো এতিয়া শান্তি পালোঁহেঁতেন?

—“ডাঙৰীয়া, ইয়াততো নাই। বাহিবলৈ ওলাই গ’লে বেকাৰী-ৱালাহঁতৰ তাৰ পৰা কৰিব পাৰিম।” অপবাদীৰ দৰে মই ক’লোঁ।। তেখেতে মাথো মোকেই খবৰ দিয়াৰ উপযুক্ত বুলি ভাবিলে, এই

চিন্তাত ভাবাজ্ঞাস্ত হৈ ভাবিলো, আপুনি ইচ্ছা কৰিলে গধূলিলৈ ইয়াতে টেলিফোন লগোৱাৰ পাৰে। আপোনাৰ জানো চা-চিনাকীৰ প্ৰভাৱ কম? আপুনি কৰিব নোৱাৰে কি? এবাৰ মাথো ইচ্ছা প্ৰকাশ কৰিলেই জেনেবেল মেনেজাৰে নিজৰ তদ্বাৰধানত ফোন লগাই দিব। এইবোৰ কথা ভাবি থাকোতে তেখেতৰ ব্যক্তিত্ব মোৰ বাবে বেছি প্ৰভাৱশালী হৈ পৰিল। এই তুলনাত পুষ্পাক মোৰ মুখ আৰু নীচ যেন লাগিল। শাৰীখন পিন্ধাব কি ধৰণ, যেন কোনোবা চাহাবৰ ঘৰত কাম কৰা আয়াহে। তেখেতৰ ঐশ্বৰ্য্যশালী পৰিবেশত বাখি যেতিয়া তেওঁক মই নিৰীক্ষণ কৰিলোঁ, তেতিয়া মোৰ ভাৱ হ'ল যেন এওঁ ভিক্ষা মাগিবলৈ অহা কোনোবা শৰণাৰ্থী তিবোতাহে। আবহুণিৰ পৰা মোৰ ভাৱ হৈছিল যেন জানি বুজিয়েই তাই এখেতক মহান ব্যক্তি বুলি মনা নাই। তেওঁৰ ওচৰলৈ যদি সাক্ষাত ভগৱানো আহে তেন্তে এই ছালাক কুকুৰ বনাইহে এৰিব। হেৰা, তুমি মোক তিলমানে সন্মান নকৰা, নালাগে; কিন্তু মই আনক যিখিনি সন্মান কৰোঁ সেইখিনিতো কৰা। ইমান ডাঙৰ মানুহ, মোৰ ইয়াত আলহী হৈছে। এইখিনি ভাবি কিছু সন্মান মোকো উপহাৰ দিলেনো কোনখন মহাভাৱত অশুদ্ধ হৈ হায়? কিন্তু সেই নিৰ্বোধ মগজুৰ পৰা সেইবোৰ আশা কৰাও বৃথা।

তাত থিয় হৈ হৈয়েই পুষ্পাই যদি ইজিত দি দিয়ে যে, 'বাথৰুম সেইফালে আছে। আগবাঢ়ি যাওক।' এই ভয়তে মই আগবাঢ়ি গ'লোঁ, "এইফালে আহক, আপোনাক বাথৰুমটো দেখুৱাই দিওঁ।" সেই যেন তাজমহলটোহে। তথাপি মই আগবাঢ়ি গৈ তালৈকে থৈ আহিলোঁ। "মই এতিয়াই গৰম পানী আনিছো।" বুলি কৈ পাকঘৰৰ ফালে দৌৰিলোঁ। কেটলীত পানী উতলি আছিল। তাকে বাণ্টিত ঢালি আনিলোঁ। সিফালে তেখেতে চেচা পানীৰে হাত ধুই আছিল। মই আচৰিত হৈ ক'লোঁ, "ইহু ইহু, কি কৰিলে? মই গৰম পানী আনিছো নহয়!"

যেতিয়া তেখেতে ছুৱাবখন বন্ধ কৰি ল'লে, তেতিয়া মই পুষ্পাৰ

কাষ পালে। "তাৰ পৰা বাচনবেৰ্ত্তনবোৰ ছুঠোৱা কিয়?..." তাৰ পাছত বৈ গ'লোঁ, এই সময়ত মিছাতে এটা ভুলস্থলহে হ'ব।

—“এতিয়াই লৈ গৈছো। গধূলিলৈ অলপ তৰি-তৰকাৰী আনিব।” এয়া চাওক, এই ছালীয়ে বেলেগ এটা সমস্যা আনি উপস্থিত কৰিলে। টিকিলি মাৰোতেই বিকটতম সমস্যা এটা সৃষ্টি কৰা এইবোৰে কিমান উজু। সদায় এনে সঙ্কট মুহূৰ্ত্তত তেওঁৰ এইবিলাক কাম মনত পৰে। ঘেঁহুখিনি গুৰি কৰি বাখিছিলোঁ। বুলিহে, নহলে তাৰো ফৰমাইচ এতিয়াই হ'লহেঁতেন। খং দমাই ক'লোঁ, “তুমি কাৰোবাৰ দ্বাৰা অনাই ল'বা। মইতো এখেতৰ লগতেই যাব লাগিব। নগলে বেয়া হ'ব।”

তেওঁ মুখখন বিকটাই দিলে; অৰ্থাৎ মই তেখেতক অকণমান সময় বহুৱাই গৈ তৰি-তৰকাৰীখিনি আনি দিব পাৰো। তেখেতকে যদি আকৌ বজাৰ কৰাৰ কথা কৈ দিয়ে! তেখেতৰ উপস্থিতিতেই মোক যিহকে পায় তিহকে কব পাৰে, এই কাৰণে সোনকালে ওলাই যোৱাই মঙ্গল।

যোৱা কালিয়েই চুটজোৰ ইষ্ট্ৰী কৰাই লৈছিলোঁ, কিন্তু পিন্ধাৰ পিছত ভাব হ'ল যে ইয়াক ধুৱাই ল'ব লাগিছিল। সন্মুখৰ আয়নাখনত নিজকে বৰ কুৎসিত যেন লাগিছিল। ধুই ললে নো কি হ'লহেঁতেন, কাপোৰতো সেয়া ফেৰীৱালাৰ পৰাই কিনা।...লগত নাযাম নেকি? একেবাৰে চাকৰৰ দৰে দেখাব। নিজৰতো সেইবোৰৰ ঘৰলৈ অহা যোৱাৰ একো সুকণ্ডাই নাই! কোটৰ বাহিৰে কামিজৰ লেতেৰা কফ কলাৰে ঢাকি থাকোতে মনলৈ আহিল, ইয়াকনো ক'ত ঢাকি ৰাখিব পৰা যাব। যেতিয়াই কিবা কামৰ বাবে হাতখন আগ বঢ়াম, তেতিয়াই সি ওলাই পৰিব। জেপত মুঠতে বাৰ টকা আছিল, অলপ নতুনতৰ সুবেৰে কলোঁ, “হেৰা দহ-পাঁচ টকা আছে যদি নিদিয়া কিয়? ক'ত লাগে কি ঠিক।”

—“এতিয়া দেখোন মাহৰ শেষ। মোৰ তাত মাত্ৰ বিশ.....”

—“তেনেহলে তাকেই দিয়া, কৰবাৰ পৰা ধাৰে আনিম।” মই

তেওঁৰ কথাৰ মাজত খবৰখবকৈ কলোঁ, “বুৰ্জ ক’ববাৰ, এনে সময়ত আকৌ গোটেই মাহৰে হিচাপ ফিতাপ বুজাবলৈ আহিছে। এতিয়াই তেওঁ ওলাই আহিলে সকলো পণ্ড হৈ যাব।”

তেখেতে গা-পা ধুই বাহিৰলৈ ওলাল। আমি দুয়ো এনেদৰে সচেতন হৈ পৰিলোঁ, যেমিবা নেপথাৰ পৰা ওলাই আহি ষ্টেজতহে উঠিলোঁ। কান্ধত মূৰৰ পানীবোৰ বৈ আহি পৰিছিল, চুলিবোৰ সিঁচৰিত হৈ আছিল। হাতেৰে মোহাৰি মোহাৰি চুলিবোৰ ভালদৰে মচি ল’লে আৰু তেলৰ বটলটো লৈ বাহিৰৰ বৈঠকখানালৈ সোমাই আহিল। ‘নাৰিকলৰ তেল’। কথাখিনি মই এইদৰে কলোঁ যে তেখেতে যদি মন নকৰে তেন্তে তাক লব নালাগে। জৰাকুসুমৰ বটল জানো সকলোৰে থাকে?

—“ভাল বাক,” কোনো জড়তা নোহোৱাকৈ তেখেতে ক’লে। আয়নাখনো বৰ সস্তীয়া, মই কবলৈ গৈ বৈ গলো। আইনাখন নিজৰ কোটত মোহাৰিয়েই আগবঢ়াই দিলে। তেখেতে বৰ সন্তোষেৰে মূৰত তেল লৈ আঁচুবিলে।

—“বলা, তোমাকো ফুৰাই আনো……” তেখেতে মিচিকিয়াই পুষ্পাক ক’লে।

—“এওঁ এতিয়া ক’ত…… আপুনিতো নাজানে, কলৈ কলৈ যাব লাগিব।” মই এনেদৰে ওত্ৰবাদ কৰিলোঁ যেম সটাকৈয়ে তেওঁ যাম বুলি কব পাৰে। ভিতৰে ভিতৰে হুমুনিয়াই কাঢ়িলো, হয়, মোৰ তিবোতা আপোনাৰ লগত জানো যাব পাৰে। তেওঁ বিদ্বানেই, নে বান্ধাৰ-কুশলেই। কাটা-ছুৰীও ধৰিব কিজানি নাজানে। ময়ো নো কত জানো? কিন্তু এওঁতো সেই আদৰ শিকিবও নোৱাৰিব।

—“অহাৰ সময়ত কিছু কল-কমলা লৈ আহিব……” লাগিলে লেঠা। ওলাই যাব খোজাৰ লগে লগে ফৰমাইচ আহিলেই। ভাগ্যে আপেল, আনাৰসৰ কথা হুলিয়ালে। এনে লাগিল, উভটি আহি দুয়ো হাতেৰে টেটুত চেপি ধৰিম…… ৰোলোঁ, যৰ পৰা তৰি-তৰকাৰী

আনিবা, তাৰ পৰাওতো এইবোৰ আনিব পাৰা? কিয় মোক বিৰক্ত কৰিব লাগে? তুই চাৰি পইচাহে বেচি লব।

মই হুস্তনাৰ ভাও জুৰি একাষত থিয় দি থাকিলোঁ। বিনা বিধাই দাঁতৰ আলু উলিয়াই উলিয়াই তাই তেখেতক সোনকালে আহিবলৈ ক’বলৈ ধৰিলে। এওঁৰ চেহেবানো কি চাবা। খেদেলী কৰবাৰ! তেখেতক কতো খাই নাহিবলৈ তাই অনুৰোধ কৰি আছিল।

বাটত তেখেতৰ চাঁৰ দৰে মই গৈ আছিলোঁ। হায়! বাটত ওলাওঁতে যদি লেতেবা নৰ্দমাবিলাক, খালি টিন, কাগজৰ মোনাবোৰ নাথাকিলহেঁতেন আৰু তিবোতাবোৰে পেটিকোট আৰু ব্লাউজৰ উপৰত কিবা ঘেলেগ কাপোৰ একোখন ল’লেহেঁতেন, কুকুৰবোৰ যদি নোদোকা আৰু ধুনীয়া হ’লেহেঁতেন! বাহিৰ ওলায়ে মই এইদৰে চাইছিলোঁ যেন আকাশী জাহাজ যেন গাড়ীখনৰহে অনুসন্ধান কৰিছো। এই গাড়ীৰ ছবি মোৰ মগজুত অহৰহ ঘূৰি আছিল।

বেকাবীৱালাৰ দোকানলৈ গৈ মই যথা সম্ভৱ নিৰ্ভয়তাৰে আৰু আত্মবিশ্বাসেৰে ক’লোঁ, “ভাই ছটামান ফোন কৰিম……” কেতিয়াও দহটা পইচাৰ বিস্কুট এখন নিকিনা এই মানুহজনক বেকাবীৱালাই আশ্চৰ্য্যৰে এবাৰ চালে। তেওঁ ফোনলৈ ইঙ্গিত কৰি সেই আগৰ দৰেই ভাটিৰ ওচৰত থিয় দি চকা ঘূৰাই ঘূৰাই প্লাইচ সেকিললৈ ধৰিলে।

কিছু সময় তেখেতে ওলমি থকা কামিজৰ ধুনীয়া আস্তিনৰ হাতখনেৰে টেলিফোনৰ ডায়েল ঘূৰাই থাকিল। ছালা, তই কি বুজিবি, মোৰ লগত কোন আছে! তইনো কি? টফী আৰু বিস্কুটহে গোটেই দিন থিয় হৈ হৈ বিক্ৰী কৰ! কিন্তু এখেতৰটো পাঁচ-ছটা মিলেই আছে। মিল নে ফেক্টৰী? তোৰ দৰে চাকৰ এখেতৰ অফিচত সোমাবলৈ সাহসেই নকৰে কিজানি। বোধহয় কোনোবা মিনিষ্টাৰ নাইবা কমিচনাৰৰ লগত কথা পাতিছে—“নহয়, ডাঙৰীয়া, মই ইয়াতেই উঠিছো। নিজৰেই ঘৰ।” নাজানো সিফালৰজন কোন? মোক জানো ভাল চাকৰী এটা দিব নোৱাৰে?

ছুই তিনিটা ফোন কৰিলে। মই তৎক্ষণাত টকা উলিয়াই দোকানীজনৰ ফালে আগবঢ়াই দিলোঁ। 'হেবা, হেবা,.....বুলি তেখেতে নাতোতেই থাকিল। তেখেতৰ জেকেটৰ বুটামেই নুখুলিল।

ইমান ডাঙৰ মানুহ, যাৰ এটা ইঙ্গিতত ভালতকৈও ভাল বাহন আহি হাজিৰ হয়, তেখেতৰ আগত স্কুটাৰ বা বাছ একেবাৰে তুচ্ছ। টেক্সীয়েই ভাল হ'ব। নাজানো কলৈকে যায়, কিমান মিটাৰ হয় ... দেখা যাব। ছপবীয়াৰ খোৱাতেইতো দহ-পোন্ধৰ টকা ওলাই গ'লহেঁতেন। সেই টকা ইয়াতেই খৰচ কৰা বুলি ভাবিম। মই দিব নালাগিবও পাবে...আৰু দিব লাগিলেও তাক ইনভেষ্টমেণ্ট বুলিয়ে ভাবিম.. মই টেক্সীলৈ সঙ্কেত দিলোঁ।...

তেখেতে বাৰে বাৰে আগ্ৰহ প্ৰকাশ কৰা স্বত্বেও মই তেখেতৰ ওচৰত নবহি ড্ৰাইভাৰৰ ওচৰত বহিলোঁ। দিল্লীৰ টেক্সীৰ ভিতৰ ফালৰ অৱস্থা যে ইমান শোচনীয় আজিহে গম পালে। ফটা-চিটা গাদী, খটৰ্ খটৰ্ চুঁ চুঁ শব্দ...চকা যি স্পীডতেই নচলক, কিন্তু মিটাৰৰ পইচা স্পুটনিকৰ গতিৰে আহে। প্ৰত্যেকবাৰ মিটাৰৰ কঁটা সলনি হোৱাৰ লগে লগে মোৰ বুকুত খুন্দা মাৰি ধৰে।

বহি থাকোতে এনেয়ে পুষ্পাৰ ওপৰত মোৰ খং উঠিল। ছালী-নীচ কৰবাব ! মই এনেয়ে ভাবিলোঁ। মনত নেখালাল তেখেতৰ লগত কি কথা পাতিম ? একো নাই, একো নাই, এই ল'ৰা তিবোতা আৰু গৃহস্থীয়ে মোৰ কাৰণে একো বখা নাই। ভাবিলোঁ যি কম সেয়া বৰ তৰল আৰু অমূলক হ'ব। ভাবিব, এওঁ সামান্য ক্লার্ক হৈয়েই আছে। নাজানো, সেই মুহূৰ্ত্তত কিয় মই—পিচফালে থকা অতিথিৰ কথা পাহৰি গৈছিলোঁ। মুৰ্থ, খাব নোপোৱা, নিবোকা চামোন... মই সমপৰ্যায়ৰ নহও নাই, কিন্তু এয়াতো নীচতাৰ চৰম নিদৰ্শন, যদি কোনোবা এজনক এদিনৰ অতিথি বুলি ভাবিও সম্পূৰ্ণ-ৰূপে আপ্যায়িত কৰিব নোৱাৰোঁ। ধৰি লোৱা, এদিন যেনিবা এজন ডাঙৰ মানুহ মোৰ তালৈকে আহিলেই, তেতিয়া ...

এজোপা মহুৱা গছ

—মাৰ্কণ্ডেয়

ছুখনাক গাৰ'ৰ কেৱে নোজোকায়। সাধৰণতে গাৰ'ৰ চেঙেলীয়া ল'ৰাইতে নোজোকায়, এনে বুঢ়া মানুহ বৰ কমেই ওলাব। কিবা নহয় কিবা এটা চেলু উলিয়াই বেচেৰা বুঢ়াইতক ইহঁতে যে নোজোকাব, এনে সম্ভাৱনা বৰ কম। চোখী বুঢ়াক কৰমদীন আৰু নাথুক কেবেলা বুলি কৈ দিয়া—হৈ গ'ল আৰু। ধাৰাসাৰ গালিৰ বৰষুণ কি চাবা ! ল'ৰা-ছোৱালী কিয়, ডাঙৰবোৰেও ইয়াৰ আমোদ ল'বলৈ ধৰে আৰু এইদৰে এখন বিনামূলীয়া খেলে নীৰস গ্ৰাম্য জীৱনলৈ বসৰ নিজৰা বৈ লৈ আহে। বাটেৰে গৈ থকা গঙ্গাক শোভা পণ্ডিতে মতা বুলি কোৱা মাথোন—আবস্ত হৈ গ'ল এখন অসাধাৰন খেল। পালিবতো কথাই নাই, শিল-ইটা আৰু বোকা পানীও বাদ নপৰে। কিন্তু বুঢ়ী ছুখনাৰ ক্ষেত্ৰত এইবোৰৰ ব্যতিক্ৰম দেখা যায়। ছুখনাক ল'ৰা-ছোৱালীয়ে আইতা, বোৱাবী-ছোৱালীয়ে মাছ আৰু বয়সস্থবোৰে ছুখনা খুৰীৰ বাহিৰে অইন একো সম্বোধন নকৰে।

ছুখনাৰ নিজৰ বুলিবলৈ আছে এটি ধুনীয়াকৈ লিপা-মচা, পৰিস্কাৰ-পৰিচ্ছন্ন জুপুৰী, ছুই এটা বাচন, কলহ আৰু জুপুৰীৰ সন্মুখত জকমকাই থকা মহুৱা গছ এজোপা।* এইখিনিৰে তাইৰ মুঠ সম্পত্তি। এই

* পানী জামৰ দৰে এবিধ গছ। ইয়াৰ ফুল আৰু ফল দুয়োবিধকে খাব পাৰি। ইয়াক সংস্কৃতত মধুক বোলে আৰু ইয়াৰ পৰা মদিৰাও তৈয়াৰ হয়। গছ জোপা ধৰি আৰু সুকাঠী হিচাবেও বিখ্যাত।

মহুৱা জোপা তাই নিজেই কইছিল, তাক প্ৰতিপাল আৰু চোৱাচিতা কৰিছিল। এতিয়া তাইৰ বয়স হ'ল—প্ৰায় পঞ্চাশ বছৰ। এসময়ত দুখনাই ইয়াক নিজৰ সম্ভান যেন ভাবিছিল, কিন্তু এতিয়া তাৰ বিশাল পৌৰুষৰ ছাঁত তাই নিজকে আশ্ৰিত বুলি জ্ঞান কৰে। কাৰ সাধ্য যে তাৰ সৰু ডাল এটাও কোনোবাই চিঙিব ! কোনো জমিদাৰৰ উটেই হওক অথবা ভগৱানৰ হাতীয়েই কিয় নহওক, দুখনাৰ জীৱিত কালত কোনেও তাৰ তলত আন কি ব'বও নোৱাৰে।

মহুৱাৰ ফুলনো কি—যেন মিছিবীৰহে দানা ! গাৱঁৰ মানুহে ইয়াক মিছিবীয়া বুলি কয়েই দেখোন ! অকণ অকণ জকমকাই থকা তাৰ ফুলবোৰ যেন অসংখ্য মুকুতাহে। এই কণ কণ আৰু অতি পৰিস্কাৰ ফুলবোৰৰ সম্মুখত মুকুতাৰ সৌন্দৰ্য্যও নগণ্য। এই গছ জোপাই যিমান দূৰলৈ ছায়া দিয়ে সিমানলৈকে দুখনাই গোবৰেৰে লিপে আৰু দিনে ৰাতিয়ে এডাল বাঁহৰ লাঠী লৈ ইয়াক পহৰা দি থাকে। ক'ৰবাৰ পৰা গৰু-ছাগলী আহি জানোচা সৰি থকা ফুলবোৰ গছকি পেলায়। জানোচা মহুৱা বুটলিবলৈ কণ কণ ল'ৰা ছোৱালীহঁত খৰাহি হাতত লৈ আহি ইয়াত জুম বান্ধে ! দুখনাৰ সদায় এই বোৰেই চিন্তা !

ৰাত যেতিয়া উজ্জল স্বচ্ছ জোনাকৰ চাদৰ খনে ধৰণীক ঢাকি ধৰে আৰু সেই বিশাল মহুৱা গছৰ লঠা লঠা ডাল আৰু তাৰ পৰা ওলোৱা সৰু সৰু পাত নোহোৱা জোপোহাবোৰৰ পৰা একো একোটা ফুল সৰি পৰে, তেতিয়া দুখনাৰ এনে লাগে যেন ৰেচমৰ পাতল পাৰিৰে স্বৰ্গৰ দূত তাইৰ সম্মুখত মুকুতাহে বৰষাইছে। তাই একে থৰে, এক পিপাৰ্ত্ত দৃষ্টিৰে চাই চাই বহুত সময় পৰ্য্যন্ত নিজৰ জুপুৰীৰ সম্মুখত বাহ থাকে।

আজি কেই বছৰ মানৰ পৰা দুখনাৰ তীৰ্থ লৈ যাবলৈ বৰ ইচ্ছা। ওচৰ-পাজৰৰ বহুতেই ইতিমধ্যে গঙ্গা স্নান কৰি আহিল। ফাগুণ-চ'তত গঙ্গা স্নান কৰিলে, আঘোণত কাশী দৰ্শনৰ পূণ্যও লাভ কৰিলে সেইবোৰে, কিন্তু দুখনা ক'লৈকো যাব পৰা নাই। যোৱা মাহত

হৰখুৰ মাকে তীৰ্থ লৈ গৈ মূৰ তপা কৰি ডিঙিত ভুলসীৰ মণি-মালা লৈ আহিল। তেতিয়াৰ পৰা দুখনাই এওঁক বৰ আদৰ সাদৰ কৰা হ'ল। হৰখুৰ মাকেও প্ৰতিদিনে কিবা নহয় কিবা এটা নতুন কথা দুখনাক ক'বই।

—“মাই, ত্ৰিৱেণী দৰ্শনৰ দ্বাৰা পাপ হৰণেই কেৱল নহয়—আৰু বহুতো কিবা কিবি লাভ হয়। তালৈ কিচিম কিচিম মানুহ দূৰ-দূৰণিৰ পৰা খোজ কাঢ়ি কাঢ়ি আহে। কিমান যে এনে মানুহো আছে যাৰ ভৰিয়ে নাই—কিন্তু সেই সকলেও গঙ্গাত বুৰ মাৰি আত্মাক পবিত্ৰ কৰিবই—ঈশ্বৰৰ কি যে মহিমা ! ঈশ্বৰৰ মহিমা নহ'লে নো চোৱাচোন, মোৰ ভৰিলৈয়ে কৰপৰা ইমান বল আহিল ? এয়া ভগৱানৰে মায়া যে এই বুঢ়া কালত সকলোবোৰৰে দৰ্শন কৰিবলৈ পালে।”

—“এইবোৰ সকলো ভাগ্যৰ কথা, হৰখুৰ মাক ! তোক ভগৱানে সতি-সন্তান দিছে ; ঘৰবাৰী, চাওঁতা-চিঠোঁতা আছে। তই আহ-যাহ কৰিব পাৰ। মই এই পঁজাটো যদি এবি যাওঁ তেন্তে এই মহুৱা গছ জোপাৰ ডাল এটাও নাখাকিব।” দুখনাৰ চকুত এটা সন্তোষৰ আভা স্পষ্ট হৈ পৰিল। হঠাতে এবাৰ তাই হৰখুৰ মাকৰ পিনেও চালে।

হৰখুৰ মাকে কলে “কেতিয়ালৈ এইবোৰৰ পৰ দি থাকিবা মাই ! এই ছদিনীয়া জীৱনতে যদি তীৰ্থ ভ্ৰত নকৰা তেন্তে ভৱিষ্যতটোনো কি হ'ব ! ছনিয়াত আৰু কাৰো ঘৰত এনে গছ-গছনি নাই নে ? কিন্তু কোনে তাক এনেকৈ পৰ দি ৰহি আছে !”

দুখনা কঁপি উঠিল। দুয়োখন হাত মাটিত পাৰি, বেৰত পিঠিখন লগাই বহি বহি ক'বলৈ ধৰিলে—“হৰখুৰ মাক, তই ঠিক কথাই কৈছ—কিন্তু তই জানো নাজান, এইখন ছনিয়াত দুৰ্বলক সকলোৱে হেচি ধৰে। মাটি হ'ল ঠাকুৰৰ, গছ মোৰ। এতিয়া ঠাকুৰে ভঁৰাল ঘৰ এটা সাজিবলৈ ধৰিছে—কাঠ পোৱা নাই হেনো ! কয় বোলে গছজোপা তেওঁকে দিব লাগে—বৰ কামত আহিব।”

—“ভেনেহ’লে নিদিয়া কিয় !” হবখুব মাকে কথাটো মাজতেই কাটিলে । “ভাবপৰা টকা আনি তীৰ্থ লৈ গুচি যোৱা । তুমি মৰাৰ পিছত হ’লেওতো গছ জোপা তাৰেই হ’ব ।”

ছখনাৰ মাজ তালুত যেন এটা সাঁপেহে খোঁট মাৰিলে । ছয়ো হাতেৰে মূৰটো হেঁচি ধৰিলে । অতীতৰ ঘটনা তাইৰ দৃষ্টিৰ সন্মুখত নাচিবলৈ ধৰিলে ।

সম্ভৱতঃ পঁচিশ বছৰ মান আগৰ কথা হ’ব ! তেতিয়া ছখনাৰ গিৰীয়েক জীৱিত আছিল । দহ বিঘা মাটিত সি খেতি কৰিছিল । জেঠুৱা খৰত এবাৰ সি কুঁহিয়াবত পানী দিবলগীয়া হ’ল । কুঁৱাৰ পৰা পাল পাতি পাতি পানী তুলিব লগীয়া হৈছিল—আৰু এইদৰে বহু সময়ৰ মূৰতহে তাৰ পাল পৰিছিল । সি বাতিয়ে দিনে এই পানী তোলা কামতে লাগি থাকিব লগীয়া হৈছিল । ছখনাও আহাৰ-বিহাৰ লৈ গৈ তাতে বহি থাকিছিল । তেনে সময়ত সি কৈছিল—“তই ইয়াত কিয় পুৰি মৰিব ধৰিছ ! মই এতিয়াও জীয়াই আছো নহয়—তই সতী যোৱাৰ দৰ্কাৰ হোৱা নাই, ঘৰলৈ যা গৈ । আজি মই পানী সিঁচা কাম শেষ কৰিহে যাম ।”

ছখনা ঘৰ পোৱা নাছিলেই চাগে—সি চামৰাৰ পানী তোলা বেগটো কান্ধত লৈ খোজ দিওঁতেই অজ্ঞান হৈ পৰিল । কেইবাজনো মানুহে ধৰা-ধৰিকৈ কোনোমতেহে ঘৰ পোৱালে । ছখনাই আৰ্ত্ত-বাৰে কান্দিবলৈ ধৰিলে । তাৰ শুকান খৰখৰীয়া হাত ছখন নিজৰ গালত তাই বহি থাকিল—কিন্তু তাৰ জ্ঞান হ’লে আৰু ফিৰি নাছিল । বৰ সাংঘাতিক জ্বৰ । গোটেই শৰীৰতে যেন জুইহে জ্বলিছে । ছখনাই বহুত দোঁৰা-দোঁৰি কৰিলে । ঘৰে ঘৰে গৈ সহায়ৰ হাত পাতিলে, কান্দিলে, কিন্তু একো কামত নাছিল । সি চিৰদিনৰ কাৰণে গুচি গ’ল । ইয়াৰ পিছ দিনাই ঠাকুৰে বেদখলৰ ছকুমনামা পঠিয়াই দিলে ।……ছখনাৰ চেতনা ফিৰি আহিল । চকুৰ পৰা হাত আঁতৰাই দেখিলে—হবখুব মাক এতিয়াও বহিয়ে আছে । তাই নুখিলে—“কি ভাবি আছা মাই ! এতিয়া আৰু এই মায়া-

মোহ এৰা । এই জ্বৰ কালিতে কাশীলৈ গুছি যোৱা । মল-মাহ * আহিব ধৰিছে ।”

—“মায়া মোহৰ কথা তই নাজানিবি হবখুব মাক ! এই সন্মুখৰ পথাৰখন দেখিছা নহয় ! এইবোৰ মোৰেই আছিল । এইখন বাগিছাত শ শ জোপা গছ আছিল । কিন্তু এই সকলোবোৰকে ঠাকুৰে কাটি লৈ গ’ল । তাৰ ইচ্ছা যে মই সোনকালে মৰি যাওঁ—তেতিয়া হ’লে সি এই মহুৱা জোপা আৰু মাটি খিনিও গ্ৰাস কৰিব পাৰে !”

—“ভেনেহ’লে অইন ক’ববাৰ পৰাই পইছা জোগাৰ কৰা । বলা লাগে ময়ো তোমাৰ লগ হ’ম । ছয়ো গৈ গাটো তিয়াই আহোঁ ।” হবখুব মাকে কৈ আছিল । এনেতে ছখনা চিঞৰি উঠিল—“জহনীত যোৱাৰ চকু ওলাই গ’ল নেকি—চাচোন কেনেকৈ কুলি থকা মহুৱা জোপাত উট লগাই দিছে ।” হবখুব মাকো থিয় হ’ল । দেখিলে ঠাকুৰৰ উট বখীয়াই এডাল বাঁহৰ হাকোটাৰে লৰা লৰিকৈ মহুৱাৰ ডালবোৰ ভাঙি ভাঙি উটক দিবলৈ ধৰিছে আৰু থিক্‌থিক্‌কৈ হাঁহি আছে । ছখনাই গালি পাৰি পাৰি বাঁহৰ লাঠী এডাল হাতত লৈ উটৰ পিনে চোচালৈ ধমা ধম উটক কোবাবলৈ ধৰিলে । কিন্তু উটৰ গাৰ নোমেই নলৰিল আৰু ডালবোৰ ভাঙি ভাঙি খায়ে থাকিল । উট-বখীয়াই হাঁহি হাঁহি কৈয়ে থাকিল—“ছখনা, তোৰ মহুৱাৰ পাতবোৰ বৰ মিঠা অ”, আৰু লৰা লৰিকৈ হাকোটা ডালেৰে ডালবোৰ ভাঙি ভাঙি উটক খাবলৈ দিয়ে থাকিল । ছখনাই উটক কোবাই কোবাই ভাগৰি পৰি খঙতে এইবাৰ উট-বখীয়াৰ গাতো মাৰিলে একোৰ । উট-বখীয়াই ছখনাক যা-তা গালি পাৰি পাৰি গাৰ জোৰেৰে ঠেলা মাৰি দিলে । তাই গৈ গছৰ তলত উফৰি পৰিল আৰু চিঞৰি-চিঞৰি কান্দিবলৈ ধৰিলে । হবখুব মাকে বুঢ়ীক কোনোমতেহে উঠালে । গাৱঁৰ বহুতবোৰ মানুহ আহি জমা হ’ল ।

* প্ৰায় প্ৰতি আঢ়ৈ বছৰৰ মূৰত এই ‘মল-মাহ’ পৰে । সেই বছৰটোত এটা মাহৰ বৃদ্ধি হয় । এই মাহটোকে অপৰিত্ৰ বুলি গণ্য কৰা হয় ।

—“এই বুঢ়ীৰ অন্তৰত পাপে বাহ লৈছে। এই মহুৱা গছজোপা বুদ্ধত বাক্তি বুঢ়ী স্বৰ্গলৈ যাব নেকি?”

কোনোবা এজনে ক’লে—“মহুৱাৰ পাত—এই বুঢ়ীৰ কাৰণে সোণ, বুজিছ সোণ! এৰা, উটে অলপমান মুখ লগালেই জানিবা! কিনো বৰ কথা হ’ল! তাক কোৱাৰ লগীয়া কিয় হ’ল?”

হৰখুৰ মাকে মাজতে উত্তৰ দিলে—“বুঢ়ী মানুহ, তেওঁ বেয়া পোৱা কামনো কিয় কৰিব লাগে। জ্ঞানি শুনিও বেচাৰীক কিয় হাবাশাস্তি খন কৰিব লাগিছে। দুদিনৰহে আলহী, কোন দিনা বা সিপুৰীলৈ গুচি যায়! এইদৰে বুঢ়ী গৰাকীৰ গাত হাত দিয়াটো একো ভাল কথা হোৱা নাই।”

সকলোৱে কথাখিনি ভাল পালে। ঠাকুৰৰ পুতেকো তাতে আছিল। সি ক’লে—“বুঢ়ী হ’ল কি হ’ল—গাৱঁত সেই বুলি কাকো থাকিব নিদিব নেকি? তয়ো মূৰ-তুৰ খুবাই তপা হৈ বৰ ‘সম্ম্যাসিনী’ জনী ওলালিহি আক!”

কোনো কোনোৱে তাক ধমকি দিলে। তাৰ পিছত মানুহৰ জুমটো লাহে লাহে ভাগি গ’ল।

সেইদিনা ওবে বাতি দুখনাই কান্দিয়ে থাকিল। বুঢ়ীৰ সেই অকণমান জুপুৰীটোত সেইদিনা চাকি বস্তী একো নজ্বলিল। তাই ভাবিলে—এদিনাখন তাই এইদৰেই মৰি যাব আৰু তাইৰ ঘৰ-বাৰী ভাঙি-চিঙি পেলোৱা হ’ব, তাইৰ মৰমৰ এই মহুৱা জোপাও কাটি পেলাব। তাইৰ অবিহনে কোনেনো ইয়াৰ প্ৰতিটো পাত এইদৰে চোৱা-চিতা কৰিব? তাই জানো ইয়াক বচাবৰ কাৰণে চিৰদিন জীয়াই থাকিব আৰু ইয়াৰ বাবে মানুহৰ গালি-শপনি সহি থাকিব? তাই অকণমান খাটখনৰ পৰা ঢলং পলংকৈ বেৰখনৰ আশ্ৰয়লৈ বাহিবলৈ ওলাই আহিল। বাতি এতিয়াও পুওৱা নাছিল—কিন্তু ধোবাহঁতৰ কুকুৰাবোৰে ডাক দিবলৈ আৰম্ভ কৰিছিল। বলধৰ ডিঙিৰ জুহুকাবোৰেও অ’ত ত’ত টুনটুনকৈ বাক্তি উঠিছিল। তাই

সত্ৰুৰ দৃষ্টিৰে এবাৰ মহুৱাজোপাৰ পিনে চালে। ইয়াৰ সেউজীয়া পাতবোৰ বতাহত কবফণ কৰি সৰিবলৈ ধৰিছিল। তাই গৈ উটৰখীয়াই য’ত মহুৱাৰ ডালবোৰ কাটি দমাই থৈছিল, সেইখিনি পালেগৈ। তাই সেইবোৰক এটা এটা ভুলি ল’লে। তাৰ পিছত সেইবোৰক নিজৰ জুপুৰীৰ সম্মুখত ৰাখি অনিমেষ নেত্ৰে সেইবোৰলৈ কিছু সময় চাই থাকিল। হঠাতে তাইৰ মনত খেলালে—“তাইনো এইবোৰ লৈ কেতিয়ালৈ জীয়াই থাকিব! উভতি আকো এবাৰ গছজোপালৈ চায়। এছাতি বতাহ আহিল। তাৰ পাতবোৰ সব্-সব্ কৈ সৰি পৰিল আৰু গছ জোপা তলৰ পৰা ওপৰলৈ কঁপি উঠিল। এক ধ্যানে সেই বিশাল গছ জোপালৈ দুখনাই চাই থাকিল।

এই বছৰ খুব ফল লাগিব। সেইবোৰ বিক্ৰী কৰি তাই তীৰ্থ ভ্ৰমণলৈ যাব পাৰিব। কিন্তু তেতিয়ালৈ দেখোন “মল মাহ” শেষ হৈয়ে যাব। তাই মনতে ভাবিলে—ইয়াৰ ভিতৰতে তাই কোনো সম্বন্ধীয় লোকৰ পৰা টকা পইছা অলপ লৈ স্নান কৰি আহিব পাৰে দেখোন! তাৰ পৰা আহি মহুৱা বিক্ৰী কৰি তাই ধাৰ শুজিব। তাই জুপুৰীটোৰ ভিতৰলৈ সোমাই গ’ল। নিজৰ কাপোৰ কানি খিনি গাত মেৰিয়াই ঘৰৰ বাহিবলৈ ওলাই গ’ল।

এইটো চ’তৰ মাহ আছিল। পুৱাৰ বতাহ ছাতিয়ে তাইৰ আকাংক্ষা আৰু বঢ়ালে। অ’ত ত’ত মানুহৰ ছটা এটা কাঁহ শুনা গ’ল। দুখনাৰ ভৰি দুখনলৈ আৰু নতুন উৎসাহ নামি আহিল। তাই আৰু অধিক বেগে খোজ আগ বঢ়াবলৈ ধৰিলে। ঢল ফাঁট দিয়াৰ আগে আগে তাই এই গাওঁখনৰ চকুৰ অ’ৰি হৈ পৰিল।

বেলি যিমনেই ওপৰলৈ উঠি আহিল চুবুৰীয়া সকলৰ বিচৰা-বিচৰি সিমনেই বেছি হ’ল। সোধ-পোছ কৰিও দুখনাৰ ক’তো একো উৱাদিহ পোৱা নগ’ল। হৰখুৰ মাকৰ অলপ আন্দাজ আছিল। তাই ভাবিলে যে সম্ভৱতঃ বুঢ়ী অতীষ্ট হৈ গুচি গ’ল—কিন্তু গাৱঁৰ অন্য লোক সকলৰ বৰ চিন্তা হ’ল। কোনোৱে কলে—“ক’ৰবাত কুঁৱাত পৰি ঘৰিল নেকি?” কোনোৱে ক’লে—“কৰবালৈ গুছি

গ'ল ।” কিন্তু যেতিয়া তিনি দিন পাৰ হৈ যোৱাৰ পাছতো কোনো বা-বাতৰি পোৱা নহ'ল তেতিয়া হৰখুৰ মাকৰ কথাকে সকলোৱে বিশ্বাস কৰিলে । ঠাকুৰে যেন এক নৱ-জীৱনহে পালে । যিমান সোনকালে হয় ইয়াৰ দখল লোৱাটোৱে ভাল,—নহ'লে কি অপায়-অমঙ্গল আহি পৰে ঠিকনা নাই । ইপিনে গাৱঁৰ বদমাইচবোৰৰ চকু এই মহুৱা গছ জোপাত লাগিয়ে আছে নহয় ! সেইদিনা গোটেই দিন জুৰি কটাৰ পিছতো মহুৱাৰ ডালবোৰ শেষ নহ'ল । শেষত যেনিবা পোহৰৰ ব্যৱস্থা কৰি গছ কটা কাম চলিল । ওৰে বাতি গছ কটাৰ পিছত পুৱা ঢল ফাঁট দিয়াৰ সময়তহে কোনোমতে গছ জোপা ভীষণ শব্দেৰে কবকবকৈ দুখনাৰ জুপুৰীবটোৰ ওপৰতে বাগৰি পৰিল । জুপুৰীৰ বেৰ-ছাল সকলোকে মমিমূৰ কৰিলে । দুখনাৰ মাটিৰ কলহ আৰু অকণমান খাটিয়াখন টুকুৰাটুকুৰ হৈ গ'ল ।

গাৱঁৰ ল'ৰা-ছোৱালীবোৰে গছৰ ডালত ওলমিবলৈ ধৰিলে । তিৰোতাবোৰে খৰিৰ কাৰণে গছৰ ডাল ভাঙি নিয়াত লাগিল । ছাগলী আৰু উটবোৰবোৰো বাম বাজ্যই হ'ল । এটা বৰ ডাঙৰ সমাবেশ—পাত আৰু মানৱৰ একত্ৰিত সমাবেশ । তাত সকলো আছিল—কেৱল নাছিল হৰখুৰ মাক ।

সেইদিনা দুপৰীয়া যেতিয়া লাথুটিৰ ওপৰত ভৰ দি কঁপি কঁপি ঢলং পলংকৈ দুখনাক মানুহে অহা দেখিলে—তেতিয়া সকলোৱে ভূত দেখা দিলে । সন্মুখলৈ কোনো নাছিল । ঠাকুৰ বাহিৰৰ পৰা গৈ যি এবাৰ ভিতৰ সোমাল, বাহিবলৈ আৰু ওলাই নাছিল । ল'ৰা-ছোৱালীবোৰে দুৱাৰৰ জলঙাৰে চাই ভয়তে দুৱাৰতে লাগি থাকিল । হৰখুৰ মাকে জমিদাৰক গালি দি বুঢ়ীৰ ওচৰ পালেহি, কিন্তু দুখনাই তাৰ প্ৰতি চকুৱে নিদিলে । তাই কাটি থোৱা মহুৱাৰ ডাল-বোৰৰ কামলৈ গ'ল আৰু তেজৰ দৰে বঙা ডালবোৰক হাতেৰে ছুই দিলে, জুপুৰীৰ বেৰৰ পিনে এবাৰ চালে, আৰু মুখ ওভোতাই হৰখুৰ মাকক ক'লে—

—“হৰখুৰ মাক, তীৰ্থ লৈ যাবিনে ? মই আহিলোঁ ।” • •

হিন্দু-মুছলমান

—ধৰ্মবীৰ ভাৰতী

চৰকাৰী আৰু আত্মতালখনৰ বাৰাণ্ডাত লাচবোৰ শাৰী ! শাৰীকৈ থোৱা আছে । লাচ নহয়—সেইবোৰক ঠিক লাচ বুলি কোৱাটো ভুল হ'ব । কিন্তু সিহঁতক জীৱিত বুলিওতো ক'ব নোৱাৰি । সেইবোৰ যেন শুকান হাড়—সৰ্বস্ব মৃত জঁকা একোটাহে । সেইবোৰৰ ওপৰত হালধীয়া সোঁতোৰা সোঁতৰ চামৰা একোখন মেৰিয়াই থোৱা আছিল । তাকেই কলিকতাৰ ৰাজ আলিৰ পৰা উঠাই আনি ইয়াত ৰখা হৈছিল চিকিৎসাৰ বাবে । সিহঁতৰ ‘ভোক বেমাৰ’ হৈছিল আৰু সেইবাবে আলিৰে গৈ থাকোতে মাজ আলিতে বাগৰি পৰিছিল আৰু লাহে লাহে সিহঁতৰ উশাহ বন্ধ হৈ গৈছিল । ভাৰত-বৰ্ষৰ দৰে ছষিত জল বায়ুৰ দেশত য'ত সময়ে সময়ে নতুন নতুন বেমাৰৰ উৎপত্তি হৈয়ে থাকে, ইয়ো এক নতুন ধৰণৰ বেমাৰ আছিল । দলে দলে মানুহ গাওঁ ভুঁই অতিক্ৰম কৰি আহে আৰু বাটত খোজ কাঢ়ি কাঢ়ি আগ বাঢ়োতে পথৰ সোঁ-বাওঁ নোচোৱাকৈ বাগৰি পৰে । এবাৰ যি বাগৰি পৰিল তাৰ পিছত আৰু উঠাৰ নামো নলয় । শাসক সকলে ভাবিলে, এয়া সত্যাপ্ৰহৰে এটা নতুন কোঁশল,—মৰিবলৈ দিয়া ইহঁতক ! মেডিকেল বিভাগে ধৰি ল'লে যে এয়া এক প্ৰকাৰ মেলৰীয়া । বঙ্গদেশৰ কাৰণে ই অতি সাধাৰণ কথা ।

কিন্তু বেমাৰ ক্ৰমে বাঢ়িয়ে যায়। যেতিয়া ৰাস্তাৰ ওপৰত পৰি থকা মৰা শ বোৰৰ কাষে মাৰোৱাবীৰ মটৰ, অফিচৰ বাচ আৰু সৈন্য বাহিনীৰ লৰীৰ আহ-যাহত বাধা পৰিল—তেতিয়াহে সদাশয় চৰকাৰৰ চকু মুকলি হ'ল। এই কাৰণেই সেই ত্ৰিশজন ক্ষুধাতুৰক আশ্পতাললৈ চিকিৎসাৰ বাবে অনা হ'ল আৰু অতি যত্ন আৰু সাৱধানতা সহকাৰে বাৰাণ্ডাৰ কোমল আৰু শীতল পকা মজিয়াত গুৱাই দিয়া হ'ল।

ডাক্তৰ বিবক্ত হৈ পৰিছিল। নাৰ্চবোৰেও আমনি পাইছিল। ই আকৌ কি ধৰণৰ বেমাৰ? তাতে আকৌ একে ধৰণৰ ত্ৰিশটা বেমাৰী! বাৰাণ্ডাত সম্পূৰ্ণ শান্তি বিৰাজিত আছিল। এখন নিৰ্জন শ্মশানৰ ভয়াবহ মৌনতা। মৰা শ বোৰো আছিল মৌন। হঠাতে খট্ খট্ শব্দ এটা হ'ল আৰু এগৰাকী নাৰ্চক বাৰাণ্ডাৰ খটখটিৰে উঠি অহা দেখা গ'ল। ওপৰৰ পিনে উঠি আহোতে তললৈ নামি যোৱা মোজাজোৰ তাই টানি ঠিক কৰি ললে। তাইৰ জোতাৰ খট্ খট্ শব্দই সম্ভৱতঃ কোনোবা ভোকাতুৰৰ নিৰ্লজ্জ অন্তৰত কিবা এটা আশাৰ সঞ্চাৰ কৰিছিল। সি বাগৰ সলাই ল'লে। নাৰ্চ আগ বাঢ়িল আৰু যেতিয়া তাৰ ওচৰেবে অতিক্ৰম কৰিবলৈ ধৰিলে তেতিয়া সি তাৰ অবাধ্য চকু ছটা উঠাই নাৰ্চৰ পিনে চালে আৰু সেইাই সেইাই ক'লে—“পানী।”

তাই অকণমান সময় স্থিৰ ভাবে তাতে বৈ গ'ল।

—“উঃ মাহুহ হলোঁ বুলিনো আৰু কিমান কাম কৰিম! সেই ৰাতিপুৱাৰে পৰা সাজ-পোছাক সলাবৰো সময় পোৱা নাই।” তাই আগ বাঢ়ে।

বেমাৰীৰ পিপাৰ্ত্ত হাড়বোৰৰ মাজৰ পৰা এটা মৰ্মাস্তক আৰ্ত্তনাদ বাহিৰ হ'ল—“পানী।”

—“মৰিবলৈ দিয়া”—নাৰ্চে ক'লে। আকৌ ওচৰৰ কোঠালীটোত থকা আইনাখনৰ সন্মুখত থিয় দি ডিঙিত বন্ধা কমলাৰ গাঁঠিটো তালৈ খুলিবলৈ ধৰিলে।

—“পানী” আকৌ পিপাৰ্ত্ত ধ্বনিটোৱে ক'লে।

কিন্তু এই দুৰ্ভাগীয়া বেমাৰীজন নিজৰ জীৱন আৰু মৃত্যুৰ গাঁঠি খোলাত ব্যস্ত আছিল।

নাৰ্চ উদ্ভিগ্ন আছিল—গাঁঠিটো খুলি যাব নোখোজে। সি মনে মনে ব'ল। নাৰ্চে নিজৰ সাজপাৰ ঠিক কৰি ল'লে আৰু তাৰ পৰা আঁতৰি গুচি গল।

বেমাৰীৰ আৰ্ত্তনাদ বন্ধ নহ'ল। ওচৰৰ ল'নত কিবা কিবি কাণ্ড কাৰখানাখন চলি আছিল। এগৰাকী বুঢ়ীয়ে কঞ্চলৰ তলৰ পৰা মূৰটো বাহিৰলৈ উলিয়াই ইটো বেমাৰীৰ পিনে চাই পঠিয়ালে। তাই খবক বৰক কৈ উঠিল আৰু এটা টিনৰ টেমাৰে অকণমান পানী আনি বেমাৰীৰ মুখত টেমাটো লগাই দিলে। সি মৃত্যুৰ ক্ষণ গনি আছিল। প্ৰথম ঢোক পানী তাৰ ডিঙিৰ তললৈ নামি গল, যদিও দ্বিতীয় ঢোক পানী ভিতৰলৈ নগৈ ছুই কাউৰীৰে বৈ গুচি গ'ল। বুঢ়ীয়ে হতাশ দৃষ্টিৰে সেই বেমাৰীটোৰ পিনে কিছু সময় চাই থাকিল। তাৰ পিছত মুখখন কঞ্চলেৰে ঢাকি ল'লে।

এনেতে ডাক্তৰক লগত লৈ নাৰ্চজনী উভতি আহিল আৰু সেই পিপাৰ্ত্ত বেমাৰীজনৰ প্ৰতি ইঙ্গিত কৰিলে! ডাক্তৰে ষ্টেথেস্কোপ লগাই চালে। বেটাৰ পিয়াহ চিবকালৰ কাৰণে পলাল। ডাক্তৰে ষ্টেথেস্কোপ ডাল আঁতৰালে আৰু এটা আচৰিত ধৰণৰ শব্দৰে ক'লে—“শেষ।”.....আকৌ জেপৰ পৰা নোটবুক উলিয়ালে। ঘড়ীলৈ চাই সময়টো লিখি ল'লে আৰু নাৰ্চৰ প্ৰতি কলে—“এই ক্ষুধা-মৃত জনক ক'ব পৰা অনা হৈছিল।”

—“চাপ্লাই অফিচৰ সন্মুখৰ পৰা।” নাৰ্চে উত্তৰ দিলে।

—“হিন্দু নে মুছলমান?”

—“নাজানো।”

—“নাজানা? বাকু ইয়াৰ ওচৰৰ বেমাৰীটোক সোধা।”

—“নাৰ্চে ওচৰৰ বেমাৰীটোক উঠিবলৈ ক'লে। সি হুঠিল।

ডাক্তৰে জোতাৰ আগেৰে কবলখন লুটিয়াই দি ধমক দি কলে—
“উঠ”!

—“বুঢ়ী কঁপি কঁপি উঠি বহিল।”

—“এওঁ কোন?” ডাক্তৰে সুধিলে।

—“হুজুৰ, ই ভোকাভুৰ।”

—“ভোকাভুৰ? কোনে সুধিছে ভোকাভুৰ নে কি? উত্তৰ ভালকৈ দিবি।” ডাক্তৰে ধমক দি ক’লে।

—“বুজিছা, এয়া চৰকাৰী কাম!” নাচে’ লাহে লাহে বুজালে—

“চৰকাৰে কেতিয়াও নোসোধে যে মানুহজন ভোকাভুৰ আছিল নে পিপাভুৰ! চৰকাৰে সোধে মানুহজন হিন্দু আছিল নে মুছলমান? কোৱা, আম্পাতালৰ বেজিষ্টাৰত ভৰ্ত্তি কৰিব লাগিব।”

—“নাজানো আই!” বুঢ়ীয়ে কলে।

—“হৈছে, বাদ দিয়া।” সিফালৰ বেমাৰীটোৱে নামাতিলেই।

ডাক্তৰে আৰু এবাৰ ধমক দি সুধিছিল—তথাপি সি উত্তৰ নিদিলে। কাৰণ ইতিমধ্যে সি ইশ্বৰৰ ওচৰ পাইছিল গৈ।

আৰু এটা নতুন মৰা শ দেখি ডাক্তৰ চিন্তিত হল। ষ্টেথেস্কোপ লৈ পৰীক্ষা কৰিবলৈ ধৰিলে। এইদৰে প্ৰায় একৈশটা ভোকাভুৰ মৰিছিল। ডাক্তৰে তেওঁৰ সহকাৰীক মাতি ক’লে—“চোৱা, এই বাচি থকা ভোকাভুৰহঁতক একো একোটা স্ত্ৰং ইনজেকশ্যন দি পঠিয়াই দিয়া নহলে ইহঁতো মৰি যাব।”

—“ইয়াত নহলেও বাহিৰত মৰে মৰক তাৰ বাবে আমাৰ চিন্তা কৰিবলগীয়া নাই। ইয়াত মৰিলেহে চৰকাৰৰ বদনাম হব। আকৌ শুনা, বাতৰি কাকতলৈ ৰিপোৰ্ট পঠিয়াই দিয়া যে মুঠতে সাত জনৰ মৃত্যু হ’ল। বাকীবোৰ ইয়ালৈ অনাৰ আগেয়েই মৰিল। বুজিছা!”

ইয়াৰ পিচত বাকীবোৰ ভোকাভুৰক বাহিৰ কৰি দিয়া হ’ল।

বুঢ়ী গৰাকী অতি দুৰ্বল আছিল। কেইখোজ মান আগ বাঢ়িয়ে তাই ধৰি পৰিল। ভোকত তাইৰ পেটৰ কেঁচু-কুমতিবোৰো উক দি উঠিছিল। তাই আকৌ থিয় হল আৰু কোনো বকমে আগ বাঢ়িল।

ওচৰতে এটি চাবোনৰ কোম্পানী আছিল। কোম্পানীৰ গেটত এজন শকত দাৰোৱান টুলত বহি আছিল। বুঢ়ী সেই পিনেই আগবাঢ়ি গল। তাই ভিক্ষাৰ বাবে হাত আগ বঢ়ালে, মুখেৰে কিন্তু একো কব নোৱাৰিলে। আত্ম-সন্মানে আহি তাইৰ ডিঙি চেপি ধৰিছিল। দাৰোৱানে তাইৰ ফালে চাই এটা কুৰ হাঁহি মাৰি ক’লে—“যা যা, আগলৈ যা—ইয়াৰ পৰা আঁতৰ।”

চকুৰ পৰা দুটোপাল অবাধ্য চকুলো বৈ আহিল।

তাই খোজ লৈছিলহে মাথোন, এনেতে দাৰোৱানে ক’লে—
—“তোক দান লাগে? দান পাৰি! আমাৰ মানুহে দেখোন নিজৰ মৰা বাপেকৰ কাৰণেও দান দিয়ে। এনে অৱস্থাত তোৰ দৰে জীৱিত শৰটোৰ কাৰণে দান নিদিব নে? যা, সোপিনে যা। তাত মহাজনহঁতে ভোজন শিবিৰ খুলি থৈছে।”

বুঢ়ী সেই পিনেই আগবাঢ়িল। শিবিৰৰ সন্মুখত সাংঘাতিক ভিৰ। হাড় সৰ্বস্ব অসংখ্য কঙ্কালে ভূত-প্ৰেতৰ দৰে শুকান শুকান হাতবোৰ মেলি লৈ বহি আছে। তেনেতে বান্ধি থকা খাদ্যৰ এটা সুস্বাদু গন্ধ আহি বিয়পি পৰিছিল। বুঢ়ীয়ে এটা গভীৰ নিশ্বাস এৰিলে; সেই গোন্ধেৰে তাই পেট ভৰাবলৈ চেষ্টা কৰিলে।

কাৰ্য্যকৰ্ত্তাসকলে খিচিৰিৰ ভৰা পাত্ৰ এটা আনি সন্মুখতে থ’লে আৰু কবচালিৰে এজন এজনকৈ বিলাবলৈ ধৰিলে। লগে লগে কিবা এটা ছলস্কুলৰ সৃষ্টি হল। বুঢ়ীজনী উঠি গৈ কুকুৰটোক খেদি পাত্ৰটো অলপ টানি থবলৈ ব্যৰ্থ চেষ্টা কৰিলে।

তেনেতে এজন কাৰ্য্যকৰ্ত্তাই চিঞৰি উঠিল—“সোঁ চোৱা, চোৱা, সেইজনীয়ে পাত্ৰটো ছুই দিলে।”

—“পাত্ৰটো ছুলে? হিন্দু নে মুছলমান?”

—“মুছলমান যেন লাগে।”

—“বাহিৰ কৰি দে।”

বুঢ়ী লাজতে তাৰ পৰা উঠি গুচি আহিল। তাইৰ দোষ কি আছিল? মুছলমান জানো কুব্বতকৈও তুচ্ছ।”

ওচৰতে আৰু অন্য এটা শিবিৰ আছিল। তাইৰ তালৈকে যোৱাৰ সাহস হোৱা নাছিল। কিন্তু তাত জোন আৰু তৰা খচিত এখন সেউজীয়া পতাকা লগাই থোৱা আছিল। তাই অলপ আশ্বস্ত হ’ল আৰু সেইপিনে আগবাঢ়িল। সমুখতে এজন স্বেচ্ছাসেৱক থিয় দি আছিল। সি বুঢ়ীক বাধা দিলে—“ইয়াত কেৱল মুছলমানেহে থাকিব পাৰে।”

—“ময়ো মুছলমান।” বুঢ়ীয়ে ক’লে।

—“সোঁটো শিবিৰৰ পৰা এই মাত্ৰ খাই আহিছে, এইজনী কাফেৰ। একেবাবে সঁচা, এই কাফেৰ। চেহেৰাতে চিনি পায় নহয়!” অন্যজন স্বেচ্ছাসেৱকে ক’লে।

“মা, আঁতৰি যা! ইয়াত কাফেৰৰ বাবে ঠাই নাই। সোনকালে দূৰ হ ইয়াৰ পৰা। বুঢ়ী খঙতে একো নাইহৈ পৰিল আৰু চিঞৰি চিঞৰি ক’লে—“খোদাৰ পুত্ৰহঁত! আল্লাই ধানৰ গুটিবোৰত ধৰ্ম্মৰ ছাপ মাৰি পঠিওৱা নাই। তহঁতৰ এই নীচ কথাবোৰ শুনি মই নিজে মুছলমান হোৱাৰ বাবে লজ্জা অনুভৱ কৰিছো।”

—“বলিয়া।” এজনে ক’লে।

—“ভোকতে মগজুৰ বিকৃতি ঘটিছে।”

—“আল্লাই কাফেৰহঁতক এনে শাস্তিয়ে দিয়ে।”

তাই ফোঁপাই-জোপাই অন্য পিনে তাৰ পৰা গুচি গ’ল।

পিছদিনা খন কলিকতাৰ এখন প্ৰসিদ্ধ দৈনিক কাকতত ছপা হ’ল—“বঙ্গৰ এই অকালত সমগ্ৰ ভাৱতে ৰাজ্য আৰু ধৰ্ম নিৰিশেষে সাহায্য কাৰ্য্য আগ বঢ়াবলৈ লৈছে। মাৰোৱাৰী আৰু ইফ্ৰাহানি হুয়ো সম্প্ৰদায়ে সাৰ্বজনিক ভোজনালয় খুলিছে। এই ক্ষেত্ৰত চমকাৰী আম্পাতাল সমূহৰ মূল্যবান সাহায্যও পাহৰিব নোৱাৰি। ভেওঁলোকৰ ওচৰত সকলোৱে আন্তৰিক ভাৱে কৃতজ্ঞ।”

ইয়াৰ তলতে এটা অতি কণমান, নগণ্য আৰু গুৰুত্বহীন বাতৰি ছপা হৈছিল।

যদিও চৰকাৰী আম্পাতালৰ সেৱা-কাৰ্য্যৰ ফলত ক্ষুধা-মৃতকৰ সংখ্যা যথেষ্ট কমি গৈছে—তথাপি মৃত্যু সদায় হৈয়ে আছে। মুছলমান সাহায্য শিবিৰৰ ওচৰতে এগৰাকী বুঢ়ীৰ লাচ পোৱা হৈছে। সময়মতে আম্পাতাল নোপোৱা কাৰণে বুঢ়ী গৰাকীৰ মৃত্যু হ’ল। কিন্তু এতিয়া সমস্যা হৈছে লাচটো পোৱা হ’ব নে পোতা হ’ব—কাৰণ বুঢ়ী গৰাকীক চিনিব পৰা হোৱা নাই—তাই হিন্দু আছিল নে মুছলমান।



তথ্য আৰু সত্য

—শৈলেশ মাটিয়ানী

সিদ্ধার্থ-বিজ্ঞা-বিহাৰৰ সুবৃহৎ আলোচনা-গৃহ শ্ৰোতাবে পৰিপূৰ্ণ হৈ পৰিছিল। বিবাট জন সমাগম হোৱা স্বত্বেও আলোচনা-গৃহত মৌনতা আৰু শান্তিৰ সাম্ৰাজ্য বিৰাজিত আছিল। বিজ্ঞা-বিহাৰৰ প্ৰধান আচাৰ্য্য বৌহিত্যৰ পাণ্ডিত্যই যেন সকলোকে প্ৰজ্ঞা-শূণ্য কৰি পেলালে।

আচাৰ্য্য বৌহিত্যই ‘সত্য অন্বেষণ’ৰ ওপৰত বিশেষ ভাষণ দিছিল। তেখেতৰ অগাধ পাণ্ডিত্যত অভিভূত হৈ মৌন ভাবে সকলোৱে আচাৰ্য্যৰ দিব্য বাণীব বস পান কৰিছিল। প্ৰত্যেকটি তথ্যই আছিল সত্যৰ ওপৰত প্ৰতিষ্ঠিত আৰু তৰ্ক সমূহো আছিল জ্ঞানগৰ্ভ আৰু সুচিন্তিত।

শ্ৰোতা মণ্ডলীৰ মাজত স্বয়ং কোশল সম্ৰাটো উপস্থিত আছিল। তেখেতৰ কাষতে বহু-ৰাজিৰে পৰিপূৰ্ণ স্বৰ্ণখচিত আসনত শৰৎ-কালীন পূৰ্ণিমা সদৃশ ৰূপৱতী ৰাজ-নৰ্ত্তকী মধুলিকাও বহি আছিল।

মধুলিকা জ্ঞান অৰ্জনৰ প্ৰতি ইচ্ছুক, কিন্তু তেওঁ নিজৰ অতুলনীয় ৰূপ-বাণিৰ প্ৰতিও গৰ্বিত। এই বিজ্ঞা-বিহাৰৰ নিৰ্মাণ তেওঁ নিজ অৰ্জিত ধনেৰে কৰাইছিল। শতাধিক দুখীয়া ছাত্ৰই তেওঁৰ ভবালৰ পৰা আগবঢ়োৱা জল-পানীৰে বিজ্ঞাধ্যয়ন কৰিছিল। সেইবাবে নৰ্ত্তকী হোৱা স্বত্বেও মধুলিকা আছিল সন্মানীয়া। কোশল সম্ৰাট স্বাভাবিকতেই তেওঁৰ অৰুণ-প্ৰভাত সদৃশ সৌন্দৰ্য্যৰ দাস আছিল।

শ্ৰোতা সকলৰ মাজত ছাত্ৰ আৰু অধ্যাপকো আছিল। ইয়াৰ বাহিৰেও ৰাজ্যৰ কিছুমান গণ্যমান্য ব্যক্তি আৰু কোশল ভ্ৰমণাৰ্থে অহা কিছু সংখ্যক ডেকা বৌদ্ধ-ভিক্ষুকো উপস্থিত আছিল। কোশল সম্ৰাটে এই সকলক নিজৰ লগতে আনিছিল।

আচাৰ্য্য বৌহিত্যৰ পাণ্ডিত্যপূৰ্ণ ভাষণ শেষ হোৱাৰ লগে লগেই গোটেই আলোচনা-গৃহ হাত চাপৰিৰ গৰ্জনৰে ধ্বনিত হৈ উঠিল। পণ্ডিত বৰ্গই তেওঁৰ অগাধ জ্ঞান-বাণিৰ ভূয়সী প্ৰশংসা কৰিলে।

কিন্তু দুজন ব্যক্তিয়ে সেই সময়তো মৌনতা অৱলম্বন কৰিৰে আছিল। তেওঁলোক আছিল—মধুলিকা আৰু বৌদ্ধ ডেকা বিশালাক্ষ।

আচাৰ্য্য বৌহিত্যই সকলোকে নমস্কাৰ কৰিলে। যশঃ প্ৰশস্তি-প্ৰদীপ্ত জ্ঞ বাণি যৎসামান্য কুঞ্চিত কৰি মুহূৰ্ত্ত হাঁহিৰে তেওঁ মধুলিকাৰ প্ৰতি ক’লে—“দেৱী, আপুনি বাক কিয় মৌনতা অৱলম্বন কৰি আছে? এনে লাগিছে যেন মোৰ ভাষণত কোনো প্ৰভাব আপোনাৰ ওপৰত পৰা নাই! আৰু পৰিলেও আপুনি তাক স্বীকাৰ কৰিব পৰা নাই। সম্ভৱতঃ কিবা সন্দেহ আছে?”

মধুলিকাই নিজৰ গাভীৰ্য্যক মিচিকি হাঁহিৰে লুকুৱাই ক’লে—“নাই আচাৰ্য্যবৰ, মোৰ এই মৌনতাৰ কাৰণ আপোনাৰ পাণ্ডিত্যৰ প্ৰতি অশ্ৰদ্ধা প্ৰদৰ্শন নহয়; কিন্তু মোৰ মনৰ ক্ষুধা নিবৃত্তিৰ যি আকাংক্ষা আছিল কিয়বা জানো সেয়া পূৰ্ণ হৈ নুঠিল। এতিয়াই আপুনি ক’লে যে ‘তথ্যৰ পৰা অঁতৰি সত্যৰ কোনো অস্তিত্বই নাই। তথ্যৰ মাধ্যমৰ অবিহনে সত্যৰ উপলব্ধি হ’ব নোৱাৰে। গতিকে তথ্যক বাদ দি সত্যৰ কোনো স্থিতি থাকিব নোৱাৰে’।

—“হয়, তুমি ঠিকেই কৈছা দেৱী”—আচাৰ্য্যই ক’লে—“ময়ো ভুল কোৱা নাই। তথ্য আৰু সত্য দুয়োটাকে আমি নিজৰ সহজ বুদ্ধিৰে চাওঁ, তাৰ পৰীক্ষা কৰোঁ, অস্ত্ৰ...।”

—“তেনেহ’লে আচাৰ্য্য”—ক্ষীণ সুবেবে তেওঁৰ কথাৰ প্ৰতিবাদ কৰি মধুলিকাই ক’লে—“তথ্য আৰু সত্যৰ পৰিণতি একেই হ’ব? যদি এয়া সত্য হয় তেনেহ’লে মোৰ এই লাস্যময় জীৱনো (যি তথ্য ৰূপে

সম্পূর্ণভাবে নাৰকীয় তথা বিলাসিতা পূৰ্ণ) সত্যৰে পৰিপূৰ্ণ? মই নিজ হৃদয়ত জ্ঞান আৰু বিবাগৰ জ্যোতি কিমানেই সৃষ্টি নকৰোঁ। কিয়, বিলাসিতাৰ এই তথ্যক বাদ দি ইয়াৰ কোনো মূল্যই নাই?

—“তুমি অৱাৰতেই উদ্বিগ্ন হৈছা দেৱী!” আচাৰ্য্যই গৰ্বেৰে ক’লে—“জীৱনৰ চৰম পৰিণতি কি হ’ব এই কথা বুদ্ধি তথা বিবেকেৰে চুৰ্কি নোপোৱা কথা!”

—“ক্ষমা কৰিব আচাৰ্য্য!” সভা-গৃহৰ একোণৰ পৰা বৌদ্ধ ডেকা বিশালাক্ষ আচাৰ্য্যৰ কাষ চাপি আহিল। অতি সৰল ভাবে তেওঁ ক’লে—“অনাহুত ভাবে এইদৰে আহি তৰ্কত অৱতীৰ্ণ হোৱাৰ ধৃষ্টতাৰ বাবে মই প্ৰথমে ক্ষমা বিচাৰোঁ। মোৰ কৰ্ত্তব্যই মোক কথা ক’বলৈ বাধ্য কৰিছে। পাণ্ডিত্যপূৰ্ণ কথাৰ বহন্য-জালেৰে কাৰোবাক অভিভূত কৰিব পাৰিব আচাৰ্য্য—কিন্তু হৃদয়ৰ শংকা নিবাৰণ তীব্ৰ বুদ্ধিৰে সম্ভৱ নহয়। বিবেক আৰু আধ্যাত্মিক জ্ঞানেৰে পৰিপূৰ্ণ নোহোৱা জ্ঞানে মগজুৰ বিকৃতি ঘটায় আচাৰ্য্য!”

মধুলিকাৰ ফালে মুখ ঘূৰাই বিশালাক্ষই ক’লে—“আচাৰ্য্য বৌহিত্যৰ তৰ্ক অকাট্য এই কথা মই স্বীকাৰ কৰিব নোৱাৰোঁ। দেৱী! তথ্য আৰু সত্য একে নহয়; —যেনেকৈ শৰীৰ আৰু আত্মা একে নহয়। শৰীৰ তথ্য আৰু আত্মা সত্য। অন্তঃ...”

আচাৰ্য্য বৌহিত্য ক্ৰোধিত হৈ পৰিল। ক’লে—“অনধিকৃত ব্যক্তিৰ ইয়াত আহি বক্তব্য প্ৰদানৰ কোনো অধিকাৰ নাই। এয়া বৌদ্ধসকলৰ বিহাৰ নহয়, এয়া বিজ্ঞাবিহাৰহে; বুজিছা ভিক্ষু?”

আকৌ এটি গৰ্ৱিত হাঁহি মাৰি আচাৰ্য্যই ক’লে—“নিজ জ্ঞানক লৈ তোমাৰ দম্ভ যে আছে সেইটো বুজিছো; গতিকে তুমি মোৰ সতে শাস্ত্ৰাৰ্থ কৰিবা। কিন্তু এয়া ইয়াত নহয় ভিক্ষু! মই তোমাৰ মান মৰ্দন কোশল সম্ৰাটৰ সভাতহে কৰিম।”

—“অনৰ্থক খণ্ডে আপোনাক নোশোভে আচাৰ্য্য! কোনো লোকৰ শংকা নিবাৰণ যি কোনো ঠাইতে যি কোনো ব্যক্তিয়ে কৰিব পাৰে— ইয়াত পাণ্ডিত্যৰ প্ৰতি কিহৰ প্ৰত্যাশান?”

অলপ পৰ বৈ গম্ভীৰ ভাবেৰে বিশালাক্ষই আকৌ ক’লে— “আপোনাৰ লগত তৰ্ক-বিতৰ্ক কৰাটো মোৰ উদ্দেশ্য নহয়। মই কেৱল দেৱী মধুলিকাৰ মনত সৃষ্টি হোৱা শংকা নিবাৰণ কৰিবলৈ বিচাৰোঁ। আপুনি আপোনাৰ কঠিন বাক-চাতুৰ্য্যেৰে তেওঁৰ বিবেকক পথভ্ৰষ্ট কৰিছে। আচাৰ্য্য, আপোনাৰ পাণ্ডিত্যই সাধাৰণজনক অপ্ৰতিভ অৱশ্যে কৰিব পাৰে, কিন্তু তাৰ দ্বাৰা কাৰো মনৰ ছঃখ আঁতৰাব নোৱাৰে। কাৰণ, স্বয়ং আপোনাৰ বিবেক-চক্ষুতে অহংকাৰৰ পূৰ্ণ আৱৰণ আছে।”

—“কিন্তু এই বিজ্ঞা-বিহাৰৰ মৰ্য্যদা আৰু ইয়াৰ বিধানৰ বিৰুদ্ধে দেৱী মধুলিকাৰ আগত কোনো উপদেশ দিবলৈ তোমাক অধিকাৰ দিয়া নহয়—ধৃষ্ট ভিক্ষু!” খণ্ডেৰে আচাৰ্য্যই ক’লে—“মই তোমাক এই মুহূৰ্ত্ততে ইয়াৰ পৰা ওলাই যাবলৈ আদেশ দিছো।”

বিশালাক্ষই হাঁহি মাৰি মধুলিকাৰ ফালে চালে। মধুলিকাই এওঁৰ ফালে শূণ্য দৃষ্টিৰে চাই থাকিল। বিশালাক্ষই ঘূৰিলে আৰু ছুৱাবৰ পিনে আগবাঢ়িল—দীঘল দীঘলকৈ খোজ পেলাই...।

কিন্তু ছুৱাবৰ কাষ নো পাওঁতেই বিশালাক্ষৰ কাণত এটি মধুৰ স্বৰ ধ্বনিত হ’ল—“ব’ৰা ভিক্ষু!”

*

*

*

ভিক্ষু বিশালাক্ষ কোশলৰ সৰ্বশ্ৰেষ্ঠ কপাল্লনা মধুলিকাৰ অতিথি আছিল। তেওঁৰ গম্ভীৰ নীল বৰণীয়া নিৰ্বিকাৰ চকু জুৰিব যুগ-শাৱক সদৃশ সৰলতা আৰু মনক সহজতে মুহিব পৰা তেওঁৰ দিব্য-বাণী—এই সকলোবোৰে অজানিত ভাবেই মধুলিকাক আত্ম-বিস্মৃত কৰি পেলালে।

এসময়ত য’ত হুপুৰৰ ধ্বনি গুঞ্জনিত হৈছিল, লাস্যময় সংগীতৰ সুৰ লহৰীৰ মূহ-মধুৰ গুঞ্জনত নিজীৱ পাষণ দেৱালৰ আত্মাও আন্দোলিত হৈ উঠিছিল, সুৰাৰ বস আৰু সুন্দৰীৰ চকুৰ-ঠাৰৰ বিনিময়ত বৰষিছিল মণি-কাঞ্চন—কোশলৰ ৰাজনৰ্ত্তকীৰ সেই বিশাল

ভব্য-ভৱন আজি মৌন আছিল। বিশালাক্ষৰ উপস্থিতিয়ে যে ঐশ্বৰ্য্যৰ সেই সমস্ত উল্লাস আজি শূণ্য কৰি পেলালে।

উঃ, সেই প্ৰশান্ত মহানাগৰৰ দৰে সুমীল গভীৰ দীপ্তিমান নেত্ৰ-যুগল—যাক দেখা মাত্ৰকে অন্তৰৰ সকলো জোৱাৰ বেন শান্তিৰ ভাটাতহে মিলি যায়।...

মধুলিকাই ভাবি আছিল, একে কক্ষতে কোশল সম্ৰাটৰ কামত তাই বহিছিল। কিন্তু ছয়োজনৰ সামীপ্যৰ মাজত কিমান অন্তৰ।

কোশল সম্ৰাট সেইখিনি পাইছেহি য'ত তাকন্যাই বান্ধক্যৰ পথাৰত খুন্দিয়াই বাগৰি পৰে। কিন্তু এই বুঢ়া চকুতো বিলাসিতাৰ বিষ-বৃক্ষ পূৰ্বৰত সম্পূৰ্ণ জীৱন্ত হৈ আছে।

কিন্তু—এয়া ভিক্ষু ?

তাকন্যাবে পৰিপূৰ্ণ বক্তাভ মুখ মণ্ডল কিমান নিৰিকাৰ !

বিশালাক্ষৰ সামীপ্যই মধুলিকাৰ বিবেকক অৱশ্যে জাগ্ৰত কৰিছিল—কিন্তু যৌৱনৰ উদ্দাম তবঙ্গিণী স্বৰূপ মধুলিকাই শেষ পৰ্য্যন্ত যেন বিগত বসন্তৰ স্মৃতিক উদ্দাম মাদক পৰশত অজানিত ভাবেই হেৰুৱাই পেলাইছিল আৰু মধুলিকাই ভাবিছিল..... বহুতো ভাবিছিল.....। হৱ, এয়া ভিক্ষু ; তেওঁক কোশল সম্ৰাটৰ দৰেই মৰম কৰা...। ভাবত বিভোৰ হৈ মধুলিকাই নিজৰ বাহু-যুগল ভিক্ষুৰ ডিঙিত পেলাই দিলে। বিশালাক্ষ অলৰ-অচৰ হৈ থাকিল।

ক'লে—“দেৱী, মই ইয়াত অধিক সময় নাথাকো। আপুনি আৰু মই ছয়োজনে এক তথ্য। তথ্য-ৰূপৰ প্ৰতি মোহ বঢ়ালে ভ্ৰান্তিৰ উৎপত্তি হয় ; মানৱ পথভ্ৰষ্ট হয়।” বাল সুলভ এটি মিচিকি হাঁহিৰে বিশালাক্ষই কৈ গ'ল—“সেইদিনা আচাৰ্য্যই আপোনাক কৈছিল যে তথ্য আৰু সত্যৰ মাজত কোনো পাৰ্থক্য নাই, কাৰণ আমি ছয়োটাকে সহজ বুদ্ধিৰে নিৰীক্ষণ কৰোঁ।” তেখেতে এইটোও কৈছিল, “তথ্যৰ মাধ্যমৰ অবিহনে আমাৰ সত্যৰ উপলব্ধি হ'ব নোৱাৰে। দেৱী, তথ্যৰ মাধ্যমেৰে সত্যৰ বোধ অৱশ্যে হয়, কিন্তু

এই ক্ষেত্ৰত তথ্য সত্যৰ পৰিপূৰক মাধ্যম মাত্ৰ, নিজে সত্য হ'ব নোৱাৰে। সত্য স্কুল আৰু দৃষ্ট্য হৈয়ো বা স্কন্ধ হোৱা স্বৰ্গেও অসীম আৰু বিৰাট।”

অলপ সময়ৰ বিৰতিৰ পিছত বিশালাক্ষই মধুলিকাৰ ক্ষুদ্ৰ-দেশত স্নেহ পূৰ্বক থপৰিয়াই ক'লে—“আপোনাৰ এই নৰ্ত্তকী জীৱন তথ্য, কিন্তু এয়াই আপোনাৰ জীৱনৰ অন্তিম সত্য নহয়। আনপিনে জীৱনৰ চৰম পৰিণতিৰ কথাও আছে। সেয়েহে ভদ্রে, জীৱনৰ চৰম পৰিণতিৰ বোধ বুদ্ধিৰে ঢুকি নোপোৱা হ'ব পাৰে, কিন্তু বিবেকেৰে ঢুকি নোপোৱা নহয়। আনপিনে বিবেকৰ উৎপত্তি হয় হৃদয় মননৰ ফলত। বাস্তৱতে জীৱনৰ চৰম পৰিণতিৰ প্ৰতি সজাগ দৃষ্টিহে মুক্তি পথ প্ৰেৰণাৰ দ্বাৰ। কাৰণ এই তথ্য ৰূপ শৰীৰ নাশমান, আৰু সত্য ৰূপ আত্মাক কামনা বাসনা যুক্ত বান্ধোনৰ পৰা মুক্তি দিয়াটোৱেই হ'ল মোক্ষ !”

—“তেনেহ'লে, মোৰ বাবে মোক্ষৰ পথ কেনি ?” মধুলিকাই সুধিলে।

—“ভদ্রে” ! বিশালাক্ষই ক'লে—“আজন্ম নিবন্তৰ সৎ-সাধনাৰ ফলতহে মোক্ষ-লাভ সম্ভৱ ! আপুনি নিজ জ্ঞান-বন্তিৰ পোহৰেৰে, বৈবাগ্য জ্যোতি প্ৰজ্জ্বলিত কৰি মুক্তিৰ পথ নিশ্চয় কেতিয়াবা দেখিব। এটি কথা পুনৰাই কওঁ, তথ্য আৰু সত্যৰ প্ৰভেদ নাপাহৰিব দেৱী ! আটাইতকৈ ডাঙৰ কথা—তথ্য ভোগ্য আৰু সত্য গ্ৰাহ্য। এই পৰ্য্যন্ত আপুনি নিজৰ জীৱনক ভোগ্য হিচাপেহে দেখি আহিছে, গ্ৰাহ্য হিচাবে দেখা নাই—সেই বাবেই.....”

—“কিন্তু” মধুলিকাই প্ৰশ্ন কৰিলে—“তথ্যৰ ভোগ অবিহনে সত্যৰ উপলব্ধি কেনেকৈ হ'ব পাৰে ? মই আপোনাৰ উপদেশক শ্ৰদ্ধা জনাওঁ দেৱ ! সচা কথা, এই বিলাসী জীৱন অতিবাহিত কৰি মন আগুৱাই গৈছে। কিন্তু আপোনাৰ সামীপ্য.....আপুনি আৰু মই.....”

মধুলিকাই পুনৰ ভাৱত বিভোৰ হৈ ক'লে—“আপোনাৰ আৰু মোৰ, সত্য আৰু তথ্যৰ মিলন...”

—“আপুনি পাহৰি গৈছে দেৱী”—বিশালাক্ষই হাঁহিলে—“মোৰ আৰু আপোনাৰ পথ বেলেগ ! ভদ্রে, তথ্য ভোগ কৰি সত্য গ্ৰহণ কৰাৰ পথটো হ'ব মদিবা পান কৰি মত্তপান নিষেধৰ পথ বিচৰাৰ দৰে। তথ্য ভোগৰ লালসাৰ বাবেই এই নাশমান সংসাৰৰ মোহ-জালৰ প্ৰতি আসক্তি বাঢ়ে। সত্য আৰু তথ্য, ইটো সিটোৰ পৰিপূৰক মাধ্যম হৈও দুয়োটাই সমান্তৰাল বেখা, যাক আত্ম-বোধৰ তিৰ্য্যক বেখাইহে পৰস্পৰে পৰস্পৰৰ মিলন ঘটাব পাৰে।”

বিশালাক্ষই খোজ ল'লে। ক'লে—“দেৱী, মই উঠিলোঁ। সত্য-তথ্যৰ আন্তৰিক মিলন তেতিয়াহে সম্ভৱপৰ হ'ব পাৰে, যেতিয়া দুয়োটাৰে সঙ্গম বিবেক বিবাগৰ বেদীত প্ৰতিষ্ঠিত হ'ব।.....ভাল, কল্যাণমস্ত.....!”

*

*

*

দ্বিতীয় দিনা কোশল ৰাজ্যৰ ৰাজপথত এজনী ভিক্ষুণী, ভিক্ষু বিশালাক্ষৰ সৈতে হাতত কমণ্ডলু লৈ গৈ থকা দেখা গ'ল.....

বথত উঠি ৰাজ-পথেৰে বেগাই গৈ থকা কোশল নবেশে বাহিৰলৈ জুমিয়াই চাই তৰুণী ভিক্ষুণীক দেখি চিঞৰি উঠিল—“মধুলিকা !”



অনিশ্চিত

—কমালেশ্বৰ

আপোন জীৱন বুৰঞ্জীৰ পাতত মানুহ যে কিমান অকলশৰীয়া ! বাৰে বাৰে এই কথাটোৱে তাৰ মনলৈ আহিছিল আৰু আহিছিল মনৰ পটলৈ বাৰে বাৰে সেই সুদৰ্শনা। তায়েইতো সিদিনা কৈছিল—“চন্দৰ, এই স্মৃতিবোৰে আমাক ক'লৈকো নি নিয়ে...। এনে কিছুমান কথা মোৰ অন্তৰত লুকাই ৰখা হৈছে—যিবোৰ মই কাকো ক'ব নোৱাৰোঁ ; এই কাৰণেই মই ইমান অকলশৰীয়া।”

—“মোকো ক'ব নোৱাৰা ?”

—“মিছা কলে যদি সন্তুষ্ট হোৱা তেনেহ'লে যিমান ইচ্ছা, সিমানেই কব পাৰোঁ। কিন্তু সঁচা ক'বলৈ হ'লে কোনেও কাকো সকলো কথা ক'ব নোৱাৰে। প্ৰতিজন মানুহৰ এনে কিছুমান কথা আছে, যিবোৰ কেতিয়াও ক'ব নোৱাৰি, কাকো ক'ব নোৱাৰি...” কওঁতে কওঁতে তাইৰ চকুৰ আগত প্ৰতিবিম্বৰ দৰে নাচি উঠিছিল বহুবোৰ কথা ! তাই খিৰিকীৰে বাহিৰৰ আকাশত ধূলিবোৰ উৰি থকা চাই আছিল।

মই মনে মনে আছিলোঁ। বৰ আচৰিত ধৰণৰ পৰিস্থিতি আছিল সেইটো। সমস্ত ঘৰখনক উদাসীনতাই ছাটি ধৰিছিল। যিটো কোঠাত আমি বহি আছিলোঁ তাৰ কাষৰ কোঠালীটোত আছিল সুদৰ্শনাৰ পতি মহেন্দ্ৰ।

ৰাতিপুৱা চাহ খোৱাৰ সময়ত আমি যেতিয়া একেলগ হৈছিলোঁ, তেতিয়া মহেন্দ্ৰ আছিল সম্পূৰ্ণ মৌন। কেৱল তেৱেঁই নহয়—সকলোৱে মৌন আছিল। এনেদৰে থকাৰ ফলত নিজৰ নিজৰ মনৰ ভাব লুকুৱাই ৰখাটো সহজ হৈছিল। সুদৰ্শনাৰ পিতৃ বিয়োগৰ

দবে ছুঃখদ ঘটনা নঘটা হ'লে—সম্ভৱতঃ মই নাহিলোহঁতেন আৰু সম্ভৱতঃ তাইৰ গিৰীয়েক মহেন্দ্ৰও নাহিলোহঁতেন। কিবা বিশেষ ধৰণৰ অস্থিৰতা এটাই আমাক ঘেৰি ধৰিছিল। আমি তিনিওজনে পৰস্পৰক ভালদৰে চিনিছিলোঁ, কিন্তু ভিতৰে ভিতৰে আমাৰ পৰস্পৰৰ মাজত আছিল এটা প্ৰৱল ঘৃণাৰ ভাব। ক'ববাত কিবা এটাই আমাক এইদৰে বাধ্য কৰিছিল যে আমি মন খুলি কথা এয়াৰ ক'বও নোৱাৰিছিলোঁ।

সুদৰ্শনাই গিৰীয়েকক এৰি অহা এই পাঁচ বছৰৰ ভিতৰত মই মহেন্দ্ৰক এবাৰো লগ ধৰা নাছিলোঁ। অৱশ্যে লগ ধৰাৰ তেনে কোনো প্ৰশ্নই নাছিল। কিন্তু মহেন্দ্ৰৰ সদায়ে এইটো দৃঢ় সন্দেহ আছিল যে সুদৰ্শনা এনেদৰে গুচি অহাৰ মূলতে মই...।

যেতিয়াই এই কথাখিনি মোৰ মনলৈ আহে, তেতিয়াই ভাবোঁ—“হায়! যদি এয়ে সত্য হ'ল হেঁতেন।” কিছুদিনলৈ বদনাম অৱশ্যে হ'ল হেঁতেন, কিন্তু সুদৰ্শনাৰ এই প্ৰৱল মানসিক বেদনা নাইকিয়া হৈ গ'লহেঁতেন।

তাইৰ পিতৃ-বিয়োগৰ পিছত যেতিয়া মহেন্দ্ৰও আহি পালে আৰু ময়ো—এনে লাগিল যেন আমি দুয়োজনে সুদৰ্শনাৰ পৰা কিবা পাবলৈহে আহিছোঁ। মৃত্যুৰ সমবেদনা জনাবলৈ অহাটো যেন এক চেলুহে। সেয়েহে মই যত্ন কৰিছিলোঁ যাতে মোৰ শোক-প্ৰকাশৰ আধিক্যৰ দ্বাৰা ই কৃত্ৰিম যেন হৈ নপৰে।...সেয়েহে সুদৰ্শনাৰ দেউতাকৰ চিতাত অগ্নি সংযোগ কৰাৰ দৃশ্য চায়ে বৰ সংযত ভাবে চকু পানী বোধ কৰিছিলোঁ।

আঁহত গছ জোপাৰ গুৰিত নিৰ্মাণ কৰা আসন খনত শুক্ল-বসন পৰিহিতা সুদৰ্শনা বহি আছিল। মুখখন আঁচলেৰে ঢাকি বৰ বৰ চকু কিটাবে তাই সন্মুখৰ পিনে চাই আছিল। চকুৰে বৈ যোৱা পানীবোৰ ইতিমধ্যে তাইৰ গালতে শুকাই দাগ পৰিছিল। চকুৰ মৰিৰ এলান্ধুবোৰো চাক্ষু হৈ গৈছিল। চুলিবোৰ আউলীয়া হৈ গৈছিল আৰু প্ৰকাণ্ড শশানখনৰ সন্মুখত থাকিও সেই পিনে তাইৰ

দৃষ্টি নাছিল। আঁহতৰ কোমল পাতবোৰ দিববিবকৈ লৰি উঠিছিল আৰু তাৰ চিকমিকীয়া সেউজীয়া পাতৰ ছাঁ আহি তাইৰ গাত পৰিছিল।...আঁহতৰ বিচিত্ৰ সেউজ আভা চাৰিওপিনে বিয়পি পৰিছিল।...সুদৰ্শনা অকলশৰে এই গছৰ তলত বহি আছিল। আমি দুয়োজনে তাত উপস্থিত আছিলোঁ। আৰু সম্ভৱতঃ এই কাৰণেই আমাৰ কোনোজনে তাইৰ ওচৰলৈ অকণ সান্থনা দিবৰ বাবে যাব পৰা নাছিল।

প্ৰজ্বলিত চিতাৰ অনতিদূৰত চিমেটেৰে সজা বেঞ্চি এখনত মহেন্দ্ৰ বহি আছিল আৰু শিলৰ দমটোৰ ওচৰত মই আছিলোঁ। মহেন্দ্ৰৰ মুখাকৃতিত জুই শিখাৰ প্ৰজ্বলন বিৰিঙি উঠিছিল।

মানুহবোৰ বৰ আচৰিত হৈছিল—মৃত্যুৰ এনে এটা দুঃসময়ত মহেন্দ্ৰ থাকিব লাগিছিল সুদৰ্শনাৰ ওচৰতহে। যিয়েই নহওক, তাইতো তেওঁৰ পৰিবাৰ। পাঁচ বছৰ ধৰি বেলেগে বেলেগে আছে যদিও সেইটোনো কি কথা! এনে আপদৰ সময়ত এনেদৰে জেদ ধৰাটো ঠিক নহয়।

আনপিনে ইচ্ছা থকা স্বত্বেও মই সুদৰ্শনাৰ কান্ধত হাত থৈ সান্থনাৰ বাক্য এটাও ক'ব পৰা নাই—“সুদৰ্শনা, দেউতাৰা গ'ল যদিও মই আছো নহয়! হতাশ নহ'বা...”

কিন্তু একোৱে নহ'ল। চট্ চট্ শব্দ কৰি চিতা জলিয়ে থাকিল। পাঁচজন ব্ৰাহ্মণে সংকাৰ কাৰ্য্য সমাপ্ত কৰিলে আৰু অস্থি আদি বান্ধি লৈ আমি মাতবোল নোহোৱাকৈ উভতি গুচি আহিলোঁ। বাটত আহোঁতেও কাৰো মুখত মাত নোলাল। বতাহত উৰি থকা ধূলিবোৰৰ মাজেৰে আমি আটায়ে গুচি আহিলোঁ।

দ্বিতীয় দিনা পুষ্পাঞ্জলিৰ বাবে যাব লাগে। মানুহে ক'লে—“জোঁৱায়ে ল'বাৰ সমানেই। গতিকে ফুল দিবৰ বাবে তেৱেঁ য'ক।” সুদৰ্শনাই একো নক'লে—কিন্তু নিজে এটা চাকৰক লগত লৈ তালৈ গুচি গ'ল।

তৃতীয় দিনাৰ বাবেও মই ইয়াত থকাটো বৰ শোভনীয় হ'ব।

যেন নালাগিল। সম্ভৱতঃ মহেন্দ্ৰবো তেনেই লাগিছিল। সুদৰ্শনা বাবাণ্ডাৰ চকী এখনত বৰ হতাশ ভাবেৰে বহি আছিল। মই কিবা কওঁ বুলি সেইপিনে আগবাছিটিলোঁ—“সুদৰ্শনা, বাতিৰ গাড়ীৰে মই উভতি যাওঁ।” তেনেতে অন্য দিশৰ পৰা মহেন্দ্ৰক আহি থকা দেখি মই প্ৰতিক্ৰিয়াহীন ভাবে মুখ ঘূৰাই লৈছিলোঁ।

মহেন্দ্ৰ আহি পোৱাৰ লগে লগে সুদৰ্শনা থিয় হ’ল। মহেন্দ্ৰই তেতিয়া ক’লে—“কাইলৈ বাতি পুৱাই যাওঁ বুলি ভাবিছোঁ।”

—“কিয়? ইমান ল'ৰালিকৈ কিয় যাবলগীয়া হ’ল? আৰু এটা দিন থাকি যাওকচোন”—এইখিনি কথা শুনি মোৰ এনে লাগিল যেন কোনোবাই মোৰ অন্তৰত এটা খুন্দাহে মাৰিলে। তেনেহ’লে সুদৰ্শনাই মহেন্দ্ৰক বাতিৰ লৈ বিচাৰে নেকি!...এনেও হ’ব পাৰে যে ছয়োজনেৰে মাজত এটা কিবা মকামিলা হৈ যাব। সম্ভৱতঃ সেয়ে হ’ব—এয়া হ’ব লগীয়া কথাই। তাই ঘৰটো ভাবালৈ দি বা বন্ধ কৰি থৈ মহেন্দ্ৰৰ লগত গুচি যাব... আৰু ছয়োজনে আকৌ একে লগে থাকিবলৈ ল’ব। খন্তেকৰ কাৰণে ভাবিছিলোঁ। যে ঠিকেই হ’ল। এতিয়া এওঁৰ আগলৈ বা পিছলৈ আৰু আছেইবা কোন? অকলশৰীয়া দেউতাক আছিল আৰু সেই কাৰণেই ইমান ডাঙৰ খোজ এটা আগবঢ়াবলৈ সক্ষম হৈছিল।...কিন্তু এতিয়াতো তাই সম্পূৰ্ণ অকলশৰীয়া...গতিকে এতিয়া কৰিবই বা কি!

লগে লগে মই ইয়াত আৰু অধিককাল অতিবাহিত কৰাৰ কোনো ঔচিত্য দেখা নাপালোঁ। তাৰ পিছত ধীৰ স্থিৰ ভাবে কলোঁ—“সুদৰ্শনা, মই বাতিৰ গাড়ীৰে যাম বুলি ভাবিছোঁ।”

—“কিয়? আৰু দুই এদিন থাকিব নোৱাৰেনে?”

তাইৰ এই কথাষাৰে মোক আৰু সংকটত পেলালে। ভাবিছিলোঁ।...এই গভীৰ একাৰত সুদৰ্শনা এক প্ৰৱল চাকনৈয়াৰ মাজত পৰি ককৰকাৰ!...কিন্তু তাই আন্তৰিক ভাবে সঁচাকৈয়ে ভাগি পৰিছে জানো...আৰু কোনোবা এজনৰ আশ্ৰয় ল’বলৈ বিচাৰে নে...?

আমি ছয়োজনে বৈ গ’লোঁ—ইজনে সিজনৰ পৰা বেলেগে বেলেগে—আঁতৰি আঁতৰি...।

...সেই ঘৰটোত তিনিওজনে আমি পুৰণি স্মৃতিবোৰকে বোমহুঁন কৰি থাকিলোঁ। এই কাৰণেই ইয়াত থকাটো কিবা বিষম বিষম যেন লাগিছিল। এইটোৱেইতো ঘৰ-ঘৰত মই সুদৰ্শনাৰ লগত ঘণ্টাৰ পিছত ঘণ্টা কটাইছিলোঁ...ইয়াৰ প্ৰতিখন দেৱালেই আমাৰ প্ৰথম প্ৰেমৰ সাক্ষী দিব...দেৱালখনৰ প্ৰতি টুকুৰা ইটা আমাৰ সাক্ষ্য বহন কৰি এতিয়াও সজীৱ হৈয়ে আছে! এতিয়াও সুদৰ্শনা সেই দেৱালখনলৈ পিঠি দি আছে। এই দেৱালতেই মই তাইক দুই বাহুৰে সাৰটি লৈছিলোঁ—প্ৰথমবাৰ। মই দেৱালত হাত দি যেতিয়া তাইক সাৰটি ধৰিছিলোঁ—তেতিয়া সুদৰ্শনাই লাজ লাজ ভাবেৰে কৈছিল—“এই বাহু এনেদৰেই থাকিব নহয়...? এই বাহু বন্ধন চিৰকাল এনেদৰেই থাকিব নহয়?” আৰু মই থিয়ৈ থৈয়ে হাঁহি আছিলোঁ।

তাৰ পিছত লাহে লাহে এইখন ঘৰৰ সকলো পৰিবৰ্ত্তন হৈ গ’ল। এদিনাখন এইখন ঘৰত মহেন্দ্ৰৰ প্ৰবেশ ঘটিল। মহেন্দ্ৰৰ প্ৰৱেশ ঘৰখনৰ বাকী থকা খিনিও সলনি কৰি পেলালে। ঘৰৰ মানুহ বোৰৰ ব্যৱহাৰবো পৰিবৰ্ত্তন স্পষ্ট হৈ পৰিল আৰু শেহলৈ মই এইখন ঘৰলৈ আহ-যাহ কৰাটো অপমানজনক যেন অনুভৱ কৰিবলৈ ধৰিলোঁ...সেই কথাবোৰ এতিয়া ভাবি হাঁহি উঠে। তথাপিও সেই আঘাত আজিও পাহৰিব পৰা নাই।

আমাৰ পথো পৰিবৰ্ত্তন হৈ গ’ল আৰু ভাবিলোঁ। আমি পৰস্পৰে পৰস্পৰক পাহৰি গলোঁ। ভাবিছিলোঁ। যে হয়তো আমাৰ এই সম্বন্ধ শিশুসুলভ আছিল—যৌৱনৰ এক মোহ আছিল।...প্ৰতিজনেই আমি ইয়াক সেই ভাবেই লৈছিলোঁ।

সুদৰ্শনাৰ দাম্পত্য জীৱন বেচ সুখৰ আছিল। প্ৰথম বাৰ সুদৰ্শনা আৰু মহেন্দ্ৰক যেতিয়া মই লগ পাইছিলোঁ। তেতিয়া সুদৰ্শনাৰ চকুত প্ৰথম পৰিচয়ৰ ধূৱলি-কুৱলী ছবি এখন ভাঁহি উঠিছিল। কিন্তু

মহেন্দ্ৰৰ মুখত পৰম বিজয়ৰ ভাব এটা পৰিস্ফুট হৈ পৰিছিল—এটা অহংকাৰৰ ভাব আছিল... তেতিয়া মই আক বেছি আঘাত পাইছিলোঁ।

—“আপোনাৰ কথা মাজে-সময়ে আমাৰ ঘৰত ওলায়।” মহেন্দ্ৰই প্ৰথম হাত মিলোৱাৰ পিছতে কৈছিল—“এনেয়ে আমি নিজৰ কথা কৈয়ে শেষ কৰিব নোৱাৰোঁ।—ছয়োজনে বেছ কথকী আমি.....” বুলি কৈ হুঁৱাইছিল। মই ধৈৰ্য্য ধৰি কথাবোৰ শুনি গৈছিলোঁ।—কিন্তু চকুৱে চকুৱে মই সুদৰ্শনাক সুধিবলৈ খুজিছিলোঁ।—“মোক এইদৰে কিয় অপমান কৰা হৈছে ?...তোমাৰ গিৰীয়েৰাৰ বাঙ্গ বুজি পাইছা নহয় ?” সুদৰ্শনাই মহেন্দ্ৰই যে মোক কথাবে বেপিছে তাক বুজি পাইছিল। নিজৰ অজ্ঞতাই এই কথাৰ আঘাত আক বেছি দ কৰি দিছিল। “আপোনাৰ ভাল কথাকে আমি পাঠোঁ।”

—“মই নাজানো ভাল কথানো কি ?” বৰ কষ্টেৰে অলপ হাঁহি মাৰি মই সুধিলোঁ।—কিন্তু তাৰ কোনো উত্তৰ পোৱা নহ’ল। সুদৰ্শনা আক মহেন্দ্ৰ কববালৈ যোৱাৰ ল’ৰা লবিত আছিল।

মই বৰ কষ্ট অনুভৱ কৰিছিলোঁ যদিও এই বুলি ভালো লাগিছিল যে ছয়োজন বেচ সুখে-সন্তোষে আছে।

ইয়াৰ পিছতো তেওঁলোকৰ সুখী যুগ্ম জীৱনৰ বহুতোবোৰ কথা কাহিনীৰ দৰে শুনিয়ে আছিলোঁ। বেচ ধুনীয়া পকী ঘৰ এটা সজালে, মটৰ কিনিলে, তিনিজনকৈ চাকৰ-বাকৰ বাখিছে আদি আদি। সকলো ধৰণৰ আৰামৰ কোনো অভাব নাই। ঘৰে ঘৰে তেওঁলোকৰ সুখ-বৈভৱৰ কাহিনী, দেশ-বিদেশ ভ্ৰমণৰ বাতৰি বিয়পি পৰিছিল। যি ঠাইলৈ ভ্ৰমণৰ উদ্দেশ্যে যায় সেই ঠাইৰ বিষদ বৰ্ণনাবোৰ চিঠিৰে জনাইছিল। মাজে মাজে পিক্চাৰ পোষ্ট কাৰ্ডত লিখা ছবি এটা শাবীও আহিছিল। পাৰ্চেল আহিছিল, বিধে বিধে উপহাৰ।...

সেই দিনবোৰৰ পিছত এবাৰ সুদৰ্শনা ঘৰলৈ আহিল। নাজানো কিয়! কিয় বা তাই কোনো বা-বাতৰি নিদিয়াকৈ হঠাতে আহি

গ’ল। অলপ সময়ৰ বাবে তাইক লগ পাইছিলোঁ। তাই মনক উদাউল কৰি বথা দুখবোৰ দমাই বাখিব পৰা নাছিল। লাহেকৈ কৈছিল—“মানুহবোৰ বৰ সন্দেহপৰ জীৱ—নহয় জানো ?”

—“কেলেই ?”

নাজানো কি বিশ্বাসত তাই কথাবোৰ কৈ পেলাইছিল। “বুজিছা চন্দৰ, এইখন ঘৰৰ কাকোতো মই এইবোৰ কথা ক’ব নোৱাৰোঁ—কিন্তু তোমাক কোৱাত মোৰ কোনো সঙ্কোচ নাই...দুখ মোৰ একো নাই; কিন্তু এনে লাগিছে যেন আক আগবাঢ়িব নোৱাৰিম।”

—“কথা কি সুদৰ্শনা ? এৰা, কথাবোৰ কৈ দিলে তোমাৰ মনটো অলপ পাতল লাগিল হয় নেকি ?”—মই ক’লোঁ।

—“কথা বিশেষ একো নাই—এটি সৰু কথা! এদিনাখন আমি ছয়ো এখন হোটেলত বহি আমাৰ অতীত বোম্বুৰ কৰি আছিলোঁ। মোৰ হাতখন তেওঁৰ বুকুত আছিল আক তেওঁৰ হাত মোৰ কান্ধত...। তেনে সময়তে তেওঁ মোক শুনাইছিল তেওঁৰ জীৱনৰ এক বিস্মৃত প্ৰেম-কাহিনী! কথাবোৰ শুনি মই এনে অনুভৱ কৰিছিলোঁ। যে মই এওঁক জিনিিলোঁ! ইয়াৰ পিছত তেওঁ মোক অতি মৰমেৰে সুধিলে—“দৰ্শী, তুমিওতো কাৰোবাক ভাল পাইছিলি চাগৈ ?” সেই সময়ত মই মিছাও ক’ব পাৰিলোহেঁতেন; কিন্তু আমি একেবাৰে মনৰ সম্পূৰ্ণ ছৱাৰ খুলি সঁচা কথাবোৰকে কৈ আছিলোঁ। সকলোবোৰ স্বীকাৰ কৰি লোৱাৰ ‘মুভ’ আছিল সেইটো। তেতিয়া মই তোমাৰ বিষয়ে অলপ কৈছিলোঁ...এয়ে যে তুমি মোক বৰ ভাল পাইছিলি আক এই কাৰণেই তুমি এতিয়ালৈ বিয়া কৰোৱা নাছিলি—সঁচাকৈয়ে সেই সময়ত মই এক অতীন্দ্ৰিয় তৃপ্তি অনুভৱ কৰিছিলোঁ।—এই বুলিয়ে যে তুমি এতিয়াও মোলৈ.....মনত কৰা....

“তাৰ পিছত তেওঁ খুচুৰি খুচুৰি আক বহুত কথা মোৰ পৰা উলিয়াব খুজিছিল আক ময়ো আবেগতে সকলো কথা কৈ গৈছিলোঁ। কিছু সময়ৰ পিছত মই এইটো অনুভৱ কৰিলোঁ। যে আমাৰ অজ্ঞাতে আমাৰ দুজনৰ মাজত তৃতীয় এজনেও আহি স্থিতি লাভ কৰিলে।

মই ক'বই নোৱাৰিলে। যে তেওঁৰ বাছ কেতিয়া মোৰ পিঠিৰ পৰা অঁতৰি পৰিল আৰু কেতিয়া মোৰ মূৰ তেওঁৰ বুকুৰ পৰা গৈ গাকত পৰিছিল। অজ্ঞাতেই আমি দুজনে ইজনে সিজনৰ স্পৰ্শৰ পৰিধিৰ বাহিৰলৈ গুচি গৈছিলোঁ।।.....

“তেতিয়াৰ পৰা সেই তৃতীয়জন ব্যক্তি আমাৰ দুয়োৰে মাজত সকলো সময়তে বিদ্যমান থকা হ'ল.....সঁচাকৈয়ে সেইজন তুমিও নোহোৱা। মোৰ কাৰণে সেই তৃতীয় পুৰুষ জন তোমাৰ বং-ৰূপলৈ পৰিবৰ্ত্তিত হৈ যায়—আৰু সেই কাৰণে সেই তৃতীয় পুৰুষৰ নাম তোমাৰ নাম হৈ পৰে।

তাৰ পিছৰ পৰা এই প্ৰতিচ্ছবিটো অনবৰত আমাৰ মাজত থকা হ'ল.....” কৈ কৈ সুদৰ্শনাৰ চকু সজল হৈ উঠিল।

—“এই প্ৰতিচ্ছায়াই তোমাক বৰ কষ্ট দিছে?”

—“পীড়াদায়ক কথা হ'ল এয়ে যে আমি দুয়োজনে বৰ ভাল... পৰস্পৰৰ প্ৰতি আমাৰ কোনো অভিযোগ নাই। কিন্তু কোনো কথা আমি খোলা-খুলিকৈ ক'ব নোৱাৰোঁ.....কেতিয়াবা মই নিজৰ ভাবত বিভোৰ হৈ এওঁৰ লগত কথা কওঁ যদিও তেওঁৰ দৃষ্টিত এটা নন্দেহৰ ভাব তেতিয়াও সঁাতোৰি থাকে। মোৰ প্ৰতিটো কথা, প্ৰতিটো ভাৱনাৰ অৰ্থই তেওঁৰ কাৰণে সলনি হৈ গৈছে...বুজি নাপাওঁ, এইদৰেনো কেনেকৈ চলিম...”

ইমানখিনি কথাই সিবাৰ সুদৰ্শনাৰ লগত হ'ল। মোৰ মন নানা আশংকাৰে উপচি পৰিল। এনে লাগিছিল যেন ভাঙনৰ সময় একেবাৰে সন্নিগট! মই একেবাৰে উদাস হৈ পৰিছিলোঁ। আৰু নিজকে চম্ভালি লৈ কৈছিলোঁ—“মইতো ভাবিছিলোঁ। তুমি বেচ সুখী...কিন্তু আজি এইবোৰ জানি আঘাত লাগিল। কিন্তু এই ক্ষেত্ৰত মইনো কি কম সুদৰ্শনা? এনে হোৱাটো উচিত নাছিল! নিজ নিজ জীৱনৰ সন্তলন বাধি প্ৰতিজন ব্যক্তিয়ে বেলেগে, বেলেগে চিন্তা কৰে।...নিজৰ বিষয়ে নিজতকৈ আন কোনোৱে বেছি নাজানে.....”

—“কি কম চন্দৰ,—এনে লাগিল যেন...জোৱাৰ নামি গ'ল—তিতি থকা সমুদ্ৰ-কিনাৰত মোৰ বাবে ব'ল এয়া শামুকৰ খোলা আৰু ফেনবোৰ...লাহে লাহে পাৰ শুকাই ফাটি চিৰাচিৰ হৈ যাব।...”

—“কৰিবলৈকেতো মই একো কৰিব নোৱাৰোঁ। সুদৰ্শনা, কিন্তু ভিতৰে ভিতৰে তোমাৰ কাৰণে মই জ্বলি পুৰি নিঃশেষ হৈ যাব ধৰিছোঁ—! তথাপি তোমাৰ কাৰণে আন কিবা এটা কৰিবলৈ মোৰ শক্তি নাই।”

—“কি ক'বা—সেয়া নিয়তিৰ এক পৰিহাস আছিল যে মোক তালৈ লৈ গ'ল...। যাক মই সম্ভৱতঃ বৈভৱৰ দ্বাৰা ছলিবলৈ চেষ্টা কৰিছিলোঁ। এতিয়া সেই নিয়তিয়েই মোক ছলিবলৈ ধৰিছে।”

সুদৰ্শনাৰ চকু পানীৰে ভৰি পৰিছিল আৰু দুয়োখন হাত মেলি সুধিছিল—“এতিয়া কোৱা মোৰ ভাগ্যত আৰু কি লিখা আছে?”

—“একো লিখা নাই সুদৰ্শনা!”

—“মই উভতি যাওঁ, কোনো অন্য উপায় আছে আৰু...!”

—“ক'বাত চাকৰিকে এটা বিচাৰি লোৱা, তেতিয়া মনটো অলপ পৰিবৰ্ত্তন হ'ব। ব্যস্ত থাকিলে কিছু কিছু পাহৰি থাকিব পাৰিবা।”

মোৰ কথা শুনি তাই হাঁহি দিলে—“ইমানখিনি ময়ো জানো। কিন্তু এইটোতো এটা সমাধান নহ'ল...বুজিছা চন্দৰ, অন্য কিবা কোৱা...” বৰ হতাশভাবে সুদৰ্শনাই ক'লে। মোৰ ওচৰত ক'বলৈ আছিলেইবা কি!

বিদায়ৰ সময়ত মই কেৱল ইমানখিনিকে কৈছিলোঁ—“মাজে মাজে বা-বাতৰি দিবা—সুখ-দুখৰ কথা লিখিবা।...”

শেষত তাই উভতি গুচি গ'ল। আকৌ তাৰ পিছত আনন্দৰ চো এটা বাগৰিছিল, আকৌ তাইৰ মোলৈ তেনেকৈয়ে চিঠি আহিছিল—কিন্তু সিমান দীঘলীয়া নহয়। এনে লাগিছিল যেন তাই চিঠি লিখি লিখি তাইৰ হেৰোৱা আনন্দবোৰ ওভোতাই অনাৰ এটা ব্যৰ্থ চেষ্টাহে কৰিছিল।

ইয়াৰ পিছত এবাৰ আৰু এটা জোৱাৰ আহিছিল—পাঁচ বছৰ

আগতে তাই পিতৃ-গৃহলৈ আকৌ উভতি আহিছিল—তাৰ পিছত আৰু উভতি নগ'ল। প্ৰথম অৱস্থাত পিতাকে কৈছিল মহেন্দ্ৰ এবছৰ বাবে কিবা এটা ট্ৰেইনিঙৰ বাবে বিদেশলৈ যাবলৈ ওলাইছে—সেইবাবে সুদৰ্শনা ইয়াতেই থাকিব। কিন্তু এবছৰ এবছৰকৈ যেতিয়া পাঁচোটা বছৰ অতিক্ৰম কৰিলে তেতিয়া মানুহৰ মাজত নানা বুৰা উঠিল—তাৰ শেষত এই স্থিতিকে সকলোৱে স্বীকাৰ কৰি ল'লে।

কিন্তু মই এই স্থিতিটো স্বীকাৰ কৰিব পৰা নাছিলো। এই বাবেই এবাৰ মই তাইৰ ওচৰলৈ গৈছিলো আৰু ঘূৰাই পকাই তাই গুচি অহাৰ কাৰণটো জানিবৰ চেষ্টা কৰিছিলো।

সম্ভৱতঃ এতিয়া মানে তাই এইবোৰত অভ্যস্ত হৈ পৰিছিল। হাঁহি মাৰি লাহেকৈ ক'লে—“তেনে বিশেষ কাৰণতো একো নাই। ভাবি লোৱা যে আমি দুয়ো বেচ ভালে আছো আৰু আমি কোনেও কাকো কষ্ট দিব নোখোজো। আমাৰ যাতনা এনে ধৰণৰ যে দুয়ো একেলগে তাক ভোগ কৰিব নোৱাৰো” — বুলি কৈ কৈ খোপাৰ পিন এটা উলিয়াই লৈ তাৰে মাটিত বেথা টানিছিল।

চাবিওপিনে যেন আচৰিত ধৰণৰ অসহায় অৱস্থা এটা বিয়পি পৰিছিল। গধূলি বাতিৰ গভীৰতাৰ পিনে আগবাঢ়ি গৈছিল। গছ-বোৰ নিশ্চল ভাবে থিয় দি আছিল; ঘৰটোক একাৰবোৰে এপিনৰ পৰা গ্ৰাস কৰি আনিছিল। সুদৰ্শনাৰ দেউতাক বাৰাণ্ডাৰ বিজুলী চাকিটো জ্বলাই দি ভিতৰলৈ গুচি গ'ল। নাজানো সুদৰ্শনাই কি ভাবি আছিল—কলে—“এন্ধাৰ হ'লেই, বলা আমি ভিতৰলৈ যাওঁ।”

এই পাঁচটা বছৰ, নাজানো সুদৰ্শনাই কেনেকৈ কটালে। কাৰণ এইখন ঘৰত দেউতাকৰ বাহিৰে তাইৰ আপোন আৰু কোনো নাছিল। পিতা-পুত্ৰী দুজনেই ঘৰখনত আছিল।

সেয়েহে মই যেতিয়া তাইৰ দেউতাকৰ মৃত্যুৰ বাতৰিটো পালোঁ, বৰ উদ্ভিগ্ন হৈ পৰিলোঁ। উদ্ভিগ্নতাৰ ঘাই কাৰণ আছিল—“এতিয়া সুদৰ্শনাৰ কি হ'ব। তাই ক'লে যাব। সম্ভৱতঃ আকৌ মহেন্দ্ৰৰ

ওচৰলৈ উভতি যাব। তাৰ বাহিৰে আকনো উপায় কি আছে? সেই সময়ত মই এইটো আশা কৰি যোৱা নাছিলোঁ। যে তাত গৈ মহেন্দ্ৰক লগ পাম। গৈ দেখিলোঁ মহেন্দ্ৰ আগতে আহি উপস্থিত। কাম-কাজৰ দ্বাৰা এইটো অনুভৱ কৰিছিলোঁ। যে তেওঁলোকৰ হেৰোৱা সম্বন্ধটো পুনৰ বিকশিত হৈ উঠিব। সম্ভৱতঃ সুদৰ্শনাই ইচ্ছা কৰিয়ে তেওঁক একো কৰিবলৈ দিয়া নাছিল। তাই হয়তো আশা কৰিছিল, এই নীৰৱতাৰ স্থিতি অন্ত কৰি মহেন্দ্ৰই হাত আগবঢ়াওক। এই কাৰণেই সেই ছপৰীয়া যেতিয়া কাষৰ কোঠালীটোত মহেন্দ্ৰ বহি আছিল আৰু আমি দুয়ো বহি কথা হৈ আছিলোঁ, তেতিয়া মই তাইক সুস্থিছিলোঁ—“তুমি কেতিয়াকৈ যাবা?”

—“ক'লৈ?”

মই হাঁহি দিছিলোঁ। তায়ে হাঁহিছিল আৰু উদাস ভাবে কৈছিল—‘ইয়াৰ’ আৰু ‘তাৰ’ মাজত পাৰ্থক্য কি আছে? পাৰ্থক্য ইমানেই যে ‘ইয়াত’ মই ক্ষয় যাবলৈ ধৰিছো আৰু ‘তাত’ মোক ক্ষয় কৰা হ'ব।

—“সেয়াতো বুজিছো—কিন্তু কিবা এটা উপায়তো নিজৰ কাৰণে উলিয়াই লোৱা। সম্ভৱতঃ মহেন্দ্ৰ এই কাৰণেই আহিছে?”

—“তুমি কিয় আহিছা?” তাইৰ পোনপটীয়া প্ৰশ্ন।

তাৰ পিছত কিছু সময় নিস্তব্ধ! তাই উঠি খিৰিকীৰ মুখত থিয় দি সৰু সৰু বা-মাৰলীৰ দৃশ্যবোৰ চাই থাকে। কপালৰ পৰা তাইৰ ঘাম বৈ আহিছিল আৰু কাণৰ কাষৰ চুলিবোৰ লিপিত খাই পৰিছিল। তাইৰ উশাহ-নিশাহ গভীৰ হৈ পৰিছিল।

কিছু সময়ৰ মৌনতাৰ পিছত আকৌ কলে—“বুজিছা, সকলো কথা সকলোকে ক'ব নোৱাৰি। জীৱনত ইমান স্পষ্টবাদী হোৱাটো বিপদজনক। কিছুমান সুন্দৰো সম্ভৱতঃ বিশ্বাসঘাতক হয়...।”

মই যিমানেই তাইক বুজাবলৈ চেষ্টা কৰিছিলো সিমানেই আমাৰ কথাবোৰ গভীৰ বহস্যৰ কুঁৱলীৰ মাজত সোমাই পৰিছিল। জীৱন-টোও সেইদৰে দুৰ্বহ বহস্যৰ মাজত কবকাবলৈ ধৰিছিল।

.....মহেন্দ্ৰ গধূলি পৰ্য্যন্ত নিজ কোঠাতে আবদ্ধ হৈ থাকিল।

দ্বিতীয় দিনা পুৱা তাৰ যোৱাৰ কথা আছিল। বাতি খোৱা-বোৱাৰ পিছত মই নিজৰ কোঠালৈ গৈছিলোঁ। মহেন্দ্ৰৰ কোঠাৰ পৰা বাতি কিছুমান আহ-যাহৰ শব্দ ভাঁহি আহিছিল—কিছু কথা, অলপ উচুপনি আৰু তাৰ পিছত নিস্তব্ধতা। অসংলগ্ন এই বাতিটো কিবাকৈ পুৱাল।

বাতিপুৱা সকলো ফালে ফৰকাল আছিল। মই বাথৰুমৰ পৰা ওলাই অহা সময়ত সুদৰ্শনাক মহেন্দ্ৰৰ কোঠাৰ পৰা ওলাই আহি নিজ কোঠাৰ পিনে যাবলৈ ধৰা দেখিছিলোঁ। এলাহ-এলাহ, উদাস-উদাস আৰু অস্তব্যস্ত ভাবে। দহ বজাৰ গাড়ীৰে যেতিয়া মহেন্দ্ৰ গুচি গ'ল, তেতিয়া মই নিজকে বৰ কিবা এটা অসুবিধাজনক স্থিতিত থকা যেন পালোঁ। ভাবিছিলোঁ, সুদৰ্শনাক কৈ দিওঁ নেকি—“তুমি দুখৰ এই দাৰ্শনিক পৰিধান এটা কিয় পিন্ধি আছা? ইয়াতেই, এনেকৈয়ে আনন্দ পোৱা নেকি...?” কাৰণ মই ভাবিছিলোঁ যে সুদৰ্শনা ঠিক তেনে অস্তব্যস্ত বা দুখৰ প্ৰতিমূৰ্ত্তি এটা হিচাবেই মোৰ ওচৰলৈ আহিব।

এক বজা মানত কোনোবাই মোৰ দুৱাৰত টুকুৰিয়ালে। বাহিৰ ওলাই দেখিলোঁ, সাজি কাচি ধুনীয়াজনী হৈ সুদৰ্শনা থিয় দি আছে...। যেন দহ বছৰৰ আগৰ সেই সুদৰ্শনাজনীহে। এনে লাগিল যেন অতীত আকৌ উভতি আহিল আৰু ইতিহাস তাৰ পৰাই পুনৰ আৰম্ভ হ'বলৈ ওলাইছে—সেই বিন্দুৰ পৰা—য'ৰ পৰা ঘটনা-বোৰৰ পাক ঘূৰিবলৈ লৈছিল।

—“বলা ক'ৰবাত বাহিৰতে খাই আহোঁগৈ। ওঁ, সোনকালে ওলোৱা।.....”

খোৱাৰ মেজত আমি আকৌ সেইবোৰ কথাকে মনলৈ আনিছিলোঁ—যিবোৰ আমাক এদিন একত্ৰ কৰিছিল। আমি যদি একেলগে থাকিলোঁহেঁতেন তেন্তে কি হ'লহেঁতেন! জীৱনৰ দ্বাৰা কোন খিনিৰ লগত তাক সু-সম্বন্ধিত কৰিব পৰা গ'লহেঁতেন!...

আকৌ প্ৰেমৰ সেই প্ৰতিচ্ছবিবোৰে দৃষ্টি-পটত দেও দি নাচিবলৈ ধৰিছিল। এনে লাগিছিল যেন কিবা এটা আকৌ ঘটিবলৈ উৰু-মুকাইছে।

দুপৰীয়া উভতি আহি আমি পাহৰি গ'লোঁ। যে এই ঘৰটোক কিছু সময় আগতে মৃত্যুৰ কৰাল ছায়াই আবৰি ধৰিছিল আৰু সকলো-বোৰে গভীৰ কৰুণাৰ ক্ৰমত আবদ্ধ হৈ আছিল।

গধূলি যেতিয়া মই যাবলৈ সম্পূৰ্ণ সাজু হৈ ওলাইছিলোঁ তেতিয়া ভাবিছিলোঁ সুদৰ্শনা আহি মোক মানা কৰিব, নাযাবৰ বাবে আমনি দিব। কিন্তু সেয়া একো নহ'ল। গাড়ীৰ সময়ৰ আগে আগে তাই আহি মোক ক'লে—“মই তোমাক বিদায় কৰিবলৈ ষ্টেশ্যনলৈকে যাম।”

বাটত মই বৰ সঙ্কোচ সঙ্কোচ ভাবে এইখিনিকে কৈছিলোঁ—“সুদৰ্শনা এতিয়া অলপ চিন্তা কৰা ডিয়াৰ! মোৰ কথা নকও—কিন্তু.....।”

—“শুনা চন্দ্ৰ, এনে লাগিছে যেন একো নহ'ব। মই মানসিক ভাবে একেবাৰে অসমৰ্থ হৈ পৰিছোঁ। একো এটা স্বীকাৰ কৰিবলৈকে মোৰ সামৰ্থ্য নোহোৱা হৈ গ'ল...”

--“সকলো কথা এবাৰ কৈ দিয়া সুদৰ্শনা!”...

--“এইটো উচিত নহ'ব। এনে কোন আছে যেয়ে সকলো কথা কৈ দিছে। দহোটা ক'ব লগীয়া কথা আছে—সি কেৱল মোৰহে কথা—তাৰ ভিতৰত তোমাক কেৱল তিনিটাহে ক'ব পাৰিম—বাকী নোৱাৰোঁ; অন্য কাৰোবাক যদি পাওঁ বাকী চাৰিটা ক'ব পাৰিম... আৰু কাৰোবাক হয়তো আন এটা কথা ক'ব পাৰিম! কিন্তু এনে কোনো নাই যাক সকলো কথাকে ক'ব পাৰি। যদি কোনোবাই কয় তেন্তে তাক সকলোৱে অকলশৰীয়া কৰি থৈ যাব—একেবাৰে অকল শৰীয়া। সমগ্ৰ জগত খনে তাক অকলশৰীয়া কৰি এৰিব। সকলোতে এই ব্যাকুলতা, এই বাধ্যবাধকতা, চন্দ্ৰ!” কৈ কৈ তাই হাত খনত

ধৰি ল'লে। তাইৰ জঠৰ আঙুলিবোৰ থৰথৰ কৈ কঁপিছিল; আকৌ কৈছিল—“তোমালৈ চিঠি লিখিম, কিন্তু অইন একো নাভাবিবা।”

মই গুচি আহিলোঁ। তাই প্লেট ফৰ্মৰ একাৰৰ মাজত বুৰি লীন হৈ গ'ল.....

কেদিন মান পিছত তাইৰ এখন চিঠি আহিছিল—ওপৰৰ ঠিকনাটো তাইৰ হাতৰ আখৰৰ আছিল আৰু মোহৰটোও আছিল তাই থকা চহৰ খনৰে। লেফাফাটোৰ ভিতৰত আছিল এখন একো নেলেকা উকা কাগজ...। কাগজখন জপাৰ ভাজ কেটাৰ বাহিৰে তাত আৰু একো নাছিল।



আশ্রিত

—ফণীশ্বৰ নাথ বেণু

খেতি-বাতিৰ সময়ত গাৱঁৰ খেতিয়কে শিৰচনক হিছাপত নধৰে। অৱশ্যে মানুহে তাক নিবহুৱা বুলি নধৰি “বহুৱা” বুলিহে ধৰে। খেতি পথাৰৰ কাম কৰিবলৈ শিৰচনক মাতিবলৈ কেৱে নাযায়। তাক মাতিলে কি লাভ হব? আন বহুৱাই তিনি ভাগৰ এভাগ কাম কৰাৰ পিছতহে শিৰচনে হাতত খন্তি লৈ ওলায় পথাৰৰ সৰু আলিৰে, জুখি জুখি খোজ দি! এনেয়ে পাৰিশ্ৰমিক দিয়াটো অৱশ্যে সুকীয়া কথা! কিন্তু কেইজনে এনেয়ে পাৰিশ্ৰমিক দিব?

.....আজি শিৰচনক অকামিলা, কামচোৰ নাইবা লুভীয়া বুলি কোনোবাই কওক বাক! এসময়ত তাৰ জুপুৰীৰ ওচৰত বাবুহঁতৰ গাড়ীবোৰ প্ৰায়ে দেখা গৈছিল! মানুহে তাক কেৱল বিচবাই নাছিল, ভালো লগাইছিল—শিৰচন ভাই! এতিয়াতো অঞ্চলটোৰ ভিতৰত তোমাৰ হাততেই এই শিল্প বৈ গৈছে। এদিন সময় উলিয়াই বলা। কালি চহৰৰ পৰা-ককাই দেউৰা চিঠি আহিছে—“শিৰচনৰ হতুৱাই তুখন পৰ্দা তৈয়াৰ কৰাই পঠাই দিয়া!”

মোৰ মনত পৰে, যেতিয়া মোক মায়ে শিৰচনক মাতিবলৈ কৈছিল, মই মাক সুধিছিলো—তাক কি কি ভোগ লাগিব?”

মায়ে হাঁহি হাঁহি কৈছিল—“যা! বেচেৰাই মোৰ কামত পূজা নাইবা ভোগৰ কথা হুলিয়ায়।”

ব্ৰাহ্মণ টোলৰ পঞ্চানন্দ চৌধুৰীৰ সৰু লৰাটোক এবাৰ মোৰ আগতে শিৰচনে বেয়া ব্যৱহাৰ কৰিছিল। “তোমাৰ বোৱেৰাই নখেৰে

জুখি তবকাৰী বিলাই দিয়ে ! আৰু তেতেলীৰ বস ঢালি “কঢ়ী” তৈয়াৰ কৰে—ঘৰৰ চাকৰ-বাকৰৰ বাবে। তোমাৰ বৌৱেবাই এই-বোৰ ক’ত শিকিলে ?” এনে ঠাট্টা বিদ্ৰূপৰ ভয়তে শিৰচনক মাতি অনাৰ আগতে মই মাক সোধো ! শিৰচনক দেখাৰ আগতেই মায়ে আনন্দতে কয়—“আহা শিৰচন ! আজি গাখীৰ মথি থাকোতে তোমাৰ কথা মনত পৰিল ! ঘিউৰ লগত তুমি চিৰা খাই ভাল পোৱা নহয়... ? আৰু ডাঙৰ জনী ছোৱালীয়ে শহুৰেকৰ ঘৰৰ পৰা খবৰ দিছে—শীতল পাটি নোপোৱা বাবে তাইৰ নন্দ জনীৰ হেনো খং ।”

শিৰচনে নিজৰ সিন্ত জিতাখন চম্ভালি হাঁহে—“ঘিউৰ গোল্ড পায়ে আহিছো বোঁ । নহলে এই বিয়া বোৰৰ সময়ত উশাহ লোৱাৰ সময় ক’ত !” শিৰচন কাৰিকৰ জাতিৰ । এমুঠি বন আৰু বাঁহৰ শলা হাতত লৈ সি ৰাতি যতনেৰে কঠ তৈয়াৰ কৰে ! তাৰ পিছত শলাত বং দিয়াত পৰা চুতলীৰে গঁথালৈকে এদিন শেষ ! কাম কৰাৰ সময়ত অকণমান বাধা পৰিলেও জোপোহাত থকা সাঁপৰ দৰে সি ফোচ-ফোচাই উঠে—“তেনেহলে আনৰ হতুৱাই কাম কৰাই লব ।” শিৰচনে তৰ্ক কৰে, কিন্তু কামচোৰ নহয় ! বিনা পাৰিশ্ৰমিকে কাম কৰা কাৰিকৰ । পেট পুৰাই খাবলৈ পালেই হ’ল ! গাখীৰত মিঠৈ নাপালেও কোনো কথা নাই, কিন্তু কথাৰ তিতা সি কেতিয়াও সহ্য কৰিব নোৱাৰে ।

মানুহে শিৰচনক জুতি লোৱা মানুহ বুলিও ভাবে । তেলেৰে ভজা তবকাৰী, দৈৰ “কঢ়ী,” চামনি থকা গাখীৰ আদি আগেয়ে বন্দোবস্ত কৰি শিৰচনক মাতিলে সি নেজ জোকাৰি জোকাৰি উপস্থিত হয় ! খোৱা লোৱাত অকণমান বেয়া হলে কামতো সেই । আধকুৱা কৈ ৰাখি থিয় হব—“আজি মূৰটো বৰকৈ বিষাইছে ! অকণমান ব’ল ! কোনোবা দিনা আহি শেষ কৰিম !” কোনোবা দিনা মানে কেতিয়াও নাহে ।

ঘাঁহ বা বনৰ বঙীন শীতল পাটি, বাঁহৰ সৰু সৰু শলাৰ জিকমিকোৱা পৰ্দা, বঙীন বেতৰ মুঢ়া, ভুচি আৰু খুদ ৰখাৰ বাবে

ডাঙৰ ডাঙৰ পাচি, খেতিয়কসকলৰ বাবে শুকান পাতৰ ছাতি, টুপী আদিৰ কাম শিৰচনে কৰে, যি কাম শিৰচনৰ বাহিৰে গাৱঁৰ কোনো মানুহে নাজানে । এনে কামক গাৱঁৰ মানুহে একো কাম নহয় বুলি ধৰাটো সুকীয়া কথা ! কাম নোহোৱা কাম ! পাৰিশ্ৰমিক হিছাপে ধান, চাউল নাইবা পইছা দিয়াৰ কোনো প্ৰয়োজন নাই ! পেট পুৰাই খুওৱা, কাম শেষ হলে এখন ফটা-ছিটা কাপোৰ দি বিদায় দিয়া ! সি একো নকয় ।

একো নকয় যে তেনে নহয় ! শিৰচনক মাতোতা সকলেও জানে, শিৰচন কথা পতাতে কাৰিকৰ ! মহাজনৰ টোলৰ ভৰ্জু মহাজনৰ ছোৱালীয়ে শিৰচনৰ কথা শুনি খঙতে জুলি পকি উঠিল—“বৰা । মই মাক কওঁ গৈ ! ইমান ডাঙৰ কথা !”

“ডাঙৰ কথা আইজনীৰহে ! ডাঙৰ মানুহৰ কথা ডাঙৰেই হয় ; নহলে তখন পাটীৰ কাম কেৱল খিচিৰী খুৱাই কৰাইনে ? এয়া তোমাৰ মাবাই হে কৰিব পাৰে, বাবুৱনী ।” শিৰচনে মিচিকি হাঁহি এটি মাৰি উত্তৰ দিয়ে ।

সেইবাৰ মোৰ সৰু ভনীজনীক বিদায় দিবলগীয়া আছিল ! পোন প্ৰথমবাৰৰ বাবে শহুৰেকৰ ঘৰলৈ যাব মানুহ । মানুহৰ গিৰীয়েকে প্ৰথমেই বৰ বোক চিঠি লিখি সাবধান কৰি দিছিল—“মানুহৰ লগত মিঠৈৰ টোপোলা নাহিলেও কোনো কথা নাই । তিনিজোৰা ফেচনে-বুল শীতল পাটি নোহোৱাকৈ মানুহ আহিলে.....”

বৌৱে হাঁহি হাঁহি কৈছিল—“কোনো চিন্তা নাই সকলো ব্যৱস্থা কৰি পঠোৱা হ’ব ।” এইবাবে এক সপ্তাহ আগতে শিৰচনক মাতি কামত লগাই দিছিল মায়ে !... “চা শিৰচন ! এইবাৰ তোক নতুন ধুতী দিম । আচল চাব মৰা ধুতী ! মনোযোগেৰে এনে কাম কৰ যাতে সকলোৱে চাবলৈ বাধ্য হয় !” পাণৰ দৰে পাতল ছুৰিৰে বাঁহৰ কাঁঠি তুলি শিৰচন কামত লাগি গ’ল ।.....

ডেৰ হাত ওলাল ! মানুহে বুজিলে—এইবাৰ একেবাৰে নতুন ফেচনেৰ বস্ত্ৰ তৈয়াৰ হব ধৰিছে । এনে বস্ত্ৰ আগতে কেতিয়াও

তৈয়াৰ হোৱা নাই ! মাজু বোৱে বব নোৱাৰিলে ! পৰ্দাৰ আঁৰৰ পৰা কলে—“ছাব মৰা ধুতী দিলে ভাল বস্তু তৈয়াৰ হয় বুলি আগতে জানিলে ভাইটকি খবৰ দি পঠালোহেঁতেন।”

কামত ব্যস্ত শিবচনৰ কাণত পৰিল ! কলে—“ছাব মৰা ধুতীৰ লগত চিক্কৰ পাঞ্জাবীটো দিলেও এনে বস্তু তৈয়াৰ নহয় বোৱাৰী ! মানু বাইদেউ মাকৰ আটাইতকৈ সৰু ছোৱালী ! মানু বাইদেউৰ দৰাজনো অফিচাৰ !” মাজু বোৱ মুখখন শেঁতা পৰি গ’ল ! মোৰ খুবীদেৱে ফুচ-ফুচাই কলে—“কাৰ লগত কথা পাতিছা বোৱাৰী ! ছাব মৰা ধুতী নহয়, মুগা বৰণৰ লাক ! ছোৱালীজনী বিদায় দিয়া সময়ত মিঠৈ খাবলৈ দিয়া হব। দেখা নাইনে ?”

পিছদিনা পৰ্দাৰ প্ৰথম শাৰীত সাতোটা তৰা জিলিকি উঠিল ! সাতোটা বঙৰ সাত ভাই। শিবচন কামত মগ্ন হৈ থাকিলে তাৰ জিভাখন ওঠৰ মাজত ওলাই থাকে ! কামত ব্যস্ত হৈ থাকিলে তাৰ খোৱা বোৱাৰ চিন্তা নাথাকে !...পৰ্দাত চুত্ৰলী লগাই ওচৰতে থকা বাচন খনলৈ চালে—চিৰা আৰু গুড়ৰ শুকান চপৰা। মই লক্ষ্য কৰিলোঁ, শিবচনৰ নাকৰ ওচৰত ছুটা বেখা। দৌৰি মাৰ ওচৰলৈ গলোঁ—“মা, আজি শিবচনক কোনে খাবলৈ দিছে—কেৱল চিৰা আৰু গুড় ?”

মা বান্ধনি শালত কিবা কিবি বন্ধাত ব্যস্ত আছিল ! কলে—“মই অকলে কি কৰিম ? কালৈ চাম ! হেৰ মাজু বোৱাৰী ! শিবচনক বুদ্ধিয়া কিয় দিয়া নাই ?”

“বুদ্ধিয়া মই নাখাওঁ খুবীদেউ।” শিবচনৰ মুখত চিৰা ! চিৰাৰে মুখখন ভৰি আছিল ! গুড়ৰ চপৰা একামত পৰি আছিল—হুচুৱাকৈ !

মাৰ কথা শুনি মাজু বোৱ চকুৰ নোম থিয় হল। এমুঠি বুদ্ধিয়া বাচনখনত পেলাই থৈ গুছি গ’ল।

শিবচনে কলে—“মাজু বোৱাৰীয়ে মাকৰ ঘৰৰ পৰা অনা মিঠৈও এইদৰে খোলা হাতেৰে ভগাই দিয়ে হবলা !”

মাজু বোৱে নিজৰ কোঠাত বহি কান্দিবলৈ ধৰিলে ! খুবীদেৱে মাৰ ওচৰলৈ গৈ কলে, “সৰু জাতিৰ মানুহৰ মুখো সৰু নহয় ! তাক ডাঙৰ পাতিলে মূৰৰ ওপৰত উঠিবই ! কাৰোবাৰ মাকৰ নাইবা শহুৰেকৰ ঘৰৰ কথা কিয় কব সি !”

মাজু বো মাৰ অতি মৰমৰ বোৱাৰী। মা খং কৰি বাহিৰ ওলাই আহিল—“শিবচন ! তুমি কাম কৰিবলৈ আহিছা, কাম কৰা ! বোৱাৰীক ঠাট্টা কৰাৰ কি প্ৰয়োজন ! যি বস্তুৰ প্ৰয়োজন হয় মোক কৰা।”

শিবচনৰ মুখখন বঙা পৰিল ! সি কোনো উত্তৰ নিদিলে। বাঁহত ওলমাই লোৱা অসম্পূৰ্ণ পৰ্দাত বহি লগাবলৈ ধৰিলে।

মানুৱে পাণ সজাই বাহিৰৰ বৈঠকখানালৈ পঠাই আছিল। মনে মনে এটা পাণ শিবচনক দি কলে—“শিবচন দাদা, কাম কৰা ঘৰত পাঁচ ধৰণৰ মানুহে পাঁচ প্ৰকাৰৰ কথা কবই। তুমি কাৰো কথাতকৈ নিদিবা !”

শিবচনে মিচিকিয়াই হাঁহি পাণটো মুখত সোমাই দিলে ! খুবীদেউ কোঠাৰ পৰা বাহিৰ ওলাই আহি আছিল ! শিবচনক পাণ খোৱা দেখি অবাক হৈ বৈ গ’ল। শিবচনে খুবীদেউক নিজৰ পিনে চাই থকা দেখি কলে—“সৰু খুবীদেউ ! তোমাৰ টেমাৰ সুগন্ধি জৰ্দা খুওৱাছোন। বহুত দিন হ’ল.....”

খুবীদেউৰ কেইবাটাও কাৰণত শিবচনৰ ওপৰত খং ! খং দেখুৱাৰ এনে সুবিধা আৰু নাপায়। খং কৰিয়ে কলে—“ঠাট্টা কৰিছ ? তোৰ বাঢ়ি অহা জিভাত জুই লাগক ! ঘৰতো পাণ আৰু সুগন্ধি জৰ্দা খাব হবলা ? লুভীয়া কৰবাৰ ?” মোৰ অন্তৰখন কঁপি উঠিল !

শিবচনৰ আঙুলিৰ পৰা চুত্ৰলিৰ বহি পৰি গ’ল ! কিছু পৰ সি নীৰবে বহি পাণ খাই থাকিল ! তাৰ পিছত আচম্বিতে উঠি পিছ পিনে থুৱাই আহিল। ছুৰি, কাহি আদি মোণাত সোমাই ললে আৰু আৰি খোৱা পৰ্দা লৈ এবাৰ চাই হন হনাই চোতালেৰে ওলাই গ’ল !

খুবীদেৱে বলকিব ধৰিলে। আবে বাপৰে বাপ! ইমান বেগা-বেগিকৈ! কোনেও এনেয়েতো কাম নকৰায়! আঠ টকাত ছাব মৰা ধুতী পোৱা যায়...এই পোৱা মুখত লাগাম নাই—চকুত অকণো লাজ নাই! পইছা খৰছ কৰিলে শ শ পৰ্দা পোৱা যাব! বাঁতৰ টোলৰ তিবোতাবোৰে মূৰত লৈ গলিয়ে গলিয়ে পৰ্দা বেচি ফুৰে।

মানুহই নামাতিলে! নীৰৱে অসম্পূৰ্ণ পৰ্দাৰ পিনে চাই থাকিল।
...যেন তবাবোৰ ক্ষীণ হৈ পৰিল!

মায়ে কলে—“ঘাবলৈ দে! মনটো সৰু নকৰিবি! মেলাত কিনি পঠাই দিম।”

মানুহৰ মনত পৰিল—বিয়াৰ দিনাখনো শিৰচনৰ হাতৰ শীতল পাৰ্চী দিছিল মাকে! শহুৰেকৰ ঘৰৰ মানুহে কিমান বাৰ যে খুলি দেখুৱাইছিল পাটনা আৰু কলিকতাৰ আলহীবোৰক! তাই উঠি বৰ-বোৰ কোঠালৈ গুছি গ’ল।

মই শিৰচনক মান্তি কৰাবলৈ গলোঁ। দেখিলোঁ—সি এখন ফটা শীতল পাৰ্চীত শুই কিবা ভাবি আছে! মোক দেখিয়েই সি কলে—
“বাপু! এতিয়া নহয়। কাণত ধৰিছোঁ—এতিয়া নহয়! ছাব মৰা ধুতি লৈ মই কি কৰিম? কোনে পিন্ধিব?...তাই নিজে মৰা ল’ৰা-ছোৱালী কেইটা নিজৰ লগতে লৈ গ’ল! বাপু! মোৰ ঘৰৰ মানুহজনী জীয়াই থাকিলে মই এনে দুৰ্দশাত ভুগিলোহেঁতেন নে? এই শীতল পাৰ্চীখন তায়ে বুইছে! এইখন স্পৰ্শ কৰি কৈছোঁ—এতিয়া এই কাম নকৰোঁ।...গাৱঁত তোমাৰ ঘৰতে মোক অকণমান ভাল পাইছিল...এতিয়া আৰু সেই ভাল পোৱা নাই।”
মনে মনে উলটি আহিলোঁ—বুজিলোঁ শিল্পীৰ অন্তৰত আঘাত লাগিছে। সি আহিব নোৱাৰে।

বৰ বোৱে অসম্পূৰ্ণ পৰ্দাতে ছিট কাপোৰৰ ফুল লগাব ধৰিলে,
“এয়াও বেয়া নেদেখি। কি কৰ মানুহ?”

মানুহে একো নকলে।...বেচেৰী! কিন্তু মই মনে মনে থাকিব

নোৱাৰিলোঁ! খুবীদেউ আৰু মাজু বোৰ ইয়াতো চকু নপৰক বুলি মই মনে মনে কামনা কৰিলোঁ—

মানুহক শহুৰেকৰ ঘৰত থৈ আহিবলৈ গৈছিলোঁ! ষ্টেচনত বস্তু মিলাওঁতে দেখিলোঁ, মানুহে অতি হেঁপাহেৰে অসম্পূৰ্ণ পৰ্দাখন ভাজ লগাই লৈ যাব ধৰিছে।— মনে মনে শিৰচনৰ ওপৰত খং উঠিল। খুবীদেউৰ স্মৃতে স্মৃ মিলাই গালি পাৰিবলৈ ইচ্ছা হ’ল!
“কামচোৰ! লুভীয়া—!”

গাড়ী আহিল! বস্তুবোৰ গোটাই মই ছুৱাব বন্ধ কৰিব ধৰিছিলোঁ—এনেতে প্লেট ফাৰ্মেৰে দৌৰি অহা শিৰচনলৈ চকু পৰিল—“বাবু!” সি ছুৱাব মুখলৈ আহি মাতিলে! “কি?” মই থিৰিকীৰে ডিডিটো উলিয়াই ধমক দিয়া স্মৃতে কলোঁ। শিৰচনে পিঠিত লোৱা বোজাটো নমাই মোৰ পিনে চালে—“লৱবি আহিছোঁ...ছুৱাব খোলক। মানুহ বাইদেউ ক’ত?”

মই ছুৱাব খুলি দিলোঁ!

“শিৰচন দাদা!” মানুহে মাত্ৰ ইয়াকে কলে। থিৰিকীৰ ওচৰত থিয় হৈ শিৰচনে সন্মোচ ভাবে কলে—“এয়া মই দিছোঁ! সকলো বস্তু আছে বাইদেউ। শীতল পাৰ্চী, পৰ্দা আৰু এজোৰ আসন—কুশৰ! গাড়ী চলিব ধৰিলে।

মানুহই ছাব মৰা ধুতীৰ দাম দিবলৈও ওলাল। শিৰচনে জিভাখন কামুৰি হাত জোৰ কৰিলে! মানুহই উচুপি উচুপি কান্দিবলৈ ধৰিলে। মই বাগুলটো খুলি চালোঁ—এনে কাৰিকৰী, এনে সুন্দৰ, বঙীন চুতলি বহিব এনে কাম—পোন প্ৰথম বাৰৰ বাবে দেখিলোঁ।

